


પઠાણકોટમાંનું શક્તિ-રહસ્ય.



કિરમલ પ ચાના

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૧૩૪૪ વર્ગીક

પુસ્તકનું નામ શ. ૩૧ ૨૨ ૨૨૧

વિષય ૨૧૬: ૪૬૪. ૬



પડાણ-ગઝમાતુ ગઝિરહસ્ય મા વાલુત નેતુ દિશ્વરગહુ
 'મદ્યપાનતિપેદક મર્યા અંત પ્રેમ મગ' ની ગઝઆતની તરખા.

પઠાણકોટમાંનું શક્તિ-રહસ્ય

અથવા

કેટલીક કન્યાઓની પ્રાર્થનાથી
મધપાનનિષેધના કામમાં
મળેલો વિજય.

અંગ્રજમાં કર્તી.

મેરી જે. કેમ્પબેલ.

ગુજરાતીમાં અનુવાદક :

મી. મણીલાલ સી. પારેખ, બી. એ.

પ્રથમાવૃત્તિ : ૧૦૦૦.

સુરત :

ગુજરાતની ધર્મપુસ્તકપ્રસારક મંડળી.

૧૯૨૪.

ગુજરાત શિક્ષણીય ગ્રંથાલય
અમદાવાદ
ગુજરાતી કૌપીરાઈ-સંગ્રહ
૧૧૩૪

Printed and Published by R. S. Dickey,
at the Mission Press, Surat,
for the Gujarat Tract and Book Society : Surat.

પ્રસ્તાવના.

“ પદ્મણ્ડકોટમાંનું શક્તિ-રહસ્ય” નામના આ પુસ્તકના લખનાર આ બાઈ મીસ કેમ્પબેલ અમેરિકામાંથી પંજાબમાં ૧૮૮૪માં મિશનરી તરીકે આવ્યાં હતાં, અને ત્યાં તેમણે ત્યારથી અત્યાર સુધી કામ કર્યું છે. તે અહિં છેક જીવાન ઉમરમાં આવેલાં હતાં અને તેમનામાં નવી ભાષા શીખવાની શક્તિ સારી હોવાથી તેમણે પંજાબી ભાષા ઉપર જોવો કામુ મેળવ્યો છે તેવો થોડાજ યુરોપીયનોએ મેળવ્યો હશે. આ સાથે તેમના મનમાં માણસોને માટે સહાનુભૂતિ સારી હોવાથી અને જીવાત્માઓને તારવાની તેમની ઇચ્છા ઘણી તીવ્ર હોવાથી તેમણે સર્વ જાતના હિન્દીઓના મન ઉપર સારી અસર કરેલી છે અને તેમણીને માટે તેઓની લાગણી પણ સારી છે. હિન્દુસ્તાનમાં મિશનોએ કેવી રીતે કામ કરવું જોઈએ તેના સંબંધમાં તેમને જે કહેવાનું છે તે તેમન અનુભવ અને તેમને મળેલી ફતેહને લીધે ઘણું ઉપયોગી છે.

આજે મિશનોમાં કેવા પ્રકારનું કામ થવું જોઈએ અને કઈ કઈ રીતે થવું જોઈએ અને જીદી જીદી શક્તિઓ કેવી રીતે એકત્ર કરવી જોઈએ એ બધી વાતનો અભ્યાસ બહુ સારી રીતે થઈ રહ્યો છે. સુવર્તમાનના પ્રચારનો જીનો યુગ પૂરો થયો છે અને એક નવો યુગ શરૂ થયો હોય એમ લાગે છે.

હવે જ્યારે આ બધી ચર્ચા ચાલી રહી છે અને એવો વખત પાસે આવ્યો છે કે જ્યારે કાર્ય કરવાની નવી રીત સ્વીકારવીજ પડશે, ત્યારે આ પુસ્તક—જેમાં મિશનનું કાર્ય કરવાની સાદામાં સાદી તેમજ મૂળ રીત ગ્રહણ કરવાથી કેવાં કેવાં ફળ પ્રાપ્ત થયાં છે, તેનું વર્ણન આપેલું છે તે—સમર્થનને માટે તેમજ નવી સૂચના માટે ઘણું ઉપયોગી થશે. આમ થવાનું વિશેષ કારણ તો એ છે કે આ પુસ્તક લખનાર બાઈને આ કામનો અનુભવ સારો થયો છે અને તેમના કાર્યમાં તેમને ઘણી સારી ફતેહ મળી છે.

મિસ કેમ્પબેલને હિન્દુસ્થાનમાં મઘપાનનિષેધના કાર્યમાં જે અનુભવ થયો હતો તે પુસ્તકરૂપે લખવાનું કહેવામાં આવ્યું હતું. તે પોતે આ કાર્યમાં જોડાયાં તે તદ્દન અણધારેલું અને એકાએક હતું. પણ એક વખત જોડાયા પછી તેમણે તે કામ એવી ખંતથી ઉપાડી લીધું અને થોડાજ


સમયમાં તેનું પરિણામ એટલું સાફ આવ્યું, કે સરકારનું ધ્યાન પણ તે તરફ ખેંચાયું અને સારી જાહેર સેવાને માટે મળતો ઉંચો કેસરે-હિન્દનો ખીતાબ તેમને આપવામાં આવ્યો. આ ઉપરાંત મિસ કેમ્પબેલને સુવાર્તાપ્રચારના અને કેળવણીના કાર્યનો સારો અનુભવ છે. તેમણીની સેવાનાં છેલ્લાં વર્ષો પદાણકોટમાં છોકરીઓની એક હાઇ સ્કૂલ સ્થાપવામાં અને ચલાવવામાં ગએલાં છે. પણ આ પુસ્તકમાં તો તેમણે ખાસ કરીને મધપાનનિષેધનું કામ કેવી રીતે શરૂ થયું અને આગળ વધ્યું તેજ જણાવ્યું છે.

જે લોકો ઈશ્વરને માને છે અને તેની આજ્ઞા પાળે છે તેમની સાથે ઈશ્વર કેટલા બધા નિકટ રહી કાર્ય કરે છે તેનો આ પુસ્તકમાં સારો ચિતાર આપવામાં આવ્યો છે. કેટલીક ચમત્કારિક વાતો આ લખનાર બાઈબેલ આ પુસ્તકમાં મુકી નથી, કારણકે તેમ કરવાથી તેને ખીજું કેટલુંક લખવું પડત અને તેથી આ પુસ્તકનું ક્ષેત્ર ધાર્યા કરતાં વધી પડે તેમ હતું. પણ તેમાં જે કંઈ આપવામાં આવ્યું છે તે બહુ સારી રીતે બતાવે છે કે ઈશ્વરનો હાથ ન્હાનો નથી, તેમ તેના કાન પણ બહેરા નથી.

મિસ કેમ્પબેલે આ પુસ્તક લખીને મિશનરી સાહિત્યમાંજ ઉમેરો કર્યો છે એટલુંજ નહિ પણ મધપાનનિષેધના સાહિત્યમાં પણ ઉમેરો કર્યો છે. ખ્રીસ્તી ધર્મ કેવું કેવું કાર્ય કરી શકે છે તેનું સાફ ચિત્ર આપી તેમણે કેટલીક એવી સૂચના કરી છે કે જેનો લાભ ખ્રીસ્તી (તેમજ ખ્રીસ્તી નહિ એવા દેશોમાં ખ્રીસ્તનું કાર્ય કરનારાઓ) લઈ શકે છે. આ પુસ્તક લખવામાં તેમનો ઉદ્દેશ ઈશ્વર પ્રાર્થનાના ઉત્તરમાં આ મોટું કાર્ય કેવી રીતે આગળ વધારે છે તે બતાવવાનો છે. આ પુસ્તકથી ખીજા કોઈનો ઈશ્વરમાં વિશ્વાસ વધશે અને તેઓ ઈશ્વરની સેવા વધારે હોંસથી કરશે તો આ પુસ્તકના કર્તાએ તે લખવામાં જે શ્રમ લીધો છે અને તેમાં પોતાના જીવનની અને પોતાની સેવાની કેટલીક અંગત વાત મૂકી છે તેને માટે યોગ્ય બદલો મળ્યો છે એમ તે માનશે.

૭૫૬૫. બી. એન્ડર્સન.

ફિલાડેલ્ફિયા, ૧૯૧૮.



હાઈ સ્કૂલના નિશ્ચિત અને કન્યાઓ.

પ્રકરણ પહેલું.

પ્રાર્થનામાં સાથી.

શિયાળાની કડકડતી ઠંડીમાં એક સવારે હું શાળામાંથી રસ્તા ઉપર થઇને નવા હોલમાં જતી હતી, ત્યારે મને એક ઉંચા ને ગંભીર મુસલમાન ગૃહસ્થે સલામ કરી. આ ગૃહસ્થ આ ગામનો આરોગ્ય-સંરક્ષણનો અધિકારી હતો, અને પહેલવહેલાં જ્યારે પઠાણક્રાંતિમાં મેં કામ શરૂ કર્યું ત્યારે લોકોને તે અમારી વિરૂદ્ધ ઉશ્કેરતો હતો. અત્યારે તે મારી આગળ આવીને ઉભો અને સબ્યતાથી હસીને તેણે મને આ પ્રમાણે કહ્યું :

“મિત્ર સાહેબ, તમે દરવાજામાંથી બહાર આવ્યાં ત્યારે હું અગા-
ઉના દિવસોનો વિચાર કરતો હતો. ઈશ્વરે તમારા વિશ્વાસનો બદલો
આવાં સુંદર મકાનો બંધાવીને વાળ્યો છે તે વાત મારા મનમાં હતી.
તમારી જગ્યા એ અત્યારે આ ગામમાં સારામાં સારું સ્થાન થઈ પડી
છે એવી કદાચ તમને ખબર નહિ હોય. ગામનો બીજો ટોચા ભાગ એના
જેવો નથી. અમે વૃદ્ધ લોકો અમારા ઘરમાં બેઠા બેઠા ધણી વખત
તમે કેવી રીતે અહિં આવ્યાં અને જે જગ્યા અમે ભુતવાળી સમજતા
હતા તેમાં વાસો કર્યો તે વિષે વાતો કર્યાં કરીએ છીએ. ખરેખર, તમે
આવ્યાં ત્યાર પહેલાં લોકો આ જગ્યાથી દૂર રહેવાને માટે એક માઈલ
આધું ચાલવું હોય તો તે પણ કરતા. તેઓ એમ માનતા હતા કે આ
જગ્યા શાપિત છે અને તમારી નિશાળની સામે આવેલા પેલા વડના
પ્રત્યેક પાનમાં એકેકું ભુત રહે છે. જ્યારે તમે હિંમતથી તમારી
શાળાનું મકાન બાંધવા માંડ્યું ત્યારે તમને એ વાતની ખબર હશે કે નહિ
એ વિષે અમે વિચાર કરતા હતા, અને તેનું પરિણામ શું આવશે તે
જાણવાને આતુર હતા; એટલામાં પ્લેગ આવ્યો અને અમારામાંથી લગ-
ભગ પાંચસો માણસો મરી ગયાં, પણ તમે, તમારી છોડીઓ અને
તમારા સાથીઓ બચી ગયાં. વળી તમે એક પછી એક નવાં નવાં મકાનો
બાંધતાં ગયાં અને તમને કાંઈ પણ હરકત પહોંચી નહિ. પછી ધીમે ધીમે
અમારી બીક મટતી ગઈ અને હવે અમને આ સુંદર જગ્યામાં આવવાનું

મન થાય છે. ખરેખર, પ્રભુ મહાન છે અને તમારા ઉપર તેનો આશીર્વાદ છે ! ”

તેનાં આવાં કદર કરનારાં વચનો માટે મેં તેનો ઉપકાર માન્યો અને હું હોલ તરફ ચાલી ગઈ. ત્યાં જઈ મેં મુકાદમને તે દિવસના કામ સંબંધી જે કહેવાનું હતું તે કહ્યું, અને હું આ કરતી હતી ત્યારે આ સખત દિલના મુસલમાનનું તેમજ આ ગામના ધણીખરા લોકોનું હૃદય પીગળી ગયું હતું તેના વિચારથી માઈ હૈયું ભરાઈ આવ્યું હતું. આ બધું ઈશ્વરનુંજ કાર્ય હતું અને તે માટે મેં સૂર્યના પ્રકાશમાં ઉભાં ઉભાં તેનો ઉપકાર માન્યો. એ વખતે ખાસ્તો મદિમા તે સ્થાન ઉપર પથગએલો દેખાતો હતો.

વળી એક વખત સુવર્ણ મંદિરવાળા અમૃતસરમાંથી એક શાળા દિન્દુ સુધારક પઠાણકોટના જુના ગામમાં ખ્રીસ્તી કન્યાશાળા જેવા આવ્યો. અમૃતસર પઠાણકોટથી છાસઠ માઈલ દૂર હતું અને તેમની વચ્ચે રેલ્વેનો રસ્તો છે. દિન્દુસ્તાનના લોકોને સુધારવાને અમે કમ પદ્ધતિથી કામ કરનાં હતાં તે તેને જોવું હતું. ઈશ્વરે અમારી સંસ્થાને જે રીતે મદદ કરી હતી તે વિષે તેણે કમ સાબળ્યું હતું, અને પોતે ઈશ્વરમાં વિશ્વાસ રાખતો હતો તેથી તે મારે માટેથી ઈશ્વરે અમને જેવી રીતે મદદ કરી હતી તે સાંભળવાને અને ઈશ્વરે જે કંઈ અમારે માટે અને પંજાબી કન્યો આ માટે કર્યું હતું તે નજરોનજર જોવાને ઈચ્છતો હતો. તેની સાથે અમૃતસરની પાસેના કોઈ ગામમાં વડીલાતનાં ધર્મ કરનાર એક બીજે દિન્દુ ગૃહસ્થ હતો. આ માણસ એલએલ. બી. હતો.

ઈશ્વરે મારા પ્રત્યે જે દયા બતાવી હતી તે વિષે તેમને કહેવાને હું બહુ ખુશી હતી, અને મેં તેમનો ખુશીથી આવકાર કર્યો. અમે શાળાના સુંદર મકાનમાં ખંડેખંડ ફર્યા, અને કરતાં ફરતાં દિન્દુસ્તાનમાં સ્ત્રીઓને માટે હું શું કરવા ઇચ્છતી હતી તે અને જે ચાલાક અને હોશિયાર છોકરીઓ પંજાબની સરકારી હાઇ સ્કુલોમાં જઈ ન શકે તેમને માટે આ શાળા ઉઘાડવામાં આવી હતી, એ બધું મેં તેમને કહ્યું વાત કરતાં કરતાં અમે ઉપરના માળ પર જ્યાં છોડીઓને રહેવાની જગ્યા હતી ત્યાં પહોંચ્યાં અને એક ખુલ્લી ઘેવડી બારીમાંથી અમે હિમાલય પહાડનાં બરફથી ઢંકાયેલાં શિખરો જોયાં ; અને આ બંને ગૃહસ્થો તે સુંદર દૃશ્ય આનંદથી

એઈ રહ્યા હતા, ત્યારે મેં તેમને કહ્યું કે પહેલાં તો મને આ કાર્ય કરવાની ઇચ્છા થઈ, પણ તે વખતે મારી પાસે કંઈ પૈસા નહોતા, તેમ મારા હાથમાં કન્યાઓ પણ નહોતી, અને હું પંજાબના એક ખૂણામાં પડી હતી જ્યાંના લોકો રાતદિવસ મૂર્તિપૂજા કરતા હતા. ત્યાર પછી આ બધું કેમ ઉભું થયું, ધીમે ધીમે જમીન કેવી રીતે મળી, મકાનો માટે પૈસા કેવી રીતે આવ્યા અને સાથી વિશેષ ઇચ્છવા યોગ્ય આ બધી આનંદી કન્યાઓ કેવી રીતે આવી તેની વાત કરી. એ બધું પ્રાર્થનાથીજ થયું હતું એ મેં તેમને જણાવ્યું અને તેમને મારી વાતમાં ઘણો રસ પડ્યો.

જે મકાન તેમને બહુ ગમતું હતું તેને માટે અમે બે મહિના સુધી રોજ રોજ પ્રાર્થના કરી હતી. ત્યાર પછી પૈસા આવવા લાગ્યા, અને પચાસ માણસોએ પાંચ વર્ષ સુધી પ્રત્યેક વર્ષમાં આઠ આઠ માસ કામ કર્યું હતું અને તેનું પરિણામ આ શાળા હતી. હોશિયાર બાંધકામ જાણનારની કમિટીએ તે મકાન પાસ કર્યું હતું અને તેને “મજબૂત અને સુંદર” કહ્યું હતું. એ પ્રેમાળ પિતાના હાથનીજ એક બક્ષિસ હતી.

તેમાંનો એક ગૃહસ્થ બોલ્યો, “ખરેખર, આ મકાન એવુંજ છે, અને હિન્દુસ્તાનના લાવી કલ્યાણને માટે જમના નદીને કાંઠે આવેલા તાજમહલને બાંધકામમાં વીસ હજાર માણસો વીસ વર્ષ સુધી રોકાયા હતાં, તેના કરતાં તે એક રીતે વધારે ઉપયોગી થઈ પડશે.” ત્યાર પછી તેમણે જમવા બેસવાનો ખંડ, તેમાંનાં ઘોષને સાફ કરેલાં લાંબાં ટેબલો, થાળી-આની સ્વચ્છ હારોવાળાં કબાટો અને ઉપલા વર્ગની એક કન્યાએ જેની સુંદર કીનારી કાઢી હતી એવો એક ખંડ જોઈને પોતાનો આનંદ પ્રદર્શન કર્યો. તેમાંના એકે કહ્યું કે, “ખરેખર, પંજાબી કન્યાઓ જો તક મળે તો તેઓ ઘણું સુંદર કામ કરી શકે છે.”

ત્યાર પછી અમે રસોડામાં ગયાં, અને બપોરના ખાણા માટે કન્યાઓ રમતગમત કરતી કરતી રોટલીઓ વણતી હતી તે જોઈને તેઓ ખુશી થયા. તેમણે પૂછ્યું કે, “તમને પ્રાર્થનામાં સાલ્ય કરે છે તે શું આ બધી કન્યાઓ છે, અને તેઓ શું પોતાના અભ્યાસની સાથે આવું થરનું કામકાજ પણ કરે છે ?”

મેં તેમને હા કહી ત્યારે તેમણે કહ્યું કે, “એ ખરેખર નવાઈ જોવું છે. અમારા છોકરાઓને મેટ્રિકની પરીક્ષા આપવાનું કામ તેઓ માત્ર પોતાનો અભ્યાસજ કર્યા કરે તો પણ ભારે પડે છે, અને આ તમારી છાડીઓ આવું બધું કામકાજ કરતાં કરતાં યુનિવર્સિટીની પરીક્ષાઓ પણ સારી રીતે પસાર કરે છે; અમે ગઈ વખત પેપરોમાં વાંચ્યું હતું કે તમારે ત્યાંથી ગએલી બધી કન્યાઓ મેટ્રિકમાં પસાર થઈ હતી, જ્યારે બહારના છોકરાઓનો માત્ર ત્રીજો ભાગ પાસ થયો હતો.”

મેં હળવેથી જવાબ આપ્યો કે, “ઈશ્વર અમને સાલ્ય કરે છે, નહિ તો અમે નિષ્ફળજ નિવડીએ.”

ત્યાર પછી મેં તેમને કહ્યું કે, “હજી એક ખંડ બતાવવો બાકી રહ્યો છે, અને તે અમને સૌથી વિશેષ પ્રિય છે,” એમ કહીને હું તેમને ટેનીસ કોર્ટોવાળાં ચોગાનમાં થઈને ડુલની કીનારીવાળા રસ્તે એક મોટી ઓશરીવાળા ખંડમાં લઈ ગઈ અને તે ખંડનું બારણું ઉઘાડ્યું. આ ખંડમાં કંઈ પણ સરસામાન નહોતો, માત્ર થોડી સાદડીઓ પડી હતી અને ભીંતો ઉપર શાસ્ત્રનાં થોડાંક વચન ટાંગેલાં હતાં. આ ખંડ તે વખતે સૂર્યના સોનેરી પ્રકાશથી પ્રકાશિત થઈ રહ્યો હતો. મેં તેમને કહ્યું કે, “આ અમારું પ્રાર્થનાગૃહ છે. અમારી કન્યાઓ અહિં એકલદોકલ કે બધી સાથે આવે છે અને ઈશ્વરને પ્રાર્થનાદ્વારા ભેટે છે, અને ઈશ્વર તેમનું સાંભળે છે અને તેનું પરિણામ તમે જ બધું જોયું તે છે.”

અશ્રુયુક્ત આંખે તેમણે આ પવિત્ર સ્થાન પૂજ્યભાવથી જોયું, અને પેલો સુધારક ધીમેથી બોલ્યો કે, “હવે હું સમજું છું. મહેરબાની કરીને અમને બધું બતાવો.” ત્યાર પછી હું તેમને રસ્તો ઓળંગીને નાના દેવળમાં લઈ ગઈ. આ દેવળને “ઈશ્વર-ગૃહ” એ નામ આપવામાં આવ્યું હતું. ઈશ્વરે અમને તે બાંધવા માટે પૈસા અને બાંધકામનો સામાન ફેવી રીતે આપ્યો હતો તે હુંકર્મા મેં તેમને કહ્યું. ત્યાર પછી મેં તેમને તેની પાછળ આવેલું સ્ત્રીઓ અને બાળકો માટેનું દવાખાનું બતાવ્યું. આ દવાખાનું જુના કિલ્લા કે કોટની નજીકજ આવેલું છે, અને ત્યાંની નર્સો વગેરે પ્રેમથી જે સેવા કરે છે અને ત્યાં જે દવા મળે છે તેના લાભ લેવા લગ-લગ સૌએક સ્ત્રીઓ અને બાળકો રોજ આવે છે તે પણ મેં તેમને કહ્યું.

આ દવાખાનાનું મકાન બાંધવામાં પઠાણકાટના હિન્દુઓએ અને મુસલમાનોએ સહાયતા આપી હતી અને તેમાંના એકે તો મકાનને માટે જમીન પણ આપી હતી. અમારી પ્રાર્થનાના ઉત્તર દેનારા ઇશ્વરેજ આ બધું આપવાને તેમના મનમાં પ્રેરણા કરી હતી. આ સર્વ કરવાને માટે અમારે બે વર્ષ પ્રાર્થના કરવી પડી હતી, પણ ઇશ્વર વિશ્વાસ યોગ્ય છે અને અમે જે કંઈ માગતાં તે તે અમને આપતો હતો.

આ આવનાર ગૃહસ્થો માટે પ્રાર્થના કરતાં કરતાં હું તેમને ફરીથી રસ્તો ઓળંગીને એક નવું ચણાતું મકાન જોવા લઈ ગઈ, અને જલદીથી વૃદ્ધિ પામતી મગ્ગપાનનિષેધક સભાના કામકાજ માટે એક મકાન બાંધવા સારૂ ઇશ્વર ઘણી ચમત્કારિક રીતે સાલ્ય કરતો હતો તે મેં તેમને કહી સંભળાવવા માંડ્યું. આને માટે હિન્દુ શાહુકારો, સરકારી નોકરો અને પોલિસના માણસો, ખેડુતો અને મજૂરો વગેરે સહુ પોતાના પૈસા ફેટલી બધી ખુશીથી આપતા હતા અને અમારી પ્રાર્થના તેમાં ફરવું કામ કરી રહી હતી તે બધું મેં તેમને જણાવ્યું.

આ નવા મકાનની ભીંતો ઉપર જે ત્રીસેક માણસો કામ કરતા હતા તેમને બતાવીને મેં મારી વાત ચાલુ રાખતાં કહ્યું કે, “આ માણસોમાંના ઘણાખરા તમાકુ પીનારા છે, પણ આ કામ શરૂ કર્યા પહેલાં તેમાંના પ્રત્યેક કડીઆએ, સુતારે અને મજૂરે તેઓ આ મકાનમાં કામે લાગેલા હોય ત્યારે બીડી વગેરે નહિ પીવાનું વચન આપ્યું હતું. પૈલો મુસલમાન, જે કમાનવાળો દરવાજો નાખવાને માટે ઈંટોનું ઊંચું ઘડતરકામ કરે છે, તેને સવારના સાતથી તે બપોર સુધી, અને પાછું એકથી સંધ્યાકાળ સુધી બીડી ન પીવાનું બહુ થઈ ભારે પડે છે, પણ તે પોતાનું વચન તોડતો નથી. તમે આ આખા મકાનમાં બીડી કે ચલમ કે હુકો વગેરે કંઈ જોશો નહિ. લોકો આને પઠાણકાટનું બીજું ‘ઇશ્વર-ગૃહ’ કહે છે.”

ત્યાર પછી આ બે ગૃહસ્થ તરફ ફરીને મેં તેમને કહ્યું કે, “ઇશ્વર અમને—તેનાં બાળકોને ફવી રીતે સંભાળે છે અને સાલ્ય કરે છે તે વિષે મેં તમને ઘણુંજ થોડું કહ્યું છે, અને તે પણ ઉતાવળથી કહ્યું છે. મારું હૈયું ભરાઈ આવ્યું છે. તમે પણ મારા ત્રાતા ઇસુ ખ્રીસ્તને જાણો અને તેના પર પ્રેમ કરો એમ હું મચ્છું છું.”

પેલા સુધારક ઉપર આ બધાની અસર બહુ સારી થઈ હતી એ માટે તેણે મને કહ્યું કે, “બહેન, તમે મારી એક વિનંતી કબુલ રાખો. તમે એક આરસની સુંદર તકતી મંગાવો, અને તેના ઉપર “પ્રાર્થનાના ઉત્તરમાં આ બધું મળેલું છે” એ શબ્દો કાતરાવી જ્યાં આ રસ્તાઓ ભેગા થાય છે ત્યાં મુકાવો, એટલે સહુ કાંઈ તે જુએ, વાંચે અને સમજે.”

તે ગ્રહસ્થો સાંજની ગાડીમાં અમૃતસર પાછા જવાને તૈયાર થયા. ત્યાર પહેલાં મેં તે સુધારકને મધપાનનિષેધના કાર્યમાં એટલા બધા ઉત્સાહથી તે કેવી રીતે લાગ્યો હતો તે વિષે પુછ્યું, અને તેણે મને આલો જવાબ આપ્યો :

“હું જ્યારે બહુ નાનો હતો ત્યારે મારા ઘરની બાજુનાજ ઘરમાં વખતોવખત એક બાઈના રડવાનો અવાજ આવતો હતો. આ મારાથી સહન થતું નહોતું, તેથી મેં એક વખત મારી માને કહ્યું કે “મા, આ આપણી પડોશણુ બાઈ કેમ રડે છે ! ચાલ, હું તેની પાસે જઈ તેને પુછી આવું.” ત્યારે મારી માએ કહ્યું કે “જા, ભાઈ, જા ; અને ખબર કાઢી લાવ.” આ ઉપરથી હું ત્યાં ગયો અને મેં એક અંધારા ચોરડામાં એક નાની ઉંમરની સ્ત્રીને એક ખૂણામાં બેસાડેને બેઠેલી જોઈ. હું તેની પાસે ગયો અને ધીમેથી મેં તેને પુછ્યું કે “બહેન, તમે કેમ રડો છો ?” ત્યારે તેણીએ એક નાનો આળીચો બતાવીને કહ્યું કે, “એમાં કંઈક છે, જેને લીધે મારે રડવું પડે છે. એથી મારો ધણી દિવાનો થાય છે અને પછી તે મને મારે છે, અને અહિં મારું કાંઈ નથી. આ કરતાં તો મારું મોત આવે તો વધારે સારું.” આ ઉપરથી હું ઉપર ચઢ્યો અને તે આળીઆમાં જોયું તો મને તેમાં એક કાળી બાટલી દેખાઈ અને તેમાંથી ખરાબ ગંધ આવતી હતી. ત્યાર પછી હું ઘેર આવ્યો અને મારી માએ મને દારૂ પીવાથી શું નુકસાન થાય છે એ બધું સમજાવ્યું. ત્યારે મેં મારી માને કહ્યું કે,

“મા, હું જ્યારે મોટી ઉંમરનો થઈશ ત્યારે હું આપણી પડોશણુ બાઈને રડાવનાર અને દુઃખી કરનાર આ વસ્તુની સામે લોકોને ઉપદેશ આપીશ.”

મારા ખાળપણનો આ નિશ્ચય દિવસે દિવસે એવો તો દૃઢ થતો ગયો કે હું હજુ તો છોકરો હતો તોપણ મેં મદ્યપાનનિષેધના કાર્યમાં એવો લાગ લીધો હતો કે એક વખત મને મારી નિશાળમાંથી કાઢી મુકવામાં આવ્યો હતો. મદ્યપાનનિષેધનું કાર્ય કરવાનું મને આવી રીતે પહેલાં મન થયું હતું અને તે કાર્ય મેં આજ સુધી ચાલુ રાખ્યું છે.”

આ સુધારકનું નામ નંદલાલ છે, અને તેણે આવી રીતે એક દુઃખી સ્ત્રીનો પૌકાર સાંભળી દારૂની સામે જે કાર્ય કરવાનું માથે લીધું છે અને આજે કરે છે તેને માટે તે આજે ઘણું ઠંકાણું પ્રખ્યાત છે, અને ઘણા લોકો તેને માન આપે છે.

એક દિવસે જુલાઇ મહિનામાં પઠાણકોટની મ્યુનિસિપાલિટીનો સેક્રેટરી, જે એક મુસલમાન ગૃહસ્થ હતો, તે અમને મળવાને આવ્યો. તે ખ્રીસ્તી ધર્મની વિરુદ્ધ જ્યોત્સ્ના હતો. અમારું નાનું દેવળ તેની આંખમાં આવ્યું હતું, પણ તે કાંઈ વધારે કરી શકે તેમ નહોતું. આથી કરીને તે તેની અંદર આવે નહિ એમાં કાંઈ નવાઈ નહોતી. પણ અત્યારે તેને કંઈક કામ હતું અને તેથી તેના દ્વેષલાવ કંઈક એછો થયો હતો. તેના કામમાં હું તેને કંઈ સહાયતા આપી શકું કે નહિ તે જાણવાને તે મારી પાસે આવ્યો હતો. અમે એક ખીજને સલામ કરી રહ્યાં ત્યાર પછી તેણે મને કહ્યું કે, “મિસ. સાહેબ, અમને હવે ખાત્રી થઈ છે કે તમે અમારું ભલું ધર્યો છો. કન્યાઓની શાળા અને સ્ત્રીઓ અને છોકરાંઓ માટેનું દવાખાનું આ વાતની સાક્ષી આપે છે. એ બંધાને માટે અમે તમારો ઉપકાર માનીએ છીએ, પણ અત્યારે હું તમારી પાસે કાંઈ ખીજ કામને માટે મદદ લેવા આવ્યો છું. મિસ સાહેબ, તમને ખબર નહિ હોય, પણ આપણું આ ગામ દારૂથી પાયમાલ થતું જાય છે.” એમ કહીને તેણે એક ઊંડો નિઃશ્વાસ નાખ્યો.

આ સાંભળીને મને ખરેખર નવાઈ લાગી અને મેં પુછ્યું કે, “શું આપણું ગામ દારૂથી પાયમાલ થતું જાય છે! ખરેખર છેક એમ તો નહિ હોય. મેં હિન્દુસ્તાનમાં ઘણા થોડા લોકોને દારૂના ગુલામ થએલા જોયા છે.”

ત્યારે તેણે જવાબ વાળ્યો કે, “હું તમને શું કહું? તમે કોઈ દિવસ દારૂની દુકાન આગળ જતાં નથી. જો તમે ત્યાં પાંચેક વાગે જાઓ તો તમને પુષ્કળ માણસો અને છોકરાઓ દારૂ ખરીદવાને માટે હારખંધ ઉભેલાં માલમ પડશે. હું કહું છું એ વાત તદ્દન ખરી છે અને તે તેમનાં ગરીબ કુટુંબો સારી રીતે જાણે છે. મિસ સાહેબ, આ એકજ વાતથી તમને હું કહું છું તેથી ખાત્રી થશે. દસ વર્ષ પહેલાં દારૂ વેચવાના ઇજારા માટે એક માણસે ૩૦૦ રૂપિયા આપ્યા હતા; આજે એ ઇજારો બાર હજાર રૂપિયા અપાયો છે. આ શું ચોખ્ખોચોખ્ખું નથી બતાવી આપતું કે લોકો બહુ દારૂ પીવા લાગ્યા છે?”

આ વાત જાણીને હું નિરાશ થઈ ગયો, કારણકે જો એક વખત હિન્દુસ્તાનના લોકો દારૂ પીવા લાગ્યા તો તેમના કેવા હાલ થશે તે હું બરાબર જાણતી હતી.

તે ગૃહસ્થ પોતાની વાત ચાલુ રાખતાં કહ્યું કે, “માત્ર આપણું ગામ પાયમાલ થાય છે એમ નથી, પણ આખા પંજાબમાં જીવવાને દારૂની લત લાગતી જાય છે, અને સાંભળવા પ્રમાણે તો હિન્દુસ્તાનના બીજા ભાગોમાં તો એથી પણ વધારે ભયંકર સ્થિતિ છે. હું અલ્લાનો ઉપકાર માનું છું કે અત્યાર સુધી મારું પોતાનું કુટુંબ બચી ગયું છે. મને દારૂ ઉપર તિરસ્કાર છે તેટલોજ મારા છોકરાઓને પણ છે, અને ઇશ્વરની મહેરબાનીથી તેઓ તેનાથી દૂરજ રહેશે. પણ, મિસ સાહેબ, જો છોકરાઓ દારૂથી પાયમાલ થતા જાય છે તેમનાં ગરીબ માતાપિતા દુઃખ જોઈને મને બહુ લાગણી થાય છે. તમને પેલો શેઠ ૨—, જે થોડાં વર્ષ પહેલાં એક વિધવા અને ત્રણ બાળકોને મૂકીને મરી ગયો તે યાદ હશે. એ ત્રણ છોકરામાંનો સૌથી મોટો અમરનાથ તે વખતે અગીઆર વર્ષનો હતો, અને આજે તે ઓગણીસ વર્ષનો છે. તે ખૂબ દારૂ પીએ છે, અને તેમાં તેણે પોતાના બાપની મિલકતમાંથી હજારો રૂપિયા ઉઠાવી નાખ્યા છે. તેની મા એ દુઃખથી મરવા પડી છે. તે મારે ઘેર બહુ વખત આવે છે, અને તેના છોકરાને સુધારવાનું મને વારંવાર રડતાં રડતાં વિનવે છે. મારાથી આ બધું જોઈ શકાતું નથી, અને તેથીજ હું તમારી પાસે આજે આવ્યો છું. કૃપા કરીને તમે આપણા ગામમાં

એક મદ્યપાનનિષેધક મંડળ સ્થાપેા, અને આપણા લોકને દારૂથી શું શું નુકશાન થાય છે તે બધું બરાબર સમજાવો.”

આ બધી વાત સાંભળીને મને બહુ દુઃખ થયું, કારણ કે મને ખાત્રી હતી કે આ સેક્રેટરી સાહેબ બધું સાચેસાચું કહેતા હતા. આવા કામમાં મારે સહાયતા આપવીજ જોઈએ એમ મારા મનમાં તુરતજ થઈ આવ્યું, અને મેં તેને કહ્યું કે, “આ બધીની સામે થવામાં હું તમને સાથ કરીશ એ તમે નક્કી જાણજો. આ જુલાઈ માસ ચાલે છે. અમારી સ્કુલ ઑગસ્ટની પહેલીએ બંધ થશે, અને ઓક્ટોબર સુધી ખોલવાની નથી. ત્યાર પછી તરતજ હું તમને બોલાવીશ, અને આ કામ આપણે સાથે ઉપાડી લઈશું.”

આ સાંભળીને તેણે મારો ધણો ઉપકાર માન્યો અને જતાં જતાં કહ્યું કે, “આ કાર્ય ઉપર ઈશ્વરનો આશીર્વાદ ઉતરશે એવી મારી ખાત્રી છે.”

રજના દિવસે આવ્યા અને પૂરા પણ થયા. સપ્ટેમ્બરના છેલ્લા આઠ દિવસમાં શિયાલકોટમાં પરિષદ ભરાઈ હતી. ત્યાર પછી બે અઠવાડીયાં વાર્ષિક મિશન સભામાં ગયાં. આવી રીતે લગભગ ઓક્ટોબર ગયો અને સેક્રેટરીને આપેલું મારું વચન નવેમ્બરમાં પાળવાનું મારાથી બન્યું, જોકે એ બધા વખત મારા મનમાં એ વાત રમ્યાજ કરતી હતી. પઠાણકોટમાં મદ્યપાનનિષેધનું કામ કેવી રીતે શરૂ કરવું તે વિષે વાત કરવાંને મેં તેને મારે ત્યાં એક વખત સવારના બોલાવ્યો.

આ ઉપરથી તે સેક્રેટરી પોતાના મદદનીશની સાથે મારે ત્યાં તુરત આવ્યો. મેં આગળથી ફટલોક વિચાર કરી રાખ્યો હતો તેથી મેં તેને એકદમ એક સંસ્થા સ્થાપવાની સૂચના કરી, અને સહુથી આગળ પડતો જે ગામનો અમલદારવર્ગ, તે આ બાબતમાં મદદ કરશે કે નહિ એ મેં તેને પૂછ્યું.

ત્યારે તેણે જવાબ આપ્યો કે, “એ લોકો હાલમાં તો સાથ કરશે નહિ, કારણકે આજે દરેક જમણમાં દારૂ પીવાનો અને પાવાનો ચાલ પડી ગયો છે, અને કાંઈને આમંત્રણ આપ્યું હોય તો દારૂ આપવોજ જોઈએ એમ

મનાવા લાગ્યું છે. પશ્ચિમના રીતરીવાજ અમારે માટે યોગ્ય નથી. આપણા ગામમાં એવા પણ કેટલાક માણસો છે કે જે પોતાના મિત્રોની સાથે મોજમાં રોજ શરાબની બે બાટલીઓ પીએ છે. આપણને પહેલાં તો આવા વર્ગવાળા લોકોની સહાયતા મળશે નહિ; પણ, મિસ સાહેબ, તેને માટે તમે કરી ચિંતા કરશો નહિ. આપણે પહેલાં તો ગરીબવર્ગમાં આપણું કામ ઉપાડીએ, કારણકે તે લોકો સહુથી વધારે દુઃખી છે. તેમનાં બાળકોને આપણે બચાવીએ તો બસ છે. એટલું ક્યેં આપણું કામ થયું સમજીશું.”

ત્યાર પછી મેં કહ્યું કે, “બીજી વાત એ છે કે આપણને એક જગ્યા જરૂર પડશે કે જ્યાં આપણે સહુ કામ કરનાર મળી શકીએ.”

મેં આ વાતનો પણ વિચાર કરી રાખ્યો હતો, અને આ કામને માટે સહુથી સધારે યોગ્ય જગ્યા અમારું દેવળ છે, એમ મારા મનમાં ચોક્કસ હતું; પણ મુશ્કેલી અહિંજ હતી. મને ખબર હતી કે આ માણસ બીજાની માફક અમારા દેવળ પ્રત્યે મીડી નજરથી જોતો નહોતો. આ વિષે તે કેવો જવાબ આપશે તે વિષે મને શંકા હતી.

મેં મારા મનમાં થોડી વાર આનાકાની કર્યા પછી કહ્યું કે, “મેં આ કામને માટે એક યોગ્ય જગ્યા ધારી રાખી છે, અને અમે તમને અમારું નાનું દેવળ આ કામને માટે વાપરવા દેવા ખુશી છીએ. અમાર દેવળનો ઉપયોગ આવા કામને માટે કરવામાં આવતો નથી, પણ અમે માનીએ છીએ કે આ કાર્ય ઈશ્વરનુંજ છે અને તેથી અમે તમને તે ખુશીથી આપીશું.”

આ ઉપરથી તેણે ઉપકારની લાગણીવાળું સ્મિત કર્યું તે જોઈને મને બહુ હર્ષ થયો, અને પછી તેણે કહ્યું કે, “તમે તમારું ઉપાસના-ગૃહ આ કાર્ય માટે વાપરવા આપો છો એ તમારી બલાઈબિતાવે છે અને તેને માટે અમે તમારો ઉપકાર માનીએ છીએ.”

આ સાંભળીને મને ખરેખર ખાત્રી થઈ કે અમારી વહાલી છાડી-ઓની પ્રાર્થના ઈશ્વર અદ્ભુત રીતે સાંભળતો હતો, કારણ કે આ ધર્મચુસ્ત મુસલમાનના હૃદયમાંથી અમારા પ્રત્યેના વિરોધ ઓછો થઈ ગયો હતો એ કંઈ જોવીતેવી વાત નહોતી.

૧૯૧૩ના ઉનાળામાં અમારા ઉપર પઠાણકોટના સાત હજાર લોકોનો ઘોળ આવી પડ્યો હતો, અને એ ઘોળ અમે એકલાં ઉપાડી શકીએ તેમ નહોતું. અમારી નિશાળનાં છોકરાંજ ઇસુ ખ્રીસ્તમાં સહીસલામત રહે અથવા અમારી મંડળીમાં કાઢ કાઢ વાર માણસને ઉમેરો થાય એટલુંજ બસ નહોતું. લોકોનો જે મોટો સમુદાય તારણ પામ્યો નહોતો તેને વિષે ઇસુ શું કહેશે? આ બધા તેની ભક્તિ કરવા લાગે એવું કંઈ અમારાથી થઈ શકે તેમ નહોતું શું?

ધીમે ધીમે આ ઘોળે અમારી નિશાળની છોડીઓ લેવા લાગી, કારણ કે હું તેમને તે વિષે સાંજની પ્રાર્થનામાં વખતોવખત કહેતી. એક સાંજે એવી સૂચના કરવામાં આવી કે ગામના જુદા જુદા ભાગ પાડવા અને છોડીઓની પણુ નાની નાની ટોળી કરી તેમાંની પ્રત્યેકને પ્રાર્થનાને માટે અડક ભાગ સોંપવો. આ વધારાની પ્રાર્થના કરવાનું કામ તે બધી છોકરીઓએ ખુશીથી ઉપાડી લીધું. જે લોકો વિષે પ્રાર્થના કરવાની હતી તેમના નામની અને પ્રાર્થના કરનારાઓના નામની બે યાદીઓ અંગ્રેજીમાં સારા અક્ષરે લખી લીધી અને તેમાંની એક દેવળની આગલી દિવાલ ઉપર અને બીજી પ્રાર્થનાગૃહમાં ચોંટાડવામાં આવી હતી.

એક પાળકની નાની દીકરી ફિરોઝાને આ વાતથી મનમાં એવું દુઃખ થતું કે તે લોકો તારણ પામ્યા નહોતા તેથી તે ઘણીવાર રડતી પણુ ખરી. એક સાંજે તેણીએ આ પ્રમાણે પ્રાર્થના કરી :

“ઓ વહાલા પ્રભુ ઇસુ, અમે તને ચાહીએ છીએ, અને અમારા પઠાણકોટના લોકો પણુ તને ચાહે એમ અમે ઇચ્છીએ છીએ. તેઓ આ દેવળથી બીહે છે, અને તેમાંના કેટલાક તેને તિરસ્કારે છે. કૃપા કરી તું એમ કર કે તેઓ તારા ગૃહને ચાહે. પ્રભુ ઇસુ, કૃપા કરી અમારું દેવળ લોકથી ભરી દે.” આવી રીતે તે મહિના, બે મહિના, ત્રણ મહિના સુધી પ્રાર્થનામાં લાગુ રહી.

અને હવે ઇશ્વર જવાબ આપવા લાગ્યો હતો, કારણકે ૧૯૧૩ના નવેમ્બરની ૧૪મી તારીખે અમારા દેવળનો ધંટ મધુર અવાજે પઠાણકોટના લોકોને સંભળાવી રહ્યો હતો કે એ દેવળમાં તે રાત્રે એક મહાપાન-

નિષેધક સંસ્થા ઉભી થવાની હતી ; તેમજ ગામમાં પણ ઢોલીની મારફત આ ખબર પહોંચાડી દીધી હતી.

આ ખબર જુદા જુદા લોકોએ જુદી જુદી રીતે વધાવી લીધી હતી. સારી સ્થિતિના જે માણસો દારૂ પીતા હતા તે શંકાની દૃષ્ટિએ જોઇને બોલવા લાગ્યા કે, “આ તે વળી મિસીએ શુ ધર્તિંગ ઉપાડ્યું છે ? અમારી પાસેથી દારૂ લઈ લેવાની તેને શી જરૂર પડી ? શું એ એટલું પણ નહિ જાણતી હોય કે અમારા જેવા માણસોને માટે શરાબ પીવો એ તો એક શોભા ગણાય છે ?”

કાંઈએ કહ્યું કે, “એ કામ તો ડીક છે ; એ બાઈબિયારી આપણા બધા માટે તે કરે છે. કોણ જાણે, વખતે એમાં તેને ફનેદ પણ મળે !”

દારૂ વેચનાર ધડીકમાં ગુસ્સે તો ધડીકમાં હસવા લાગ્યો. તેણે કહ્યું કે, “એવી તો ધણીએ આવે છે ; મને એની કશી ખીક નથી. મને સરકારનો ટેકો છે.” વળી સાંજના જે લોકો દારૂ પીવા આગ્યા હતા તેની આગળ ગર્વથી ધુલાઈને બોલવા લાગ્યો કે, “હું તો સરકારનું ખીચું ભરું છું. મેં ઈજારાને માટે આ વર્ષે બાર હજાર રૂપિયા ભર્યાં છે. એ મિસીનું સાંભળીને કેટલાક ગરીબ લોક, જેનાં ખીસાં ખાલી છે, અને કેટલાક મુસલમાન, જે શરાબ પીવો એ પાપ ગણે છે તે, આવતા બંધ થાય તો ભલે થાય, મને તેમની કશી પરવા નથી ; મારાં ધરાકો તો ધણાય છે.”

ત્યાર પછી એક દુબળો અને ધુજતો હિન્દુ જુવાન, જે પોતાના હાથ લાંબો કરીને કાળો શીશો લેવા જતો હતો, તેના તરફ ફરીને તેણે ટોળમાં કહ્યું કે, “લે, અમરનાથ, આ તારો શીશો. તારા જેવું ધરાક મારે છે તો પછી મારે કાંઈની ખીક નથી. પણ ચેતતો રહેજે ને આ મિસીનું સાંભળીશ નહિ. તું મરદ છે અને એ તો એક ઓરત છે, માટે તેનાથી તું દુઆતો નહિ.”

ગામમાં આઠાણના લતામાં જ્યારે ઢોલી આ સંસ્થાની સ્થાપના વિષે પરદાનશીન સ્ત્રીઓને ખબર આપતો હતો, ત્યારે અમરનાથની વિધવા માતા, જે બિયારીની આંખો રોઈ રોઈને રાતી અને નળણી ચઈ ગઈ હતી, તે આ સાંભળીને બોલી ઉઠી કે, “આ બિયારી મિસને



જહાનો કીશ્વ

મેં બહુ ખોટો દોષ કાઢ્યો છે. હું એમજ માનતી હતી કે એને પોતાની ખ્રીસ્તી છોડીએની શાળાની અને અસ્પૃશ્ય લોકોનીજ પરવા છે, પણ આ તો કંઈ જુદુંજ લાગે છે, અને એથી મને બહુ સાઈં લાગે છે. તેને અમારા સરખી દુઃખી હિન્દુ સ્ત્રીઓની પણ ચિંતા છે ખરી ;” અને પોતાના ઈષ્ટ દેવને સ્મરીને કહ્યું કે, “ઓ રામ, તું મારા છોકરાને દાડ પીતો બંધ કર. એણે મને—તેની માતાને—કેટલીએ વાર માર્યું છે અને પોતાની રૂપાળી સ્ત્રીને પણ પોતાના બેડાથી એટલે સુધી મારી છે કે તે બિચારીનો બાપ તેણીને પોતાને ઘેર પાછી લઈ ગયો. ઓ રામ, રામ, એણે અમારા કુળને કલંક લગાડ્યું છે.”

ખીજ બાઈએએ કહ્યું કે, “તમે એકલાંએ આવું દુઃખ ભોગવ્યું છે એમ નથી. લોકો વાતો કરે છે કે અહિં તો દરેક પુરૂષ અને છોકરો દાડ પીએ છે. આ મિસ સાહેબને ધન્યવાદ ઘટે છે. જે એ પોતાના કામમાં ફોજ પામે તો આપણે એક વખત આપણી સારામાં સારી બોલ-ણીએ બોલી તેની આગળ જમ્મશું અને તેનો ઉપકાર માનીશું”

પેલા મુસલમાન સેક્રેટરીએ અને મેં રાત્રે દેવળમાં દરવાજાની આગળ ઉભા રહીને જે લોકો અમારૂં આમંત્રણ સ્વીકારી સભામાં આવ્યા હતા તેમને આવકાર આપ્યો હતો. આ ઉપરાંત અમારી સાથે કેટલાક મજબુત સીખ લોકો ઉભા હતા. એઓ પુરૂષોના બાઈબલવર્ગના સભાસદ હતા અને તેમણે તે વર્ગમાં મળના શિક્ષણથી દાડ પીવો છોડી દઈ મદ્યપાનનિષેધનું કાર્ય ઉત્સાહથી કરતા હતા.

આમાંનાં એક માણસ, જેણે દાડ પીવો તદ્દન બંધ કરી દીધો હતો, તેના એક નાના દીકરાનું નામ કીરપુ હતું. આ છોકરો મારી પાસે એક સાંજે આવ્યો, અને મારી ખુરસી આગળ ઉભા રહીને તેણે મને તેની રમતમાંજ કહ્યું કે, “ગઈ રાત્રે મારા બાપુએ તેના કોઈ મિત્રને ત્યાંથી આવીને કહ્યું કે, “હું હવે દાડ કદી પીવાનો નથી. કોઈ દિવસ મિસ સાહેબને આ વાતની ખબર પડશે તો મારે કેટલું બધું શરમાવું પડશે !”

મેં કહ્યું, “શું, કીરપુ, ખરેખર ! તારા બાપુ દાડ તો નહિજ પીતા હોય ?”

તેણે ડોકું ધુણાવીને કહ્યું, “મને કંઈ ખબર નથી, પણ મેં આટલું તો તેની પાસેથી સાંભળ્યું હતું ખરું.”

જે જેખમમાં નાના કીરપુનો બાપ પડ્યો હતો તેથી પણ મને મદ્યપાનનિષેધના કાર્ય માટે ઘણો ઉમળકો આવ્યો હતો. તે મારે લાંબા વખતથી અતિ વિશ્વાસુ સાથી હતો. તે રાત્રે તેણે અને તેના મિત્રે દારૂ ન પીવાનું વ્રત લીધું. ત્યાર પછી કીરપુના બાપે દારૂ કદી પીધા નહોતો. તેણે મહિના સુધી એ પાપમાંથી બીજને બચાવવાને ઘણું કામ કર્યું, અને પછી પોતે માંદો પડ્યો અને આખરે ગુજરી ગયો. તેને દારૂની એટલી બધી ચીડ હતી કે જ્યારે તે સખ્ત માંદો હતો અને તેને બહુ દરદ થતું હતું ત્યારે ડાક્ટરે તેને કંઈ દારૂવાળી દવા આપવા માંડી; પણ તેણે ડાક્ટરને એકદમ કહ્યું કે, “હું મરી જઉં તો ભલે મરી જઉં, પણ દેવળમાં મેં જે વ્રત લીધું છે તે હું કદી તોડીશ નહિ.”

તેજ રાત્રે પઠાણડાટની પહેલી મદ્યપાનનિષેધની સભામાં લગભગ દોઢસો જેટલા માણસો અને છોકરાઓ આમાગ દેવળમાં આવ્યા હતા, અને અમે બધાએ મળીને એક પુરોષની મદ્યપાનનિષેધ સભા સ્થાપી. આ ઉપરાંત જેકે હું સ્વીગ્નત હતી, તોપણ તેમણે મને પ્રમુખ તરીકે નીમી. આમાં કંઈ નવાઈ જેવું નહોતું, કારણકે અમારે ત્યાં કામ કરનારાઓ બહુ થોડા હતા; તોપણ આ પુરોષવર્ગની સભા કે સંસ્થામાં એક સ્ત્રી પ્રમુખ તરીકે હોવી ન જોઈએ એવી જે શંકા મારા મનમાં હતી તે મેં નેમને જણાવી. ત્યારે તેમણે મને એવો જવાબ આપ્યો કે હું તેમને એક બહેન કે માતા સમાન હતી, અને તેથી તેમાં કંઈ હરકત જેવું નહોતું. ત્યાર પછી મેં તેમને ફરીથી કહ્યું કે, “જે હું તમારી પ્રમુખ થઈશ, તો હું દરેક વખત સભાનું કામ પ્રાર્થના કરીને શરૂ કરીશ. મને પ્રાર્થનામાં શ્રદ્ધા છે અને તેની સફળતામાં મને વિશ્વાસ છે.”

એ બધા લોકો જેમાં હિન્દુ, મુસલમાન, સીખ વગેરે હતા તે આ વાત સ્વીકારશે કે નહિ એ વિષે મને શંકા હતી. કારણકે એક તો હું ખ્રીસ્તી હતી; બીજું, આ સભાનું સ્થાન અમારું દેવળ હતું; અને ત્રીજું, દરેક કામ પ્રાર્થનાથી શરૂ કરવાનું હતું.

આ વખતે પણ મ્યુનિસીપાલિટીનો પેલો મુસલમાન સેક્રેટરી, જેને આ સંસ્થાનો સેક્રેટરી નીમવામાં આવ્યે હતા તે ઉભો થયો, અને બોલી ઉઠ્યો કે, “મિસ સાહેબ, અમે તમને અમારા પ્રમુખ નીમીએ છીએ તે તમારી પ્રાર્થનાને કારણે જ છે. પ્રાર્થના વગર આ યુદ્ધ કરી શકાય તેમ નથી એ વાત અમે સારી રીતે જાણીએ છીએ.”

આ પ્રાર્થનાની વાતમાં આ મુસલમાન ભાઈએ વખતોવખત અને તે પણ ઘણી મુસીબતના પ્રસંગમાં મને ટેકા આપ્યો છે. જ્યાં જ્યાં નવું કામ બોલવામાં આવતું, ત્યાં ત્યાં બોળખાણ કરાવ્યા પછી તે ઉભો થતો અને લોકોને કહેતો કે, “હવે સાંભળો, અમારા રિવાજ પ્રમાણે મિસ સાહેબ આ સભાનું કામ પ્રાર્થનાથી શરૂ કરશે.”

દારૂની સામે અમે હજારો ખ્રીસ્તેતર લોકોમાં ત્રણજ વર્ષ યુદ્ધ કર્યું તેમાં માત્ર એકજ વખત આ પ્રાર્થનાના રિવાજની સામે વાંધો લેવાયો હતો. આ વાંધો લેનાર માણસ એક જુના વિચારનો ધર્મચ્યુસ્ત મુસલમાન હતો. આ માણસે લીલા રંગની પાંચડી પહેરી હતી અને તે અમારા દેવળમાં પહેલીજ વાર આવ્યો હતો. અમારી સભા પૂરી થઈ ત્યારે ઇસુ ખ્રીસ્તના નામમાં પ્રાર્થના કરવામાં આવી અને તે વખતે પોતાના કાન પર પોતાના હાથ મૂકી તે બોલી ઉઠ્યો, “અરે, એ બાઈ તો ઇસુના નામમાં પ્રાર્થના કરે છે ! એ તો દેવનું અપમાન થયું !”

આ વખતે સેક્રેટરી ધીરજંથી ઉડીને બોલ્યો કે, “ભાઈ, શાંત રહે, એ અમારો રીવાજ છે.”

રીવાજ ! “રીવાજ” મિશનરી લોકોએ તો અત્યાર સુધી તે વખોડી કાઢ્યો હતો ! પણ અત્યારે તેજ રીવાજ દેવનું કાર્ય કરવામાં કામમાં લેવાયો હતો.

અમારા નાના દેવળમાં તે રાત્રે આ સંસ્થા યોગ્ય રીતે સ્થપાઈ એટલે હું ઉડી અને ત્યાં એકઠા થયેલા લોકોને અમે હિન્દુસ્તાની ભાષામાં ડબ્લ્યુ. સી. ટી. યુ. પ્રતિજ્ઞાનો આગળથી તરજુમો કરી રાખેલો હતો તે મેં વાંચી સંભળાવ્યો. આ પ્રતિજ્ઞા હિન્દુસ્તાનમાં દારૂનો દવા તરીકેનો નિષેધ કરતી નથી, પણ આગળ જતાં તે પુરૂષોએ પોતા પોતાની

મેળેજ આ વ્રતને પૂરું કર્યું અને દારૂનો દવામાં પણ ઉપયોગ ન કરવાનો નિશ્ચય કર્યો. તેમના મનમાં એમ બીક લાગી કે રખેને તેઓમાંના કોઈ દારૂનો દવા તરીકે ઉપયોગ કરવાને લક્ષ્યાર્થ પોતાની મેળે તે પીવા લાગે અથવા તો વેદ કે ડાક્ટરને સમજાવી તેમની રજા લઈ તેમ કરવા લાગે.

તે રાત્રે ચાળીસ માણસો હિન્મતથી આગળ આવ્યા અને તેમણે દારૂ ન પીવાનું વ્રત લઈ તેમનાં નામ અમારી નોંધપોથીમાં નોંધાવ્યાં.

આવી રીતે આ કામની શરૂઆત થઈ હતી, અને તેનાં પરિણામ અમે પૂર્ણ ધીરજ અને શાંતિથી જે પ્રભુએ “જે તમે માગશો તો હું કરીશ,” એમ કહ્યું છે તેના હાથમાં સોંપ્યાં હતાં.

હું રાતની પ્રાર્થનાને વખતે મારી છોડીઓને મળી અને મેં તેમને ઇશ્વરે જે બધું કર્યું હતું તે કહ્યું. જવાબમાં તેમણે મને વચન આપ્યું કે અમે પ્રાર્થનામાં તમારા વિશ્વાસુ સાથી રહીશું અને આખરે ઇસુ ખ્રીસ્તનો પહાણકોટમાં વિજય થશે.

પ્રકરણ બીજું.

પ્રાર્થનાનું વિજયચિન્હ.

આ સંસ્થાની બીજી સભામાં પહેલી સભાના જેટલાં માણસો હાજર થયાં નહોતાં. દારૂ પીનારાઓ અને વેચનારાઓ પણ સામેથી પોતાનું જોર વધારવાને પ્રયત્ન કરતા હતા. વળી ઠંડી મોસમનો વરસાદ શરૂ થયો હતો, અને આ રાત્રી ઠંડી અને શરદીવાળી હતી ; માત્ર પચાસેક માણસો હાજર થયા હતા, પણ તે જવાને લવિષ્યને માટે ધણી આશા હતી. સેક્રેટરીનો ઉત્સાહ જેવો ને તેવોજ હતો. આ સભામાં કેટલાંક નવાં નામો નોંધાયાં હતાં.

મારા મનમાં પક્કી ખાતરી હતી કે આ બંદીને દૂર કરવા માટે આગ્રહી પ્રાર્થનાનીજ જરૂર હતી, અને એ માટે છોડીઓએ અને મેં ઇશ્વર અમને જ્ઞાન આપે અને દોરે એવી ખુબ પ્રાર્થના કરી. આવા મોટા અનર્થ સામે લડવાને અમે તદ્દન અશક્ત હતાં એ અમે સારી-પેટું સમજતાં હતાં.

ત્રીજી સલા બરાવાની હતી ત્યાર પહેલાં અમે પઠાણકોટના બધા અમલદારોને ગ્રામના લોકોને ઉત્તેજન આપવા અને અમારા શુભ કાર્યમાં તેમની સહાનુભૂતિ મેળવવા તે સલામાં આવવાને માટે ખાસ જુદાં આમંત્રણ મોકલ્યાં. એ આમંત્રણપત્રોમાં અમે તેમને જણાવ્યું હતું કે આખા હિન્દુસ્તાનમાં દારૂ પીવાનું વ્યસન વધતું જતું હતું, અને તેમના પોતાના પુત્રો પણ તેના ભોગ થઈ પડે તેમ હતું, અને તેથી આવા કામને ઉત્તેજન આપવું એ તેમની ખાસ ફરજ હતી.

આ પત્રો અમે કીરપુના બાપની મારફતે મોકલાવ્યા હતા અને એ સૌ અમલદારોને બરાબર મળે તેની ખાસ સંભાળ લીધી હતી.

આની સાથે અમે પ્રાર્થના પણ ઘણી કરી હતી અને આશા અને ઉત્કંઠાથી ત્રીજી સલાની વાટ જોઈ રહ્યાં હતાં. ચોગ્ય વખતે દેવળના ઘટે પણ સલા બરાવાની છે એવી ખબર આપી. દેવળમાં બધું વ્યવસ્થિત હતું. નિશાળની છાડીઓએ પોતાનાં પુત્રો શોભામાં વધારો કરવાને માટે મોકલી આપ્યાં હતાં.

હું શાળામાંથી રસ્તો ઓળંગીને દેવળમાં જતી હતી ત્યારે લોકોનાં નાનાં નાનાં ટોળાં આવતાં જોઈ મને ઘણો હર્ષ થયો. તેઓ પાદરાજ દેવળના દરવાજામાં આવ્યા અને જરા પણ અચકાયા વગર અંદર જઈને બેઠા. આવી રીતે બધી પાટલીઓ ભરાઈ ગઈ એટલુંજ નહિ પણ માણસોની સંખ્યા એટલી બધી મોટી હતી કે ઊભા રહેવાની પણ બીલકુલ જગ્યા નહોતી.

આ વખતે માઈ હૈયું ભરાઈ આવ્યું અને મને હર્ષનાં આંસુ આવતાં આવતાં રહી ગયાં.

આ વખતે કાંઈએ કહ્યું કે, “ન્યાયાધીશ સાહેબ આવે છે,” અને તુરતજ બધું ચુપચાપ થઈ ગયું. સહુ એકદમ માનસહિત ઊઠ્યા અને આ અમલદાર અને તેમના હાથ નીચેના માણસોને, મારી પડ્યે તેમને માટે ખુરશીઓ રાખવામાં આવી હતી ત્યાં, આગળ આવવાને માટે માર્ગ કરી આપ્યો. લગભગ બધા અમલદારવર્ગ તેમની સાથે આવ્યો હતો તે જોઈને મેં ધન્યરનો મોટો ઉપકાર માન્યો.

આ વખતે દેવળમાં એટલા બધા માણસો હતા કે ક્યાંએ જરા પણ જગ્યા ખાલી નહોતી. આ ઉપરાંત બહાર પણ ઘણું માણસો હતા અને તે બધા અંદર થું થઈ રહ્યા હતા તે બારીઓ વિગેરેમાંથી જ્યાં કરતાં હતાં.

બારે મેં આ મઘપાનનિષેધક સંસ્થા માટે અને તેના પ્રત્યેક સભાસદ માટે આશીર્વાદ પામવા પ્રાર્થના કરી ત્યારે આ બધા સૈંકડો લોકોએ શાંતિથી અને ભક્તિભાવથી મારું સાંભળ્યું. આ પ્રાર્થના પછી મઘપાનનિષેધના સંબંધમાં એક ગીત ગવાયું. આ ગીત ગાનાર એક ભાઈ હતો, જેણે પોતાનું આખું જીવન આ કાર્યને માટે અર્પણ કર્યું હતું. ત્યાર પછી તેણે લગભગ અઘાં કલાક વ્યાખ્યાન કર્યું, અને તેમાં તેણે પોતાની મધુર માતૃભાષામાં દારૂડીઆનાં દુઃખ અને દિલગીરીનું એવું તો કર્ણરસવાળું અને આળેહુળ ચિત્ર ચિતર્યું કે બધા લોકો તેને ખૂબ ધ્યાનથી સાંભળી રહ્યા. તેણે તેમને કહ્યું કે દારૂની બધી વધતી જતી હતી, અને એ વાત દારૂની મહેસુલથી ચોખ્ખોચોખ્ખી દેખાઈ આવતી હતી. તેણે કહ્યું કે હિન્દુઓ અને મુસલમાનો તો દારૂથી સૈકાંઓ થયાં દૂર રહેનારા હતા અને અત્યારે પણ તેઓ તેવાજ છે એ દેખાડવાના વખત આવી પહોંચ્યો હતો. હિન્દુસ્તાનના લોકો કદી દારૂ પીતા નહોતા અને તેઓ હવે પીવા લાગ્યા છે, ને તે એટલે સુધી કે તેઓ તેમાં હદ રાખતા નથી. તેઓ એક વખત પીવા લાગે છે ત્યારે પાછું વળી જોતાજ નથી.

તેણે આખરે કહ્યું કે, “મને ખાત્રી છે કે આજે આપણને મોટો આશીર્વાદ મળશે, કારણકે મિસ સાહેબે પ્રાર્થના કરી છે અને તે પ્રાર્થનાનું ફળ આપણને મળશે.”

તેણે પોતાનું વ્યાખ્યાન પૂરું કર્યું એટલે હું ઉભી થઈ અને ત્યાં આવેલા માણસોને મેં આગ્રહથી વિનંતી કરી કે, “દારૂ ન પીવો એ વાત તમે યોગ્ય ધારતાજ હો, તો પછી તમારે તે ન પીવાનું વ્રત કેમ ન લેવું?” આમ કહી વ્રત લેવાને માટે કાણુ તૈયાર થાય છે તે જોતી હું ઉભી રહી.

પહેલાં તો મેં એમ ધાર્યું હતું કે મકાનના પાછળના ભાગમાં જ્યાં ગરીબ લોકો ઊભા હતા ત્યાંથી કોઈ બહાર આવશે, અને તેથી મારી નજર ત્યાં હતી. પણ એકાએક કંઈ એવું બન્યું કે જે જોઈને હું અને સહુ

છક થઈ ગયાં. મારી પડખેથીજ કાઢ ઉઠીને બોલ્યો કે, “મિસ સાહેબ, આજ રાત્રે આ વ્રત લેનારામાંનો પહેલો હું થઈશ, અને ઇશ્વરની સહાયતાથી હું હવેથી કદી પણ દારૂ પીશ નહિ.” આ કહેનાર પેલા ન્યાયાધીશજ હતા, જેની હકુમત બે લાખ લોક પર ચાલતી હતી. મને તો એમજ થયું કે હું કેમ જાણે સ્વપ્નમાં ન હોઉં ! મોઢામાં મોઢો અમલદાર અમારા ભેગો બલ્યો એથી અમારે બીજું શું જોઈએ ? આ પ્રતિષ્ઠિત હિન્દુ ગૃહસ્થ દારૂ પીવાનું છોડી દે અને દારૂના કુછંદની સામે બાથ ભીડવા લાગેલી અમારી નાની મંડળીમાં સામેલ થાય એ તો ખરેખર ઇશ્વરનુંજ કાર્ય હતું.

તે વખતે ઇશ્વર પ્રયે ઉપકારની લાગણીથી મારી આંખમાં ઝળ-ઝળીઆં આવી ગયાં અને હવે શું થાય છે તેની વાટ જોતી હું ઉભી રહી. ત્યાર પછી જે બીજે માણસ ઉભો થયો તે પ્રહારીકોટનો સહુથી વધારે પૈસાદાર સીખ જમીનદાર હતો. આ માણસ આઘડ વયનો અને દેખાવમાં સુંદર હતો, પણ તેના મોં ઉપર દારૂથી થએલી તેના જીવનની પાયમાલીના ચિન્હ ચોખ્ખાં દેખાતાં હતાં. તેણે પોતાનો જમણો હાથ ઉઠ્યો કર્યો અને કહ્યું કે, “ભાઈઓ, તમે સહુ જાણો છો કે હું અકંગ દારૂ પીનારો છું અને મેં તેમાં હજારો રૂપિયા ગુમાવ્યા છે. પણ હું આજે દારૂ મુકી દેવાનું વ્રત લઉં છું.

એ માણસને ખરેખર મોટી મુશ્કેલી નડવાની ! પોતે પૈસાદાર, ઉદાર અને મળતાવડો હોવાથી તેને ઘણા મિત્રો હતા, અને તેમાં કેટલાક એવા હતા કે જે ઘણા કુછંદી હતા અને દારૂ વગેરે પીવામાં યુરોપીઅન લોકોનું અનુકરણ કરતા હતા. એ માણસ પોતાનું વ્રત પાળી શકશે કે નહિ એ એક મોટો સવાલ હતો. તેના જેવા માણસોને સાચા કરવાને આગ્રહી પ્રાર્થના સિવાય બીજે એક રસ્તો નહોતો.

ત્યાર પછી વડા ન્યાયાધીશ બોલી ઉઠ્યા : “અમરનાથ ક્યા છે ? અમરનાથ, તું આગળ આવ અને આ વ્રત લે.”

બિચારો અમરનાથ ! જેના આખા શરીરમાંથી દારૂની દુર્ગંધ નીકળતી હતી, તે ધુજતો ધુજતો વડા ન્યાયાધીશ આગળ આવ્યો અને ન્યાયાધીશે તે વખતે તેને નીચે પ્રમાણે કહ્યું :

“અમરનાથ, તારી માનું દુઃખ જોઈને મને રડવું આવે છે. તું પોતે તો છેક નકામો છે અને તારે માટે તો કંઈ પણ કરવું જોઈએ નહિ. તેં તારા બાપના નામને અને તારા ગામને બદો લગાડ્યો છે, પણ તારી માને લીધે મારે તને સાચું કરવી જોઈએ. સાલળ, આ વ્રત તું લમ્પશ ?”

અમરનાથને આવી રીતે મોટા ન્યાયાધીશ તરફથી આજ્ઞા કરવામાં આવી એટલે તેને તે ઉઠાવ્યા વિના છુટકાળ નહોતો. આથી તેણે તે વ્રત લીધું. આવી સારી રીતે આજે કામની શરૂઆત થઈ, અને તેને પરિણામે ધણું માણસો ઉઠ્યાં અને તેમણે દારૂ ન પીવાનું વ્રત લીધું. આ બધું જોઈને હું તો ઈશ્વરનો મોટો ઉપકાર માનવા લાગી અને આ તેનું જ કાર્ય છે એ સ્પષ્ટ અનુભવવા લાગી. આથી મારા મનમાં દીનતાનો ભાવ ધણો વળ્યો અને સાથે સાથે આનંદ પણ વધ્યો.

એક સીખ, જે જંગલખાતાનો અમલદાર હતો અને જેના મોઢા ઉપર દારૂની લતનાં ચોખ્ખાં ચિન્હ દેખાઈ આવતાં હતાં, તેને દારૂનો તિરસ્કાર કરનાર તેનો છોકરો આગળ લઈ આવ્યો અને તેણે વ્રત લીધું. વળી એક સીખ, જે નિશાળનો માસ્તર હતો અને જેણે પોતાનું બધું ધન દારૂમાં ઉડાવી દીધું હતું અને થોડાએક દિવસ પહેલાં પોતાનાં વાસણ કુસણ પણ વેચી ખાધાં હતાં, તે પણ આગળ આવ્યો અને તેણે વ્રત લીધું. આવી રીતે આ બિચારા ગરીબ અને દુઃખી લોકો એક પછી એક આવતા ગયા અને વ્રતના પુસ્તકનાં પાનાં સહીઓથી ભરાવા લાગ્યાં.

આ વખતે દારૂનો ઈજારદાર જે પાછળ બેઠો હતો, તેનાથી આ બધું સાંખી શકાયું નહિ. તે એકદમ ઉઠ્યો અને આ મદ્યપાનનિષેધની સભા ઉપર તેમજ તેના સભાસદો વગેરે ઉપર પોતાના શ્રાપનો વરસાદ વરસાવીને તે દેવળ છોડીને ચાલ્યો ગયો અને પોતાના ભુંડા દુર્ગંધવાળા મકાનમાં જઈ કહેવા લાગ્યો કે “ફિકર નહિ. એ બધાને હું પાછા ખેંચી લઈશ. થોડા કલાકમાંજ એ લોકો દારૂ દારૂ કરતા મારી પાસે પાછા આવશે.”

બ્યારે બધું શાંત થયું ત્યારે અમારી સભામાં મેં કહ્યું કે “ભાઈઓ, મને લાગે છે કે ઈશ્વરે આપણી સંસ્થા માટે એક આદર્શ વચન તૈયાર

કરી રાખ્યું છે, અને તે આ છે,” એમ કહીને મેં પાટીઆ ઉપર મોટા અક્ષરે આ શબ્દો લખ્યા :

“મિતાહાર, પવિત્રતા અને ઐક્ય.”

“તમે સહુ આ આદર્શ વચન સ્વીકારો છો ?”

ન્યાયાધીશ સાહેબે કહ્યું કે, “બેલાશક, અમે એ વચન સ્વીકારીએ છીએ. એ અમને યોગ્ય લાગે છે.”

ત્યાર પછી મેં તેમને ઘોળી પટીથી ભરેલી એક પેટી બતાવી અને કહ્યું કે આ ઘોળો રંગ પવિત્રતા સૂચવે છે અને એ પણ કહ્યું કે તેમણે માત્ર દારૂથી દૂર રહેવાનું છે એટલું જ નહિ, પણ દારૂની નીપજતાં જે બધાં પાપ છે તેનાથી પણ દૂર રહેવાનું છે. ઇશ્વર સહુ સ્ત્રીઓ તેમજ પુરૂષો પાસેથી પવિત્ર જીવન માગે છે. આ વખતે ધણીનાં મોં ઉતરી ગયાં, કારણકે મને ખાત્રી હતી કે તેમાંનાં ધણીખરાંનાં જીવનમાં કંઈ ને કંઈ દોષ તો હતોજ. મેં ઇશ્વરનો ઉપકાર માન્યો કે તેઓને સમય તારનારની જરૂર હોવાથી તેમાંના કેટલાક મારા પ્રભુ ખ્રીસ્તને પામ્યા વગર રહેશે નહિ.

મેં વાત ચાલુ રાખતાં કહ્યું કે, “આ નાની પટી ઐક્ય સૂચવે છે. આપણે હિન્દુસ્તાનના બધા લોકો, અરે, આપણા આ પઠાણકોટનાજ લોકો, એક બીજાથી બહુ વેગળા છીએ. હિન્દુ લોકો પોતાના મહોલ્લાઓમાં રહી બીજાઓનું શું ધ્યાન છે નેની લેશમાત્ર પણ દરકાર કરતા નથી. મુસલમાનો પણ તેમજ કરે છે અને આ બધા ખ્રીસ્તી લોકોની તમારામાં કંઈ ગણત્રી નહિ હોવાથી તેઓ પણ જે જાતનો મિત્રભાવ તેમણે બીજા કોમો પ્રત્યે રાખવો જોઈએ તેવો રાખતા નથી. પણ હવે આપણે બધા ભેગા થઈને આ અનર્થને દૂર કરીશું.”

આ વખતે પેલા વડા ન્યાયાધીશ લોકોના તરફથી બોલી ઉઠ્યા કે, “બંધુઓ, હું અહીં વિનંતી કરું છું કે, આપણે સૌએ આ પવિત્ર સ્થાનમાંથી જાતિભેદ દૂર કરવો, એ માટે કે આપણે આ દેવળમાં આપણા આ માનનીય બાઈના કહેવા પ્રમાણે આપણા કુટુંબનો અને દેશનો નાશ કરનાર અનર્થને દાબી દેવા માટે મળીએ ત્યારે આપણે સહુએ બંધુભાવથી વર્તવું જોઈએ.”

ત્યાર પછી મારા પ્રત્યે ફરીને તેણે કહ્યું કે, “ મહેરબાની કરીને આ ઘાળી ફાર મારા કાટને લગાડો. એ પવિત્ર ચિહ્ન પહેરવું એ હું એક પ્રકારનું માન સમજું છું.”

હિન્દુસ્તાનમાં આ જાતિભેદ દૂર કરીને સહકાર્ય કરવું એ કેટલું મુશ્કેલ છે એ આપણે સહુ કાઈ જાણીએ છીએ. તોપણ મારે એટલું તો કહેવું પડશે કે બધા માણસોએ પછીના વખતમાં તે પ્રમાણે કરી બતાવ્યું છે.

મેં ધણી ખુશીથી તે વડા ન્યાયાધીશના કાટ ઉપર ઘાળી ફાર લગાડી. તે વખતે તેણે બાકુળ થઈ કહ્યું કે, “ ખરેખર, આજે મારી માને બહુ સુખ થશે. વીશ વર્ષથી તે મને રોજ કહેતી આવી છે કે, ‘ મારા પુત્ર, તું દારૂ છોડી દે,’ અને મેં તેનું માન્યું નહોતું.”

તે રાત્રે પઠાણકાટમાં ઘણાં ઘર સુખી થઈ ગયા હતાં અને અમારાં બધાનાં હૃદય આનંદથી ઉભરાઈ જતાં હતાં.

આ ત્રીજી સલા ત્રણ કલાક ચાલી હતી અને તેમાંની એક પળ પણ કાઢને બારે પડી નહોતી.

અમે સહુ પરસ્પર ધણાં પ્રેમ અને વિનયથી સલામ કરીને વિખુટાં પડ્યાં અને હું તરતજ મારા એરડામાં એકાંત માટે ચાલી ગઈ. સાથી પહેલાં તો મને નાની શીરામની પ્રાર્થના “ ઓ પ્રભુ, અમારું દેવળ કૃપા કરીને ભરી દે ” એ યાદ આવી, અને ઈશ્વરે એ પ્રાર્થના કેવી પૂર્ણ રીતે સફળ કરી હતી અને દેવળ કેવું ખીચોખીચ ભરાઈ ગયું હતું તેના વિચારથી મને આનંદ ઉપજ્યો. ખરેખર દરેક બાબત સંબંધી પ્રાર્થના કરવાથી લાભ થાય છે.

એક સવારે મને પઠાણકાટમાંના એક મુખ્ય મુસલમાન અમલદારને ત્યાંથી સંદેશો આવ્યો. તેની સ્ત્રી પરદાનશીન બાઈ હતી તોપણ તે ઇસુ ખ્રીસ્તને ઓળખવા અને ચહાવા લાગી હતી, અને આનું કારણ એ હતું કે તેને કાંઈ મિશનરી બાઈએ બાઈબલનું શિક્ષણ આપ્યું હતું. તેણે જે સંદેશો મોકલ્યો તે એ હતો કે અમારે તેની મોટી પૌત્રીના ધણી માટે પ્રાર્થના કરવી. આ માણસ એક હોશિયાર ડોક્ટર હતો અને તેણે

આમિસ્મા લીધું હતું અને તે આ વખતે પણ ઇસુને માનતો હોય અને તેને ચાહતો હોય એમ ન માનવાને કંઈ ખાસ કારણ નહોતું. આ માણસ જ્યારે મેડિકલ કોલેજમાં અભ્યાસ કરતો હતો ત્યારે દારૂ પીતાં શીખ્યો હતો, અને ખ્રીસ્તી ધર્મની અસર તેના ઉપર એટલી બધી ઉડી થઈ ન હતી કે તે તે ભુંડી ટેવ છોડી દે. તે આ વખતે સ્ટ્રેટ સેન્ટલમેન્ટમાં આવેલા સિગાપોરમાં એક કવારનટાઈન તરીકે રાખવામાં આવેલ વહાણ ઉપર કામ કરતો હતો. આ માણસની વડી સાસુએ અમને આ માણસ દારૂ પીવાનું છોડી દે તે માટે પ્રાર્થના કરવાની વિનંતી કરી હતી. પઠાણકોટમાં અમે મઘપાનનિષેધના સંબંધમાં જે કયું હતું તે વિષે તેણે સાંભળ્યું હતું અને તેથીજ આ સંદેશો મોકલ્યો હતો.

તે રાત્રે મેં છોડીએને કહ્યું કે, “આજે મને પ્રાર્થનાને માટે બીજી એક વિનંતી કરવામાં આવી છે.” ત્યાર પછી મેં તેમને સવારની બધી વાત કહી અને કહ્યું કે, “આપણે ખ્રીસ્તી લોકો મઘપાનનિષેધનું કામ કરનાર છીએ માટે આપણે પહેલાં તો જે લોકો ખ્રીસ્તી છે તે બધાને દારૂના વ્યસનમાંથી છોડાવવાને ખાસ પ્રયત્ન કરવો જોઈએ. માટે, ચાલો, આપણે સહુ આજે આ ખ્રીસ્તી લાઇને માટે ખરી ઉત્કંઠાથી પ્રાર્થના કરીએ. આપણે ઇશ્વર આગળ આજે એક મોટી વસ્તુ માગીએ અને તે એ છે કે આ ડૉક્ટર સિગાપોરથી પઠાણકોટમાં આવી આપણા નાના દેવળમાં વ્રત લે.”

આ વિશ્વાસમાં કેટલું બધું સાહસ ખેડવાનું હતું ! સિગાપોર પઠાણકોટથી લગભગ સાડાત્રણ હજાર માઇલ જેટલું દૂર છે અને ત્યાં જવાને માટે કેટલાક દિવસ જમીન ઉપર તેમજ દરિયા ઉપર મુસાફરી કરવી પડે છે. તોપણ મારી વહાલી છોડીએએ આ પ્રાર્થના કરતાં પાછું જોયું નહિ. નેમણે કહ્યું, “અમે એ લાઇને માટે ઘણી ખુશીથી પ્રાર્થના કરીશું.” સુંદો નામની છોડીએ આ વાતની નોંધ આ કામને માટે ખાસ રાખેલી ચોપડીમાં કરી લીધી, અને તે આ પ્રમાણે હતી : “ડૉક્ટર જી. એ. પઠાણકોટ આવી આપણા દેવળમાં વ્રત લે, એવી પ્રાર્થના કરો.”

આ પ્રાર્થના કેટલાંક અઠવાડીયાં સુધી અમે સહુએ આગ્રહથી કરી, ત્યાર પછી એક સવારે તે મુસલમાન અમલદારને ઘેરથી અમને

સંદેશો આવ્યો અને તે આ હતો: “તમારી ‘પ્રાર્થનાનો જવાબ’ લાહોરમાં છે.” હું મારા મનમાં હસી અને મેં કહ્યું કે, “પ્રભુની સ્તુતિ થાઓ. આપણી ‘પ્રાર્થનાનો જવાબ’ અહિં લાવવાને બહુ વાર લાગશે નહિ.” કારણ કે લાહોર અમારે ત્યાંથી માત્ર નવાણું માઇલ દૂર હતું અને ત્યાં જવાને મોટી રેલગાડી છે.

મારા ટેબલ પાસે જઈ મેં ડૉક્ટર જી. એ.ને એક કાગળ લખ્યો અને તેમાં તેને તેનાથી બની શકે તો તુરત પઠાણકોટ આવવાને વિનંતી કરી, કારણકે મારે તેને કંઈ ખાસ કહેવાનું હતું. આ ઉપરથી તે એકદમ આવ્યો.

જ્યારે તે મારી પાસે આવ્યો ત્યારે મારા મનમાં જે હતું તે તેને કહેવાને મને બહુ મુશ્કેલી નડી નહિ, કારણકે હું માનતી હતી કે ઇશ્વર તેના હૃદયમાં કામ કરી રહ્યો હતો, અને બે દિવસ પછી જે ફ્રેજ્યુઆરી મહિનાની અમારી સભા ભરાવાની હતી તેમાં હાજર રહેવાનું જ્યારે તેણે જરા પણ આનાકાની વગર વચન આપ્યું ત્યારે મને બિલકુલ નવાઈ લાગી નહિ. તેણે મને કહ્યું કે “હું રહું તો ખરો, પણ લાહોરમાં મારો એક દરદી છે અને તેથી મારે ત્યાં જવું જોઈએ; પણ તમારી દારૂનિષેધની સભામાં તો હું આવીશ.” ત્યાર પછી તે લાહોર કેવી રીતે આવ્યો તેની મને તેણે સમજ પાડી. સિંગાપોરમાં તેને લગભગ ત્રણસો રૂપિયાનો પગાર મળતો હતો અને ત્યાં તે પોતાના કામથી સુખી હતો. પણ તે એકાએક બહુ માંદો પડ્યો અને તેને તુરત ઘેર આવી પોતાના કુટુંબને મળવાની ઇચ્છા થઈ આવી તેથી તે પંજાબમાં પાછો આવ્યો. આમાં ઇશ્વરનો હાથ નહિ હોય એમ કાણ કહેશે? મેં પણ તેને તેમજ કહ્યું, પણ અમે તેને માટે પ્રાર્થના કરતાં હતાં તે વાત તેને કહી નહિ.

અમારી ચોથી માસિક સભા ૨૨મી ફેબ્રુઆરી ૧૯૧૪ના રોજ ભરવામાં આવી હતી. તે દિવસે પણ બધું મકાન ખીચોખીચ ભરાઈ ગયું હતું અને બીજા ફેટલાક માણસોએ વ્રત લીધું. આ વખતે પણ વડા ન્યાયાધીશ બહુ વહેલા આવ્યા હતા અને તે પોતાના અધિકારને લીધે અમને ધણી રીતે બહુ ઉપયોગી થઈ પડ્યા હતા.

અમારો નવો ડૉક્ટર મિત્ર શરૂઆતની પ્રાર્થના માટે હાજર હતો. તેને માટે હું ગુપ્ત રીતે પ્રાર્થના કર્યાં કરતી હતી. જે દારૂ પીવાના વ્યસને



“પ્રાર્થનામાં સાથી”માંની કેટલીક કન્યાઓ.

તેના ઉપર આવો ભારે કાણુ મેળવ્યો હતો તેની સામે થવાને તે ખુલ્લી રીતે વ્રત લેશે કે નહિ એ પ્રશ્ન મારા મનમાં રમ્યા કરતો હતો. એક રીતે એ મુશ્કેલ તો હતું, કારણકે પઠાણકાટ નાની જગ્યા હોવાથી સહુ એક બીજાને ઓળખતા હતા અને તેથી આ માણસને શરમાવાનું કારણુ વિશેષ હતું.

પ્રાર્થના અને વ્યાખ્યાનો થઈ રહ્યાં અને ગીતો ગવાઈ રહ્યાં અને જ્યારે લોકોને વ્રત લેવાને માટે આગળ આવવાને વિનંતી કરવામાં આવી ત્યારે તે મારી આગળ એકદમ આવ્યો અને મારી કલમ પોતાના હાથમાં લઈને જરા પણ આચકા ખાધા વગર તદ્દન નહિ પીનારાઓમાં પોતાના હાથથી પોતાનું નામ ઉમેર્યું. મને પાછળથી ખબર પડી કે તેણે દારૂ પીવો છોડી દીધો એટલુંજ નહિ પણ તેની સાથે બીજી કેટલીક તમાકુ જેવી વસ્તુઓ પણ છોડી દીધી.

અમારી પ્રાર્થના આવી રીતે સફળ થઈ તેથી અમને ઘણો આનંદ થયો. સુંદર એ પોતાની નોંધપોથીમાં પેલી વિનંતીની જે નોંધ કરી હતી તેમાં આટલા શબ્દો ઉમેર્યા : “પ્રાર્થનાનો ઉત્તર મળ્યો : ૨૬મી ફેબ્રુઆરી ૧૯૧૪.”

પણ આ લાઇને માટે આરંભેલું કામ આટલેથીજ પુરું થયું નહોતું. તેની વડી સાસુ પાસેથી અમને બીજા એક સંદેશો મળ્યો હતો અને તે એ હતો કે અમારાથી બીજી શકે ત્યાં સુધી અમારે આ ડોક્ટરને અમારી પાસે રાખવો, નહિ તો તેના જુના મિત્રો વખતે તેને પાછો તેની આગળની જુરી ટેવમાં લઈ જાય.

તે પોતે પણ અમારી પાસે રહેવા બહુ ખુશી હતો અને તેનું કારણુ એ હતું કે તે પોતાની સ્ત્રી અને ચાર બાળકોને ખ્રીસ્તી થએલાં જોવા ઇચ્છતો હતો. હજુ સુધી એ બધાં મુસલમાન હતાં. તેની સ્ત્રી અત્યાર સુધી ખ્રીસ્તી થવા ઇચ્છતી નહોતી, પણ તે પોતાના ઘણીને એટલી બધી ચાહતી હતી કે તેણે ધર્મ છોડ્યો છતાં પણ તેણીએ તેને તજ્યો નહોતો. અમે તેને માત્ર નામનો પચાસ રૂપીઆ પગાર આપીને અમારે ત્યાં રાખવાનું નક્કી કર્યું. તેણે કહ્યું કે, “મારી સ્ત્રી અને મારાં બાળકો ખ્રીસ્તી થાય ત્યાં સુધી મારે માત્ર અન્ન અને વસ્ત્ર જોઈએ છે અને તેને માટે આ બહુ છે.”

એ બધા કેમ તારણ પામે તેને માટે તેને બહુ વિચાર થવા લાગ્યો. કાંઈ કાંઈ વાર તે રાતો રાતો કહેવા લાગ્યો કે, “મારું વહાલું કુંડું નર્કમાં જશે તો હું શું કરીશ?”

તેની નાની સ્ત્રી બહુ માયાળુ સ્વભાવની અને નમ્ર હતી. પણ તે તેણીના ધણીના ધર્મ પ્રત્યે બહુ ચાહના રાખતી નહોતી અથવા તો તેને તેમ દેખાતું હતું. એક દિવસ તે નિરાશામાં મારી પાસે આગ્યો અને મને કહ્યું કે, “હું હવે મારી સ્ત્રીની રાહ જોવાનો નથી : છોકરાઓને આપણે બાપિસ્મા આપી દઈએ. લોકો તેમને મુસલમાન કહે એ મને ઠીક નથી લાગતું.” આ ઉપરથી અમે તેમને બાપિસ્મા આપવાનું નક્કી કર્યું.

આ બાપિસ્માની ક્રિયા વખતે હાજર રહેવાની તેણીની ઇચ્છા છે કે નહિ એમ મેં જ્યારે તેણીને પુછ્યું ત્યારે તેણીએ મને કહ્યું કે, જો તેને મોઢે પડે નાખવામાં આવે તો તેણીને આવવાની હરકત નહોતી. મેં તે પ્રમાણે કર્યું, અને જોકે તે પોતે બીજાથી દેખાતી નહોતી તોપણ તેણીએ તેના ત્રણ મજબુત નાના છોકરાઓને અને ઝરીના નામની છોકરીને અમારા પાગકે બાપિસ્મા આપ્યું તે જોયું. આ વખતે તેના ધણી અને તેના છોકરાઓ તેનાથી વધારે વધારે દૂર થતાં હતાં તે જોઈને તે બિચારી ધ્રુજતી હતી અને તેની આંખમાંથી અશ્રુની ધારા વહેતી હતી. તેણીએ મને પાછળથી કહ્યું કે જો તેના ધણીએ આ વખતે તેણીને સ્નેહ પણ જણાવ્યું હોત કે તેણી પણ બાપિસ્મા લે એમ તેની ઇચ્છા હતી તો તુરતજ આગળ આવી તેણીએ પણ બાપિસ્મા લીધું હોત.

એ બિચારી અત્યારે દુનિયામાં એકલી પડી હતી એમ તેને લાગતું હતું એમાં કંઈ નવાઈ નહોતી. તેની મા કેટલાંક વર્ષ પહેલાં ગુજરી ગઈ હતી, તેના બાપ થોડા વખત પહેલાં મક્કાની હજ કરવા ગયેલો ને તે ત્યાં ગુજરી ગયો હતો, અને અત્યારે તેના ધણી અને તેના ચાર નાનાં છોકરાં તેનાથી બુઢાં પડી ખ્રીસ્તી થયાં હતાં.

તેણીને વાસ્તે અમે નિરંતર પ્રાર્થના કરતાં હતાં. સુંદર એ તેની નાની ચોપડીમાં આ પ્રમાણે લખ્યું હતું : “મિસ્ત્રીસ જી. એ. ખ્રીસ્તી થાય તે માટે પ્રાર્થના કરો.”

થોડા વખત પછી તેણી બહુ માંદી પડી અને પોતે સાજ નહિ થાય એવી તેને બીક લાગવાથી તેણીએ પોતાના ઘણીને એકદમ મિશનરી આગળ મોકલ્યો કે તે આવીને તેને બાપ્તિસ્મા આપે. તેણીએ કહ્યું કે “હું પ્રભુ ઇસુને મારા તારનાર તરીકે માનું છું. હું તેનામાં ધણો વખત થયાં માનું છું પણ લોકલાજે મેં એ વાત છુપાવી રાખી છે.”

જે દિવસે આ શીરોજબાઈએ બાપ્તિસ્મા લીધું તે દિવસ અમારા આ ડોક્ટરભાઈને માટે મોટો આનંદનો હતો, અને અમારે સહુ માટે પણ તે એક ખુશીનો દિવસ હતો.

પહેલાં તો મને રહેજ બીક લાગી કે વખતે આ વાતથી ખ્રીસ્તેતર લોકો અમારા દેવળમાં ભરાતી દારૂનિષેધની સભામાં આવતા અટકે, અને તેને માટે હું તૈયાર પણ હતી. કારણકે અમારું પહેલું કામ માણસોના આત્માને તારવાનું હતું, પણ ઇશ્વરકૃપાથી એવું બન્યું કે આથી અમારું કાર્ય અટકવાને બદલે ઊલટું વધારે જોરથી ચાલવા લાગ્યું. આ ડોક્ટરભાઈ મદ્યપાનનિષેધનું કાર્ય ધણા ઉત્સાહથી કરવા લાગ્યા. કારણકે એક તો તેને પોતાને દારૂના માઠા પરિણામનો અંગત અનુભવ હતો અને તે ઉપરાંત તેને વિજ્ઞાન અને વૈદ્યકશાસ્ત્રની નજરે દારૂથી કેવી ખરાબી થાય છે તેની ખબર હતી. આ સિવાય તેનામાં કવિત્વની કુદરતી બક્ષીસ હતી અને તેથી તે પંજાબી, હિન્દુસ્તાની અને ફારસી ભાષામાં સારી સારી કવિતા લખી શકતો. આ રીતે તે અમને ઘણી રીતે મદદગાર થઈ પડ્યો હતો. તેનાં મદ્યપાનનિષેધનાં કાવ્યો છપાયાં છે અને બહુ દૂરના દેશોમાં પણ ઉપયોગમાં લેવાય છે.

તેનું જીવનચરિત્ર મને જાણુવા જેવું લાગતું હતું અને તેથી મેં તેને એક દિવસ તે મને જણાવવાને વિનંતી કરી. તેના જવાબમાં તેણે મને અમારી નિશાળના એક ઓરડામાં જે વાત કહી તે આ પ્રમાણે છે :

“મારો જન્મ લાહોરમાં થયો હતો અને અમારું ઘર તેના એક મોટા દરવાજા આગળ આવેલું હતું. મારો બાપ મુલ્લા હતો અને તેની એક મોટી ઇચ્છા એ હતી કે હું પણ તેની માફક મુલ્લા થાઉં.

“હું નાનો હતો ત્યારથીજ શાળામાં જઈ લખવા લાગ્યો હતો અને લખવામાં હોશિયાર હોવાથી એકદમ આગળ વધ્યો હતો એટલુંજ નહિ, પણ મારી નાની વયમાં મેટ્રિકમાં પાસ થયો હતો. ત્યાર પછી હું લાહોરની વૈદ્યક કોલેજમાં દાખલ થયો, તેથી મારો આપ બહુ નિરાશ થયો હતો. ત્યાં મેં મારા અભ્યાસમાં સારીપેઠે મહેનત લીધી અને તેથી મને કોઇ કોઈ શિષ્યવૃત્તિ પણ મળેલી હતી, અને તેને લીધે મને મારા અભ્યાસમાં બહુ મુશ્કેલી નડી નહોતી; કારણકે મારા આપ માંડે વૈદ્યક કોલેજનું ખર્ચ જે હમેશાં ભારે હોય છે તે ઉપાડી શકવાની સ્થિતિમાં નહોતા.

“હું લખતો હતો ત્યારે મારા હાથમાં “નવા કરાર”નું પુસ્તક આવ્યું હતું અને તે હું કોઇ કોઇ વખતે વાંચતો હતો. આ મારી નિશાળના તેમજ કોલેજના અભ્યાસ દરમ્યાન થયું હતું. મેં ઇસુ ખ્રીસ્તનું શરણુ પૂરેપૂરું ક્યારે લીધું તે હું કહી શકતો નથી. પણ જેમ જેમ હું સુવાતાંઆ વાંચતો ગયો તેમ તેમ મારો વિશ્વાસ વધતો ગયો. કોઇ કોઈ વાર તો હું આખી રાત જાગતો અને મારા ત્રાતાને માટે પ્રેમનાં ગીતો બનાવતો.

“આ વખતમાં માંડે લગ્ન થયું હતું અને તે મારાં સગાંઓની પસંદગીથી થયું હતું. હું તમને તે દિવસો વિષે વધારે કહેવા ઇચ્છતો નથી. ફીરોજ કરતાં મારી પહેલી સ્ત્રી બહુ જુદી હતી. અમારાં લગ્ન પછી તે થોડાં વર્ષે મરી ગઇ અને ત્યાર પછી માંડે ફીરોજની સાથે લગ્ન થયું. તેણીની દાદી મારાથી બહુ ખુશી થઇ હતી અને તેણેજ અમાંડે લગ્ન નક્કી કર્યું હતું. ફીરોજ સ્ત્રી તરીકે તેની ફરજ બરાબર બજાવી છે. તેની દાદીએ મારા ધર્મ વિષેના વિચાર વિષે જાણ્યું હતું, પણ પોતે તમારા દ્વારા ધર્મ સંબંધી થોડું શિક્ષણ પામેલી હોવાથી તેના વિચાર ઉદાર હતા અને તેથી મારા વિચારના ફેરફારને તેણે અમારાં લગ્નની આડે આવવા દીધા નહિ.

“માંડે દાપત્યજીવન સુખમાં ગયું છે અને મેં ખ્રીસ્તમાં મારો વિશ્વાસ પ્રગટ કર્યો ત્યાર પછી મારા ઉપર જે બચાંકર સતાવણી આવી હતી તે વખતે ફીરોજ પોતાનો સ્વીધર્મ બરાબર પાળી મને ઘણો ટેકા આપ્યો હતો જેને માટે હું તેનો ખરેખર ઉપકારી છું.

“અમારૂં પહેલું બાળક થોડા મહિનાનું થયું ત્યારે મને બહેરીનમાં એક સારી નોકરી આપવામાં આવી હતી. સરકારને તે જગ્યા માટે એક હોશિયાર મુસલમાનની જરૂર હતી, અને તેથી મેં તે નોકરી લીધી અને મારી સ્ત્રી અને બાળકને સાથે લઈ લું ત્યાં ગયો.

“આ બધા વખત મારા દિલમાં ઇસુનો પ્રેમ પ્રકટી રહ્યો હતો. એક દિવસ એક આરબ ખ્રીસ્તીએ મને કેટલીક નાની પોથીઓ આપી. આમાંની એક મારા મન ઉપર એવી અસર કરી કે બ્યારે હું કામથી પરવારીને ઘેર આવ્યો ત્યારે મેં મારી સ્ત્રીને કહ્યું કે ગમે તે થાય પણ મારે તો ખુલ્લી રીતે ઇસુ ખ્રીસ્તના શિષ્ય થયા વિના છુટકો નથી. એ બિચારી સ્ત્રી હતી તેથી તેણે મને કહ્યું કે મારે એ કામ આ બહેરીનના ધર્માં-ધ લોકોમાં કરવું નહિ અને મારા મનની વાત મારા મનમાં રાખવી. પણ મારા મનમાં તે રહી શકે તેમ નહોતું. જેણે મારે માટે વધસ્તંભનું મરણ ભોગવ્યું હતું તેને માટે હું શું કરતો હતો ?

“પહેલાં તો મેં મારો વિશ્વાસ ઇસ્તિલાલમાં માંદા માણસોને અને મારા સાથીઓને જણાવ્યો. થોડાજ વખતમાં મારા હાથ નીચેના ડાક્ટર, જેને મારી જગ્યા જોઈતી હતી, તેણે હું મારા વિશ્વાસમાં ખ્રીસ્તી છું એવું અમારા ઉપરી અમલદારોને જણાવ્યું. આ ઉપરથી તેમણે મને વિવેકથી એક કાગળ લખ્યો અને તેમાં જણાવ્યું કે તેમને ખ્રીસ્તી નહિ પણ મુસલમાન ડાક્ટરની જરૂર હતી, અને તેથી મારા વિચાર જો જુદા હોય તો મારે મારી જગ્યાનું રાજીનામું આપવું. આના જવાબમાં મેં મારું રાજીનામું મોકલ્યું અને તે તુરત મંજૂર થયું.

“ત્યાર પછી હું મારા કુટુંબને લઈને હિન્દુસ્તાનમાં આવ્યો. પહેલાં તો મને તુરતજ પંજાબના એક મોટા દેશી રાજ્યમાં એક સારી જગ્યા મળી. પણ આ મારે માટે બહુ ઠીક નહોતું, કારણકે ત્યાં ખટપટ વગેરે ખુબ ચાલતું હતું. એ રાજ્ય હિન્દુ રાજ્ય હતું અને તેથી મારા ખ્રીસ્તી વિશ્વાસને કંઈ હરકત પહોંચે તેમ નહોતું. પણ ત્યાં પણ કોઈ મુસલમાન ભાઈઓએ ખટપટ ઉભી કરી અને મારી મુશ્કેલીઓ પાછી ઉભી થઈ. એક ઇસુજ તારક છે એ સિદ્ધ કરવામાં હું કલાકોના કલાકો ગાળતો, અને મુસલમાનોથી એ સહન થઈ શક્યું નહિ.

“એક વખત જે ગામડામાં મારો સસરો રહેતો હતો ત્યાં અમને બોલાવવામાં આવ્યો હતાં. મારા ત્યાં ગયા પછી મારા સંબંધીઓએ ઇસુને નકારવાનું મને કહ્યું કહ્યું, પણ તેમ કરવાને બદલે હું તો શેરીમાં ગયો અને ત્યાં જઈ મેં મારો વિશ્વાસ બહાર કર્યો. મને ખબર હતી કે આમ કરવું એ અમારા ઉચ્ચ કુળને માટે કલંકવાળું ગણાશે, પણ તેની મેં પરવા કરી નહિ. બપોરે તેમને એમ ખાતરી થઈ કે હું એકનો એ થવાનો નથી ત્યારે તેમણે મારાં પહેરેલાં કપડાં ફાડી નાખ્યાં અને મને અધીં નાગો કરીને ધરતી બહાર કાઢી મૂક્યો. આ વખતે મારી પાસે કંઈ પૈસા નહોતા અને હું કાંઈને ઘેર જઈ શકું તેમ પણ નહોતું. મારી સ્ત્રીને પણ ઘરમાં પુરી દેવામાં આવી હતી અને તેથી તે પણ મને કાઢી રીતે મદદ કરી શકે તેમ નહોતું.

“એ દિવસ સુધી ફક્ત થોડા મમરા સિવાય બીજું કશું ખાવાનું મને મળ્યું નહોતું. હું ઇસુને માટે આ પ્રમાણે સહન કરતો હતો તેથી હું, ખરેખર, મારા મનમાં બહુ ખુશી થતો હતો.

“ત્યાર પછી હું તુરતજ પાછો પેલા દેશી રાજ્યમાં મારી જગ્યાએ ગયો. મારી સ્ત્રી પણ ત્યાં આવી. પણ મારા સત્તાવનારાઓ મારી પાછળ એવી રીતે લાગ્યા હતા કે મને બીક લાગી કે વખતે હું ખરેખર ગાંડો થઈ જઈશ, અને તેમને પણ એજ વાત સાબીત કરવી હતી. આખરે તેમના કહેવાથી મહારાજાએ મને રજા આપી, અને હું ગાંડો પણ ઠરાવાયો. આ ઉપરથી મને એકદમ લાહોરમાં ગાંડા માણસોની ઇસ્પી-તાલમાં લઈ જવામાં આવ્યો. મારી સ્ત્રી બહુ દુઃખી થઈ અને તેનાથી અવારું ત્યાં સુધી તે મારી પાછળ આવી, પણ તેને તેમ કરતી અટકાવવામાં આવી. મને લાહોર શહેરમાં થઈને ઉઘાડે પગે અને માથે અને અર્ધનગ્ન હાલતમાં લઈ જવામાં આવ્યો હતો. રસ્તે મને કેટલીક ખ્રીસ્તી છોડીઓ મળી અને તે મારી તરફ દયાની નજરે જોવા લાગી, કારણ કે મારી સ્થિતિ ખરેખર દયાજનક હતી. મેં તેમને કહ્યું કે, “જહેનો, મને ઇસુના નામને અર્થે આમ કરવામાં આવે છે. તમે શું મને મદદ નહિ કરો?” પણ તે બિચારીઓ શું કરે? તેમની આગળ એક છેક અન્નાજુઓ માણસ હતો અને મારા રખેવાળોએ તેમને કહ્યું કે હું તો ગાંડો થઈ ગયો હતો અને વખતે કાંઈને મારી પણ બેસું.

“આ ઇસ્પતાલમાં હું નવ મહિના સુધી રહ્યો. હું ત્યાં દાખલ થયો ત્યાર પછી તુરતજ મને આમતેમ જવાઆવવાની છુટ આપવામાં આવી હતી, કારણ કે આ જગ્યાના માણસોને એવી શંકા હતી કે મને ત્યાં આવી રીતે મોકલવાનું કારણ દુશ્મનાઈ હતું.

“ધૈર્ય મને આ ઠેકાણે આરામ આપ્યો તેને માટે મેં તેનો ઘણી વાર ઉપકાર માન્યો છે. એ વખતે મારે આવા આરામની જરૂર હતી. હું છુટો થયો કે તુરતજ હું પ્રેસિડેન્ટિયન પાદરી પાસે ગયો અને મેં ત્યાં આશ્રમ લીધું.

“ત્યાર પછી મને બહુ સતાવવામાં આવ્યો નથી, પણ ખ્રીસ્તી હોવાથી મને કામ મેળવવામાં મુશ્કેલી નડી છે. બૂખ શું છે એ અમે સારી રીતે જાણીએ છીએ.

આ બધાં વર્ષમાં તેની શું સ્થિતિ હતી તેનું મને કંઈક કંઈક જ્ઞાન થતું હતું. આ બધા વખત તે શાસ્ત્ર વાંચતો હતો અને દરેક ઠેકાણે પોતાની સાક્ષી આપતો હતો, પણ તેની સાથે સાથે દારૂનું વ્યસન જોર પર હતું. અને આખરે ઇશ્વરે એક દિવસે તેને અમારી છોડીઆને પ્રાર્થનાના વિજયચિહ્ન તરીકે અમને આપ્યો હતો. તે પદાણુકોટમાં એક વર્ષ રહ્યો અને તે વખતમાં તેણે ડાક્ટર તરીકે પોતાનું કામ બહુ સરસ રીતે કરી સહુનાં મન હરી લીધાં હતાં. તે ઉપરાંત તેણે બહુ ઉપયોગી સાહિત્યનું કેટલુંક કાર્ય પણ કર્યું હતું. તેણે સુંદર અને સાદી ઉર્દુ કવિતામાં બધી સુવાતાંઓને એકત્ર કરી હતી, અને તે એટલા માટે કે મુસલમાન સ્ત્રીઓ તે વધારે રસથી વાંચે, કારણ કે તેમને ગદ્ય કરતાં પદ્યમાં લખેલી પોથી વધારે પ્રિય છે. ખરી વાત તો એ છે કે હિન્દુસ્તાનના બધા લોકોની વૃત્તિ કવિતાથી ભરેલી છે. આ કારણથીજ હિન્દુ લોકોને કૃષ્ણની કથા જે પદ્યમાં છે તે બહુ વહાલી છે. ઘણા મિશનરીઓ એવું ધરે છે કે આઝબલના અમુક જાગો સરલ અને સાદી કવિતામાં લખાય, કારણ કે તેમ થવાથી જે યુરૂષો કે સ્ત્રીઓ કે છોકરાઓ વગેરે ખ્રીસ્તી ધર્મના પ્રચારનું કાર્ય કરે તે આ કવિતા સહેલાઈથી ગાઈ શકે છે અને એવી રીતે પોતાનું કામ વધારે સારી રીતે કરી શકે છે.

એક દિવસ એક રોજ દા પત્રમાં એક હોશિયાર હિન્દી ડાક્ટર માટે જાહેરખબરમાં માગણી કરવામાં આવી હતી. આ ડાક્ટરને હિમાલયમાં આવેલ કોઈ મિશનને કાઢેલ રક્તપિત્તીઓની ઇસ્પતાલ, જેમાં બસો રક્તપિત્તીઓ હતા, તેમાં કામ કરવાનું હતું. રક્તપિત્તીઓમાં દસ તો યુરોપીઓ હતા. અમારા ડાક્ટર જી. એ.એ. કહ્યું કે, “હું જઇશ અને એ બિચારા દુઃખી લોકોની સેવા કરીશ. મને કશી બીક નથી;” અને તે ગયો, પણ અમને તેની બહુ ખોટ પડી હતી.

તેણે ત્યાં લગભગ એક વર્ષ કામ કર્યું અને તે સારી રીતે અને વગર બીકે કર્યું. એવામાં એક બીજી જરૂર પડી અને એ બિચારો ડાક્ટર, જે આજ સુધી ક્યાંય સ્થિર થઈ શક્યો નહોતો, તેને વળી ત્યાંથી જવું પડ્યું. આ વખતે એ જરૂર તેના દેશની અને સામ્રાજ્યની હતી. ગ્રેટબ્રિટન જર્મની સાથે યુદ્ધમાં જોડાયું હતું. આથી બ્રિટિશ સરકારના બધા વિશ્વાસુ પ્રજાજનોને પોતાની ફરજ બજાવવાની જરૂર પડી હતી. તેમાં ડાક્ટરોની ઘણી વધારે જરૂર હતી. આપણા આ ડાક્ટરને પણ લશ્કરના વૈદ્યખાતામાં જોડાવાને માટે કહેવામાં આવ્યું. તેણે મને બધું જણાવ્યું અને થોડી પ્રાર્થના પછી તેણે લશ્કરમાં ડાક્ટર તરીકે જવાની પોતાની ઇચ્છા દર્શાવી. આ એકદમ સ્વીકારવામાં આવી અને તેને થોડા મહિનાને માટે એક ઘોડેસ્વારની ટુકડી સાથે કામ સોંપવામાં આવ્યું. ત્યાંથી તે અફઘાનિસ્તાન અને હિન્દુસ્તાન વચ્ચેની સરહદ ઉપર, જ્યાં પઠાણો તોફાન કરી રહ્યા હતા, ત્યાં મોકલવામાં આવ્યો હતો. ત્યાંથી તેણે મને એક કાગળ લખ્યો હતો અને તેમાં તેણે મને પોતાનો તેમજ લશ્કરનો કેટલોક અનુભવ જણાવ્યો હતો.

તે કાગળને અંતે આ પ્રમાણે લખેલું હતું:—

“કદાચિત્ મને એકદમ દરિયા રસ્તે દૂર જવાનું ફરમાવવામાં આવે એ સંભવિત છે. હું પોતે તો બગદાદ જવા ખુશી છું, કારણકે મારે તે પુરાણું શહેર જોવું છે. હું જ્યારે પાંચ વર્ષનો હતો ત્યારે મારા દાદા પાસે બગદાદમાં લખેલી એક અરબી બાળપોથી હતી અને હું મારા મૂળાક્ષર તે પુરાણી પોથીમાંથી શીખ્યો હતો.



મધપાનનિષેધમાંના કેટલાક આગેવાન.

યુદ્ધ જલદી બંધ થાઓ અને અમે સહુ પઠાણકોટમાં આવી આગ-
ળની માફક પ્રાર્થના, ભજન અને શાસ્ત્રપાઠથી ફરીથી જાગૃતિ લાવીએ
એવું થાઓ !”

આ હોશિયાર અને ભલો ડાક્ટર એ અમારી શાળાની છોડીઓની
નાની પ્રાર્થના કરનારી મંડળીની પ્રાર્થનાનું કેવું સુંદર વિજયચિન્હ છે !

પ્રકરણ ત્રીજું.

સહાનુભૂતિ દર્શાવનાર અમલદારવર્ગ.

હિન્દુસ્તાનના મહેસુલખાતાના અમલદારવર્ગ જેટલું સખ્ત કામ
બીજા કોઈ વર્ગે ભાગ્યેજ કરતો હશે અને તેમની કદર પણ બહુ થેડી
થાય છે. એ લોકોને બ્રિટિશ રાજ્યકર્તાઓ અને સાધારણ લોકો વચ્ચે
ઉભા રહીને પોતાનું કામ કરવું પડે છે. તેમની ફરજ ગામડાંઓના
મુખીઓ પાસેથી મહેસુલ ઉધરાવી સરકારને તે પહોંચાડવાની છે. સરકારને
પોતાના કામને માટે પૈસા તો ભેંષએજ, તેમજ સાધારણ લોકોએ પણ
વખતોવખત વેરા અને કરમાં જે વધારો કરવામાં આવે છે તેનું કારણ
જાણવું ભેંષએ.

આવો એક અમલદાર અમારા પઠાણકોટનો વડો ન્યાયાધીશ હતો.
તેને ધણુંજ કામ હતું. લશ્કરના મોદીખાતાને ક્યાંક સૌ ઉંટ ભેંધતા હોય
તો તેને કહેવામાં આવતું. કોઈ અંગ્રેજ બાઈ પઠાણકોટથી પચાસ માઇલ
દૂર કોઈ પર્વત ઉપરના હવા ખાવાના સ્થળે રહેતી હોય, અને તેને અમુક
જાતનાં પચાસ પોણોસો તાજાં ઇંડાં ભેંધતાં હોય તો તે પણ તેને કહેવામાં
આવતું. પર્વત ઉપર એક જગ્યાએથી બીજી જગ્યાએ કોઈ ટુકડીને જવું
હોય તો તેના સરસામાન માટે જે ઘોડા, ઉંટ, ગાડી વગેરે ભેંષએ તે તેને
પૂર્ણ પાડવું પડતું. આવી આવી જાતનાં અનેક કાર્યો તેને કરવાં પડતાં
અને તે ઉપરાંત તેને ન્યાયાધીશ તરીકે પોતાનું કામ તો કરવાનું હતુંજ.

આ સિવાય તે અમારી મઘપાનનિષેધની બધી સલાઓમાં હાજર
રહેતો, પણ તેમ કરતાં તેને કેટલી મુશ્કેલી પડતી હતી તેની મને પૂરી
ખબર હતી.

એક દિવસ વાત કરતાં કરતાં તેણે મને કહ્યું, “સુડી વચ્ચે સોપારી જેવી મારી સ્થિતિ થઈ છે. આ મઘપાનનિષેધનું કાર્ય જે મેં મારા અંતઃ-કરણપૂર્વક ઊપાડી લીધું છે તે મને બહુ પ્રિય છે અને તેને આગળ વધારવા હું રાતદિવસ પ્રયત્ન કરવા તૈયાર છું. પણ તેની સાથે સાથે મારે સરકારનું હિત પણ જાળવવું જોઈએ; અને, મિસ સાહેબ, તમે જાણો છો કે આ દાંડના વ્યાપારમાંથી સરકારને ઘણી ઉપજ આવે છે અને આપણે જે કરીએ છીએ તેથી એ ઉપજ ઓછી થવાનો સંભવ છે. આ કારણથી મારે મારા ઉપરી અમલદાર, જે ડેપુટી કમિશનર છે, તે આ વાતના સંબંધમાં શું ધારે છે તે જાણવું જોઈએ. તે જો મને પોતાની સહાનુભૂતિ આપે તો પછી મારે બીજા કોઈની પરવા નથી.”

તેની આ મુશ્કેલી મને બરાબર સમજાઈ અને મેં તેને એવું સમજાવવા પ્રયત્ન કર્યો કે સરકાર દાંડનો જે ઈજરો આપતી હતી તે માત્ર અયોગ્ય રીતે દાંડ ગાળવામાં ન આવે તે માટે અને બીજી શકે તો દાંડ મેઘિા થવાથી ઓછો પીવાય તે માટે હતું. પણ આ સાથે સાથે મારે મારા મનમાં કબુલ કરવું પડતું હતું કે સરકારે જે ધોરણ સ્વીકાર્યું હતું તેનું પરિણામ તો તેથી ઉલટું જ હતું.

બ્રિટિશ વડો ન્યાયાધીશ, જેને અહિં ડેપુટી કમીશનર કહેતા હતા, તે ગુરૂદાસના પ્રાંતનો ઉપરી અમલદાર હતો અને તે પઠાણક્રાંતની પશ્ચિમે ત્રેવીસ માઇલ દૂર આવેલા એક ગામમાં રહેતો હતો. તે હમેશાં ફર્યા કરતો હતો અને ગામેગામ અને દરેક ગામડે જઈ ત્યાંની સ્થિતિની જાતે તપાસ રાખી બધા ખાતાં ઉપર બરાબર દેખરેખ રાખતો હતો.

પઠાણક્રાંતમાં અમે જે મઘપાનનિષેધનું કાર્ય કરી રહ્યાં હતાં તેના સંબંધમાં તેનું શું માનવું હતું તે જાણવાને હું બહુ આતુર હતી. અને કેમ જાણે મારી એ ઈચ્છાનો જવાબ મને મળ્યો હોય તેમ એક દિવસે મારા નોકરે તે મને મળવા આવ્યા છે એવી મને ખબર આપી. તેના માયાળુ ચહેરા જોતાં જ મને ખાતરી થઈ કે તે અમારી વિરૂદ્ધ તો નહિ થાય. થોડી મિનીટ વાતચીત કર્યા પછી અમારું મઘપાનનિષેધનું કાર્ય કેમ ચાલતું હતું તે સંબંધી તેણે પુછ્યું. તેણે કહ્યું કે, “મેં તે વિષે ઘણું સાંભળ્યું

છે અને તેથી હું તે જાણવાને ધણે ઈતેજાર છું. હું માનું છું કે તે કાર્ય સારી રીતે ચાલી રહ્યું છે.” ત્યાર પછી સ્હેજ હસીને તેણે કહ્યું કે “મને તમે તમારા મંડળના એક ઓનરરી સભાસદ તરીકે દાખલ કરશો? હું કાઈ જાતનો દારૂ પીતો નથી તેમ તમારું પણ પીતો નથી.”

આ કેવી મજની વાત હતી! તેના જેવો ક્ષિટિશ અમલદાર આવી માગણી કરે એ એકદમ માની ન શકાય તેવી વાત હતી. ખરે-ખર ઇશ્વર આવા માણસની સહાયતા અમને આપીને અમારા ઉપર મોટો ઉપકાર કરતો હતો.

દેશી અમલદારવગ અમારા કાર્યમાં પહેલેથી જોડાયેો હતો અને તે લોકો પહેલાં આવ્યા હતા તે જાણી મને આનંદ થતો હતો, કારણકે આથી કાઈ એમ કહી શકે તેમ નહોતું કે તે લોકો પોતાના ઉપરી અમલદારને ખુશી કરવાની ઇચ્છાથી અમારા કામમાં લગ્યા હતા, અને આજે તેમનો ઉપરી ક્ષિટિશ ન્યાયાધીશ આ સુધારાના કાર્યમાં તેમની સાથે જોડાયો હતો.

આ વાત જ્યારે દેશી અમલદારોએ જાણી ત્યારે તેમની ખુશીનો પાર રહ્યો નહિ અને જ્યાં સુધી તે પ્રાંતમાં આ લલો પ્રાંતી અમલદાર રહે ત્યાં સુધી એ કાર્ય પૂર્ણ ઉત્સાહથી કરવાને તેમણે નિશ્ચય કર્યો.

પઠાણકોટમાં મઘપાનનિષેધનું જે સારું કાર્ય થઈ રહ્યું હતું તેની ખચર નજીકનાં અને દૂરનાં ગામડાંઓમાં પડી હતી અને તુરતજ અમને ત્યાં જઈ તેમનામાં મઘપાનનિષેધનું કાર્ય કરવાને માટે વિનંતીઓ પણ આવવા લાગી.

સુજનપુર નામે એક ગામડું અમારાથી ચારજ માઇલ દૂર હતું, પણ ત્યાં આખા પંજાબ પ્રાંતની ત્રીજા નંબરની દારૂ ગાળવાની ભટ્ટી હતી. આ જગ્યાએથી અમને એવી તો આગ્રહપૂર્વક વિનંતી કરવામાં આવી કે ત્યાં જઈ અમે એક મંડળ સ્થાપવાનો દિવસ નક્કી કર્યો.

પાનખર ઋતુની શરૂઆતમાં એક ઠંડી સવારે મઘપાનનિષેધની મંડળીમાંનાં અમે દસેક જણ ગાડીઓમાં બેસીને સુજનપુર ગયાં. ત્યાં છોકરાઓની શાળાના મોટા હોલમાં સભા ભરવા માટે તૈયારી કરવામાં

આવી હતી. પણ તે જગ્યા બહુ જલદીથી ભરાઇ ગઈ એટલુંજ નહિ પણ માણસો એટલાં બધાં હતાં અને તેમણે એવો શરબકાર મચાવી મૂક્યો કે અમારે સભા બહાર ભરવી પડી, અને બોલનારાઓ શાળાની ઓસરીમાં ઊભા ઊભા બોલતા હતા. સેંકડો હિન્દુ, મુસલમાન, સીખ અને થોડાંએક ખ્રીસ્તીઓ આ સભામાં હાજર હતા. ઓળખાણ-પિછાન થયા બાદ અમારી પઠાણકોટની મંડળીના મંત્રીએ કહ્યું કે, “પહેલાં અમારા રિવાજ પ્રમાણે મિસ સાહેબ પ્રાર્થના કરશે.”

જ્યારે મેં અમારા કામ ઉપર આશીર્વાદને માટે પ્રાર્થના શરૂ કરી ત્યારે આ આખી સભા શાંત થઇ ગઇ અને મેં ઇસુના નામથી તે પૂરી કરી ત્યાંસુધી તે શાંતજ રહી. આ જુની જગ્યામાં આવી જતની સભામાં કોઇ ખ્રીસ્તીએ પ્રાર્થના કરી હોય તો તે આ પહેલીજ વાર હતી, એમાં તો કાંઇ શક નહોતો; પણ તેથી કોઇને માફ લાગ્યું નહિ.

ત્યાર પછી ત્યાં મંડળી ઊભી કરવાનું કામ ચાલ્યું. છોકરાઓની શાળાનો વડો શિક્ષક સર્વાનુમતે આ નવી મંડળીના પ્રમુખ તરીકે ચુંટી કાઢવામાં આવ્યો, અને ત્યાંની દારૂની બટ્ટીમાં એક હિન્દુ કારકુન હતો તે આ મંડળીનો મંત્રી નીમવામાં આવ્યો. આ માણસે જેવા જુસ્સાથી મઘપાનનિષેધના સંબંધમાં વ્યાખ્યાન આપ્યું તેવું મેં મારી જીંદગીમાં જોયેજ સાંભળ્યું હોય. તેણે દારૂમાં પોતાની બધી મિલકત ઊડાવી દીધી હતી પણ ત્રણ વર્ષ પહેલાં તેણે દારૂ પીવો છોડી દીધા હતા. ત્યાર પછી તે દારૂની લતને ધણીજ ધિક્કારતો હતો અને તેના ભયંકર અને ધાતક પાશ્વર્થમાં જે કોઇ પડ્યા હોય તેમના ઉપર દયા લાવી તેમને બચાવવાને પોતાથી બનતું કરતો હતો. તેની વાત પૂરી થઇ રહ્યા પછી તેણે કહ્યું, “આ મિસ સાહેબ અને આપણા આ માનનીય ન્યાયાધીશ સાહેબ જે અહિં આપણા ઉપર દયા લાવી પધારેલ છે અને આપણને દારૂના વ્યસનમાંથી બચાવવાને કોશીષ કરી રહ્યાં છે તેમના ઉપર ઇશ્વર પોતાનો આશીર્વાદ વર્ષાવે !” ત્રીસ જણા અહિંની મંડળીમાં દાખલ થયા. જે લોકો અહિં કાર્યકર્તા તરીકે ચુંટાયા હતા તેઓ જે કોઈ પોતાનું વ્રત બરાબર પાળે તેમનેજ અહિંની મંડળીમાં દાખલ કરવા ખુશી હતા.

પઠાણકોટમાંથી અમારૂં જે મંડળ આબુ હતું તેણે આ નવી શાખાનો ઉત્સાહ જોઈને ઇશ્વરનો પાડ માન્યો. આ શાખા અમારી સારામાં સારી શાખાઓમાંની એક છે.

અહીં બનેલી એક બીના જણાવવા જેવી છે. બ્યાખ્યાનો અને ગીતો ચાલતા હતા ત્યારે કોઇએ સલાને શાંત રહેવાનું કહ્યું અને અમે જ્યાં ઉપલી બેઠકે બેઠાં હતાં ત્યાં અંદર અંદર કોઈ હળવેથી વાત કરવા લાગ્યું અને કોઇએ કહ્યું કે, “તમે તેણીને કહો.” આખરે અમારા ન્યાયાધીશે મને કહ્યું કે “મિસ સાહેબ, અમને લાગે છે કે થોડાક વખતને માટે આપણે કામ બંધ કરીએ અને ઇશ્વર આપણી સરકારને યુદ્ધમાં વિજય આપે તે માટે આપણે પ્રાર્થના કરીએ.”

હવે મારે શું કરવું? હું જાણતી હતી કે કરાંચીમાં રહેલ અમારા અમેરિકન એલચીએ લડાઈની શરૂઆતમાં બધા અમેરિકનોને પૂર્ણ રીતે તટસ્થ રહેવાને દેખિત હુકમ આપ્યો હતો. હવે આ સલા આ વખતે પ્રાર્થનાની રાહ જોઈ રહી હતી તેને મારે શું સમજાવવું? વંળી હું મારા પોતાના મનમાં તટસ્થ નહોતી, કારણકે હું એમ માનતી હતી કે અંગ્રેજોનો પક્ષ સાચો હતો. એટલે હું ઉડી અને મેં બીજી વખત પ્રાર્થના કરી, અને તે એ માટે કે જે નાની પ્રજાઓનું સ્વાતંત્ર્ય ચઢાઈ જતું હતું તેમને ફરીથી સ્વાતંત્ર્ય પ્રાપ્ત કરી આપવા માટે આ મહાન યુદ્ધમાં મિત્ર-રાજ્યો વિજયી થાય. આ પ્રાર્થના થઈ રહ્યા પછી લોકોએ તાળીઓ પાડી તે વાત મને યોગ્ય લાગી નહિ, પણ તેમનો ધરાદો કંઈ ખરાબ નહોતો.

ત્યાર પછી મેં ડેપ્યુટી કમિશનરને અહીં જે બધું થયું તે જણાવ્યું અને તેમાં આ પ્રાર્થનાની વાત પણ લખી. ત્યારે તેના જવાબમાં તેણે મને લખ્યું કે, “તમે તટસ્થ હોવા છતાં જાહેરમાં બ્રિટિશ રાજ્ય માટે પ્રાર્થના કરી એ સારૂં કયું નથી. પણ થયું તે થયું, અને એ તમે તમારી લાગણી પ્રમાણે કયું છે. તમને સુજનપુરમાં તમારા કાર્યમાં ફતેહ મળી તે જાણી હું ધણો ખુશી થયો છું.”

ચાર પાંચ મહિના પછી આ નવી શાખાએ તેમની એકજ દારૂની દુકાન બંધ કરવાની ઇચ્છા બતાવી. તેમને લાગ્યું કે ગામમાં દારૂની બઢી

હતી એ બસ હતું અને તેથી તેમાં આ દારૂની દુકાનની જરા પણ જરૂર નહોતી. તેથી લોકો વધારે લલચાતા અને ખરાબ થતા.

હિન્દુસ્તાનમાં દારૂની દુકાનો બંધ કરવા માટે સરકાર પાસેથી રજા લેવી પડે છે. આ કામ માટે લોકોની વિનંતી અમલદારો પાસે થવી જોઈએ અને જો તેમને યોગ્ય લાગે તોજ દુકાન બંધ થઈ શકે છે.

એક દિવસ સાંજના મને નીચે લખેલા કાગળ મળ્યો અને મેં તેની એક નકલ રાખીને તે ડેપુટી કમિશનરને રવાના કર્યો. એ કાગળમાં લખેલું અંગ્રેજી બહુ સારું નહોતું પણ તેનો ભાવાર્થ સારો હતો અને આપણે તો તેનીજ સાથે કામ છે. તે આ પ્રમાણે હતો :—

સાહેબ,

તમે અમારા ભલા અને માયાળુ ડેપુટી કમિશનર સાહેબ છો તેથી અમે તમારી પાસેં ઘણી નમ્રતાથી આવીએ છીએ અને તમને નીચેની વિનંતી કરીએ છીએ અને અમને આશા છે કે તમે અમારી વિનંતી માન્ય કરશો.

દારૂ પીવો એ તંદુરસ્તીની તેમજ ધનની પાયમાલીનું કારણ ગણાયું છે. કેટલાંક કુટુંબો તેથી પાયમાલ થઇ ગયાં છે અને જે જીવાને નાનપણમાં તેની લાગણી હોય છે તેઓ તેમની નાની વયમાંજ તેમનાં માપાપ, સ્ત્રી અને બાળબચ્ચાંઓને દુઃખમાં છોડીને ચાલ્યા જાય છે. વળી દારૂડીઆ લોકો આળસુ છે અને તે કાંઈ સમાજમાં ઉપયોગી નથી, કારણકે તેમનાં શરીર અને મન પાયમાલ થઇ ગયેલાં હોય છે.

દારૂ પીવાથી માણસો અને તેમનાં કુટુંબોને આટલું બધું દુઃખ થતું હોવાથી અમે હયાળુ સરકારને અરજ કરીએ છીએ કે તે અમને દારૂ-રૂપી મોટા અને ઘાતકી રાક્ષસના પંજામાંથી બચાવે અને તેની અસરમાંથી અમને તદ્દન મુક્ત કરે કે જેથી અમારું જીવન સારું થાય અને અમારું ધન, અમારી તંદુરસ્તી અને અમારો નીતિધર્મ બચે. એટલા માટે દારૂ વેચાતો બંધ થાય અને એ દુકાનજ એકદમ બંધ થાય એ અમારી ખાસ અરજ છે. અમે આપના આ ભલા કાર્ય માટે આપનો સદા ઉપકાર માનીશું અને કાંઈ અયોગ્ય રીતે અમારા ગામમાં કે આજુબાજુ દારૂ ગાળવામાં ન આવે તેની અમે ખાસ ચોક્કસી રાખીશું.

અમે અહિં પ્રાર્થના કરીએ છીએ કે યૂરોપમાં ચાલતા યુદ્ધમાં સર-
કારના દુશ્મનની હાર થાઓ અને સરકાર તેમના પર પૂર્ણ વિજય મેળવી
સુખમાં અને શાંતિથી અમારા ઉપર સદાસર્વકાળ રાજ્ય કરે.

અમે છીએ,

સાહેબ,

આપ નામદારના આસાંકિત સેવકો.

અહિં આ અરજમાં ચૌદ સહીઓ હતી.

આ અરજ આ વખતે ડેપ્યુટી કમિશનરે માન્ય રાખી નહિ, પણ
તેણે તે આવતે વર્ષે ફરીથી મોકલવાનું કહ્યું.

એક વર્ષ પછી પઠાણકોટની મૂળ સંસ્થામાંથી અમે ફરીથી અમારી
સુજનપુરની શાખા તપાસવા ગયાં. આ વખતે ત્યાં છોકરાઓના શિક્ષણ-
વર્ગને માટે તુરતમાં તૈયાર થએલ સુંદર ત્રિઘાર્થીગૃહમાં અમારી સભા ભર-
વામાં આવી હતી અને તેમાં લગભગ ત્રણસો માણસો હાજર થયાં હતાં.
સભાને માટે આવું સ્વચ્છ અને હવાવાળું મકાન મળ્યું હતું તે માટે અમે
બધા બહુ ખુશી થયા હતા.

આ વખતે લોકો ખેંચાઇને આવે તે માટે કાંઈ ખાસ કાર્યક્રમ
રાખવામાં આવ્યો નહોતો, અને જોકે અમારા કાર્યમાં હવે કાંઈ વિશેષ
નવિનતા નહોતી, તોપણ ત્રણસો માણસો આવ્યાં હતાં અને તે બધાં ત્રણ
કલાક જુદાં જુદાં બ્યાખ્યાનો અને ગીતો ધીરજથી સાંભળતાં બેઠાં હતાં.

અહિંની શાખાના વાર્ષિક હેરાલમાં એમ કહેવામાં આવ્યું હતું
કે અહિંની મંડળી સ્થપાયા પછી દારૂનું વેચાણ લગભગ અર્ધું ઓછું થયું
હતું. ત્રણ દારૂડીઆઓએ દારૂ પીવો તદ્દન છોડી દીધો હતો. લોકોએ
સો રૂપિયા ભેગા કર્યા હતા અને તેમાંથી પચાસ રૂપિયા પઠાણકોટની મૂળ
સંસ્થાને મદ્યપાનનિષેધને માટે મકાન બાંધવાને માટે આપવામાં આવ્યા
હતા. ત્રીસ રૂપિયા જુદી જુદી જાતનાં વાજાં ત્ર લેવા માટે રાખવામાં
આવ્યા હતા અને બાકીના વીસ રૂપિયા શિલક તરીકે રાખવામાં આવ્યા
હતા. આ મંડળીને આગેવાન આ ગામડાનો હિન્દુ મુખી હતો. તેનો
કંઠ બહુ મધુર હતો અને તે મદ્યપાનનિષેધનું કાર્ય કરતો હતો.

જે બીજી જગ્યાએ અમને સાથને માટે બોલાવ્યા તે નિરાત નામનું ગામ હતું. આ પઠાણકાટથી છ માઈલ દૂર હતું. ત્યાં દારૂની દુકાન ગામની વચ્ચે-વચ્ચે હતી જેથી ત્યાંના ધર્મચુસ્ત લોકો બહુ નારાજ હતા એટલુંજ નહિ પણ ધણી લોકો દારૂ સહેલાઈથી મળવાથી તે પીને પાપમાલ થતા હતા.

આ પછી જ્યારે અમારા ન્યાયાધીશે પોતાનો મુકામ ત્યાં રાખ્યો ત્યારે તેણે અમારા કેટલાક માણસોને સાથે લાવી ત્યાં એક મંડળી સ્થાપવાને મને બોલાવી. આ તક બહુ સારી હતી એમ જાણીને હું એક સાંજના માફે નિશાળનું કામ છોડીને મારી ગાડીમાં બેસીને નિરાત ગઈ. મારી સાથે અમારી મંડળીના છએક માણસો હતા અને તેમાંના કોઈ ગાડીમાં તો કોઈ ઘોડા પર હતા.

ન્યાયાધીશે ત્યાંના આંબાવનની ઘટા નીચે પોતાની કચેરી રાખી હતી ત્યાં અમારે માટે બધા માણસોને ભેગા કરી રાખ્યા હતા. ત્યાંની સપાટ પણ કંઠણ જમીન ઉપર જાજમે બીજાવી રાખી હતી અને ઝાડની ડાળીઓએ કાગળનાં તોરણો વગેરે બાંધી આજુબાજુ ફૂલઝાડનાં કુંડાં ગોઠવી દીધાં હતાં. અમારે માટે બધું તૈયારજ હતું. લોકો ખેંચાઈને ત્યાં આવે તેથી સુંદર દેશી રાગરાગણી પણ ત્યાં ચાલી રહી હતી.

શરૂઆતની પ્રાર્થના કર્યા પછી ન્યાયાધીશે કહ્યું, “મારા મિત્રો, તમારે શું જોઈએ છે? અમને અહીં શા માટે બોલાવવામાં આવ્યા છે?”

આ ઉપરથી એક આઘડ વયનો, હંચો અને પાતળો હિન્દુ ઉભો થયો અને આવેશથી બોલ્યો કે, “મારે એકજ વાત જોઈએ છે. મારે આ ગામડામાંની દારૂની દુકાન દૂર કરવી છે. એ દુકાન માંડવામાં આવી ત્યારથી અમને નુકશાનજ થયું છે. પહેલાં અમારા છોકરાઓ દિવસે ખેતરોમાં કામ કરતા હતા અને રાત્રે પોતાનાં ઘરમાં આવી આરામ લેતા હતા તેને બદલે તેઓ આજે આ દુકાનનો કૂડો છોડતા નથી. ત્યાં તેઓ દારૂ પીએ છે, બીડીઓ પીએ છે અને ભુંડી ભુંડી વાતોના તડાકા મારે છે. અરે ન્યાયાધીશ સાહેબ, આપ મારી વાત સાંભળો અને આપ આપણા માયાળુ ડૉયુટી કમિશનરને અમારા તરફથી વિનંતી કરો કે તે આ સેતાનના ધરને બંધ કરે.”

તે દિવસે નિરોત્તમાં ચાળીસ માણસોએ સહીઓ કરી. થોડા મહિના પછી ડેપુટી કમિશનર પાસેથી આવેલો એક કાગળ મેં તેમને ઘણી ખુશીથી મોકલ્યો. તેમાં તેમને જણાવવામાં આવ્યું હતું કે તેમના ગામમાં આવેલી દારૂની દુકાન બંધ કરવાની પરવાનગી મળી હતી. આ કાગળ મળ્યા પછી તેમણે ડેપુટી કમિશનરનો ઉપકાર માનવા માટે એક સભા ભરી હતી, જેમાં હું જઇ શકી નહિ તેથી હું ઘણી દિલગીર થઇ હતી.

ધારોટા નામનું એક ગામ પઠાણકોટથી બાર માઇલ દૂર આવેલું છે. આ ગામ રહેજસાજ અગત્યનું હતું અને તે નહેરના સુંદર રસ્તા ઉપર આવેલું છે. કેટલાંક વર્ષ પહેલાં અહિંના સાવધ લોકોએ તેમની વચ્ચે એક દારૂની દુકાન મંડાઇ હતી તે બંધ કરાવી હતી. તેમના છોકરાઓને અમારી પાસેથી એવી શિખામણ અપાવવી હતી કે જ્યાં તેઓ બહાર-ગામ જાય તોપણ દારૂના ભોગ થઈ પડે નહિ. આટલા માટેજ તેમણે અમને પઠાણકોટમાં કહેણ મોકલ્યું હતું કે ત્યાં અમે જઇ એક સંસ્થા સ્થાપીએ.

તે દિવસ મને લાંબો વખત યાદ રહેશે. અહિંના લોકોએ અમારા કાર્ય માટે તેમની ધર્મશાળા ખુલ્લી મુકી દીધી. આ ધર્મશાળામાં એકાદ બે નાનાં મંદિર પણ હતાં પણ ત્યાં જવા લોકો બહુ આતુર નહોતા. તેમની આગળ જે કાર્ય ચાલી રહ્યું હતું તે અત્યારે તેમને વધારે અગત્યનું લાગ્યું હતું.

ન્યાયાધીશને સવારમાં ઘણું કામ કરવું પડ્યું હતું તેથી જ્યારે તે ધર્મશાળામાં આવ્યા અને ફૂલથી શણગારેલા ટેબલ આગળ બેઠા ત્યારે તે થાકેલા જણાતા હતા. તેણે ત્યાં બેઠેલા લોકોને કહ્યું, “હું અહિં અધિકારી છું એ વાત તમે સહુ સુઝી જશો અને તમને અને તમારાં છોકરાંઓને સાલ્ય કરનાર એક ભાઈ છું એમ સમજશો.”

તેના આ વચનથી ઉત્તેજિત થઈને જેણે દારૂમાં પોતાનું બધું ધન ખોયું હતું એવો એક પગિયારાળો વૃદ્ધ માણસ ન્યાયાધીશ આગળ આવ્યો અને તેના પગે પડીને બોલ્યો કે, “મહેરબાન સાહેબ, હું આજથી દારૂ છોડી દેવાનું તમને વચન આપું છું.”

ન્યાયાધીશને તેની દુઃખી સ્થિતિ, તેનાં આ વચન અને તેની વૃદ્ધાવસ્થા જોઈને ઘણું લાગી આવ્યું અને તે યોડ્યા કે, “ભાઈ, પરમેશ્વર તને તારું વચન પાળવામાં સાલ્યું કરે અને માત્ર આપણી બેઆબરૂ અને પાપમાલી કરનાર દારૂથી તને બચાવે. હું પોતે દારૂ પીતો હતો પણ મેં તે છોડી દીધી છે, તેથી આજે મારું કુટુંબ વધારે સુખી છે અને હું મારી નોકરીનું કામ પણ બહુ સારી રીતે કરું છું.” અહિંની સંસ્થામાં સાડ માણસો દાખલ થયાં.

ત્યાંથી પાછા ફરતાં મને કોઈએ એક ચીડી આપી, જેમાં મને એક અંગ્રેજ કર્નલ અને તેની સ્ત્રી તરફથી પઠાણકોટ પાછાં જતાં તેમને ત્યાં આ લેવાને આમંત્રણ આપવામાં આવ્યું હતું. તેથી હું ખુશી થઈ હતી, કારણ કે દિવસ ગરમ હતો અને આ ચાની મને જરૂર હતી. તેમને બંગલો નહેર ઉપર દસ દસ માઇલે આવેલા સુંદર બંગલામાંનો એક હતો. તેઓ ત્યાં થોડો વખત રિશ્તિ લેવા આવ્યાં હતાં. અમારા કામમાં તેમણે ઘણો રસ લીધો અને તેથી મને આનંદ થયો તેમજ ઉત્તેજન પણ મળ્યું.

૧૯૧૫ના એપ્રિલની ૨૩મીએ એટલે અમારી પઠાણકોટની સંસ્થા ખોલવામાં આવ્યા પછી બરાબર સત્તર મહિને પઠાણકોટથી તેર માઇલ દૂર નિરોત જયમલ સિંઘ નામના એક આગાહ ગામમાં એક નવી શાખા ખોલવામાં આવી. અહિંના લોકો કેટલાક મહિના થયાં સંસ્થા ખોલવાને માટે માગણી કરી રહ્યા હતા. ત્યાંના સરકારી દવાખાનાનો ઉપરી સીખ ડાક્ટર આ ગામમાં સલા બરવાના સંબંધમાં બે વખત અમારે ત્યાં આવી ગયો હતો. તેમણે બહુ આગ્રહથી વિનંતી કરી હતી છતાં અમે તે સ્વીકારી શક્યાં નહોતાં. તેનું કારણ એ હતું કે ત્યાં જવાનો રસ્તો બહુ ખરાબ હતો, અને અમે સહુ લોકો અમારા કામકાજમાં પડ્યાં હતાં.

તારીખ ૨૦મીની સવારે અમેરિકાના ઓહીઓ નામના પ્રાંતના ટોલીડો ગામનો એક અમેરિકન જુવાન વ્યાપારી પઠાણકોટ આવી પહોંચ્યો હતો. તેનું અમારે ત્યાં આવવાનું કારણ માત્ર એ હતું કે તેને હિન્દુ-સ્તાનમાં અમારું મદ્યપાનનિષેધનું કામ જોવું હતું. તેણે તે વિષે રાવળ-પીંડીમાં મિશનરીઓ પાસેથી તે વિષે સાંભળ્યું. નિરોત જયમલ સિંઘમાં

જમ સંસ્થા ખોલવાની આ સોનેરી તક છે એમ મને લાગ્યું અને તેથી મેં ત્યાં જવા નિશ્ચય કર્યો.

વળી ખરર કાઢતાં મને એવું માલમ પડ્યું કે અમારા ન્યાયાધીશની કચેરી પણ આ વખતે ત્યાંજ હતી અને મારા એક કાગળના જવાબમાં તેણે લખ્યું કે તે મને, મારા અમેરિકન પેરોણાને અને અમારા બીજા કાર્યકર્તાઓને નિરાત જયમલ સિધમાં આ કામને માટે આવેલા જોઇને બહુ ખુશી થશે. વળી સભા બરવાના સંબંધમાં બધી સગવડ કરવાનું પણ તેણે પોતાને માથે લીધું હતું.

હિન્દુ મિત્રોના કહેવા પ્રમાણે આ સભા બહુ સારી થશે એવાં શુભ શુકન પણ થયાં હતાં.

એપ્રિલ મહિનાની રકમી સવારે ફાગણે ઠંડો અને તાજો પવન ચાલતો હતો ત્યારે અમે સાતેક જણાં ગાડીઓમાં બેસી બહાર નીકળ્યાં. મારી ગાડીમાં મારી સાથે મારો પેરોણો હતો અને બીજા બે ગાડીઓમાં બીજા પાંચ જણ હતા. થોડીક વાર પછી બીજા બે જણ ઘોડે બેસીને આવ્યા. આમ અમે સહુ મળીને નવ માણસો હતાં.

અમે દસેક માઇલ જવાતેવા રસ્તા ઉપર ગયાં ત્યાર પછી રાવી નદીને રેતીવાળો પ્રદેશ અમારે ઓળંગવાનો હતો. આ પ્રદેશમાં ગાડીઓ ચાલી શકે તેમ નહોતું. અમારે શું કરવું તેનો અમારે વિચાર પણ કરવાનો નહોતો, કારણકે ત્યાંજ છ સુંદર ઘેડાઓ તૈયાર રાખવામાં આવ્યા હતા અને મારે માટે ચાર બોઇવાળી એક સારી શણગારેલી પાલખી હતી.

પેલો અમેરિકન જુવાન આ સારા અને તેજદાર ઘોડાઓને જોઇને ખુશી ખુશી થઈ ગયો અને તે અમારો મહેમાન હોવાથી તેની મરજીમાં આવે તે ઘોડો લેવાનું કહેવામાં આવ્યું. તેણે સાથી વધારે તેજદાર ઘોડો પસંદ કર્યો અને તેના ઉપર તે પોતાનો કાણુ સારી રીતે રાખી શક્યો તે જોઇને મને ધણો આનંદ થયો અને અમારી સાથેના બધા હિન્દુઓ પણ બહુ ખુશી થયા, કારણકે તેઓ પણ સારા અને હુશિયાર ઘોડેસ્વારો હતાં. થોડી વારમાં એ ઘોડેસ્વારો મારાથી આગળ નીકળી ગયા, કારણકે મારા બોઇઓને રેતીમાં ચાલવું પડતું હોવાથી તેઓ બહુ ધીમા ધીમા ચાલતા

હતા. તેમાંના એકાદ બે પાછા ફર્યા હતા અને હું બરાબર આવું છું એ જોઈને પાછા રવાના થઈ ગયા હતા.

ડાક્ટર જી. એ. (અમારી પ્રાર્થનાનું વિજયચિન્હ) આ વખતે એક નાના છોકરાની માફક ખુશીમાં હતો, કારણકે તેને આજે ઘોડે બેસવાનું મળ્યું હતું. તે સારો ઘોડેસ્વાર હતો અને તેથી તેને આગળ જતાં લશ્કરમાં ઘોડેસ્વારની ટુકડીમાં ડાક્ટરની જગ્યા મળી હતી.

ન્યાયાધીશે પોતાનો ઉતારો એક સુંદર આંખાવનમાં રાખ્યો હતો. દસ વાગતાં અમે સહુ ત્યાં પહોંચી ગયાં હતાં. એ વખતે સખત ગરમી પડતી હતી અને તેથી આ વનની ઢાયા અમને બહુ મીઠી લાગી. એક બાજુએ એક નાનો તંબુ મારે માટે રાખવામાં આવ્યો હતો. લોકોને મળવા પહેલાં થોડો વખત વિસામા માટે મળ્યો તેથી હું ખુશી થઈ હતી.

પેલા અમેરિકન યુવકની આગળ ધણી હિન્દી છોકરાઓ આવ્યા હતા અને તે તેમની સાથે અમારા ડાક્ટરની મારફત વાત કરતો હતો. આ બધા છોકરાઓને એ વાત નવાઈ જેવી લાગતી હતી કે આ યુવક પોતાના કાર્યધંધામાં કુશળ હતો તેમજ તેને ખ્રીસ્ત માટે ધણો પ્રેમ હતો, જે વિષે તે અત્યારે વાત કરતો હતો અને વચ્ચે વચ્ચે તેનાં ગુણગાન પણ ગાતો હતો. તેઓ જાણતા હતા કે એ તો મિશનરીનું કામ હતું, પણ આ માણસ જે મિશનરી નહોતો તે આવું કામ કરતો હતો તે જોઈને તેમને નવાઈ લાગતી હતી.

ડાક્ટર જી. એ. દુભાષિયાનું કામ બહુ સારી રીતે કરતો હતો. તેને આ અમેરિકન જીવાન પોતાના જેવોજ એક બંધુ મળ્યો હતો અને તેનામાં ઇસુ માટેનો પ્રેમ ઉભરાઈ જતો હતો તે જોઈને તે તેના ઉપર ધણો પ્રેમ રાખતો હતો.

મારે અહિં મારા મનની એક વાત કહેવાની છે તે એ છે કે ખ્રીસ્તી મંડળીએ એ ધ્યાનમાં રાખવું જોઈએ કે ઇશ્વર પોતાના કાર્યને માટે જેમ અર્પણ થએલાને તેમ સંસારી કામમાં ગુંથાએલાને પણ કામમાં લે છે.

અમે આટલે દૂર આવ્યાં હતાં તેથી અમને ભૂખ બહુ લાગી હતી અને તેથી મારી બેને જે ભાતું અમને બાંધી આપ્યું હતું તે બહાર કાઢ્યું.

ન્યાયાધીશે પણ અમારે માટે સારી સારી વાનીઓનું ભોજન તથા ફળ મોકલાવ્યાં અને અમારૂં ખાવાનું બરાબર હતું કે નહિ તે જોવાને તે પોતે આવી ગયા.

તેણે મને હસતાં હસતાં કહ્યું કે, “મારી પાસે સોડાવોટર નથી કે તે હું તમને આપું. તે પણ મારે છોડી દેવું પડ્યું છે. મારી મુસાફરીમાં હું ફરે છું ત્યારે જુદી જુદી જગ્યાનું જેવુંતેવું મેલું પાણી પીવાનું મને યોગ્ય લાગતું નથી અને તેથી હું પહેલાં સોડા પીતો હતો. પણ જ્યારથી હું આપણી મઘપાનનિષેધની સભામાં જોડાયો ત્યારથી મેં તે પણ પીવું છોડી દીધું છે, કારણ કે લોકો કેટલીક વાર સોડાને દારૂ સમજી લે છે અને તેથી હું સોડાવોટર પીઉં તો તેઓ તેનો ખોટો અર્થ કરે છે. પણ હવે હું જ્યાં હોઉં ત્યાં કુવાનું પાણી પીઉં છું અને મને ખાતરી છે કે ઇશ્વર મને તેથી આરોગ્ય આપશે.”

જ્યારે બધા લોકો પોતાનું ખાણું ખાઈ રહ્યા ત્યારે તેઓ ભેગા થયા અને કાંઈએ કહ્યું કે, “ચાલો, આપણે માનનું પીણું પીએ.”

તેના જવાબમાં બીજાએ કહ્યું કે, “દારૂ વિના?”

ત્યારે પેલા અમેરિકન જીવાને પોતાના હાથમાં ચાનો ખાલો લઇને કહ્યું કે, કેમ નહિ, ચાલો આપણે પઠાણકોટની પુરૂષોની મઘપાનનિષેધક સભા લાંબો કાળ જીવે એવું પીતાં પીતાં ઇચ્છીએ.”

ત્યાર પછી ન્યાયાધીશ પોતાના હાથમાં ઠંડા પાણીનો ખાલો લઇને બોલ્યો કે, “ભાઈઓ, આપણા કૃપાવંત શહેનશાહનો વિજય થાઓ એવું સૌ ઇચ્છો.”

હવે ધીમે ધીમે ગામમાંથી મુખ્ય મુખ્ય માણસો બધે અને ત્રણ-ત્રણની સંખ્યામાં આવવા લાગ્યા હતા અને અમારે તેમને આવકાર આપવાનો હતો. આ લોકોમાં સહુથી વધારે વજનદાર માણસ એક રજપૂત સરદાર હતો. એ ૮૦ ગામડાનો ધણી હતો અને વળી ઓનરરી ન્યાયાધીશ હતો. તે ફેરમાન ક્રિશ્ચીયન કોલેજનો ગ્રેજ્યુએટ હતો અને તેણે કોલેજમાં જ દારૂ ન પીવાનું વ્રત લીધેલું હતું. મને તે બહુ સભ્ય જણાયો અને તે મઘપાનનિષેધના કાર્યમાં ભાગ લેતો હતો તે જાણી હું ખુશી થઈ. ધાર્મિક વિષયો પર પણ અમારે કેટલીક વાતચીત થઈ.

અપોરના બે વાગતાં અમને એવી ખખર મળી કે ગામમાં બધું ખરાબર તૈયાર હતું અને તેથી અમે ત્યાં જવા નીકળ્યાં. આ વખતે તડકા સખત હતા, તેથી અમને અમારી ઘટામાંથી નીકળતું કઠણુ લાગ્યું. જ્યારે અમે ગામમાં ગયાં ત્યારે અમને સેંકડો લોકો અમારી સલા બરાવાની હતી ત્યાં છોકરાઓની શાળામાં જતા માલુમ પડ્યા. લોકો યોગાનમાં બેઠા હતા અને બોલનારાઓ વગરે સ્કુલની ઓસરીમાં બેઠા હતા. અહિં બધું બહુ સારી રીતે શણગારવામાં આવ્યું હતું. ભીંતો ઉપર રેશમી તોરણ વગેરે લટકાવવામાં આવ્યાં હતાં. જમીન ઉપર પણ એવાજ સુંદર ગાલીચા ખીંચાવવામાં આવ્યા હતા અને ટેબલો અને ખુરશીઓ પર પણ રેશમી વસ્ત્ર પાથરવામાં આવ્યાં હતાં. મેં આ બધું જોઈને કહ્યું, “મારા ભલા ભાઈઓ, મને મારા ધૂળવાળા જોડા પહેરી આવા સુંદર ગાલીચા ઉપર ચાલવું યોગ્ય લાગતું નથી.”

તેમણે જવાબ આપ્યો કે, “મિસ સાહેબ, હરકત નહિ, આ બધું તમારે માટે છે. અમે અમારો પ્રેમ અને ઉપકાર દર્શાવવા કંઈ પણ કરી શક્યા નથી. તમે એ ગાલીચા ઉપર બેસશો તો અમે તે મોટું માન સમજીશું.”

જેઓને હજી સુધી સુવાતાંની કાંઈ ખાસ અસર થઈ નહોતી તે લોકો તરફથી મને આવો આવકાર મળ્યો તે માટે હું ઈશ્વરનો ઉપકાર માનવા લાગી. અમને બધાને આ દિવસે જેવું માન મળ્યું હતું તેવું રાજ્યોને પણ નહિ મળતું હોય એમ મને લાગ્યું.

આ દિવસની સભામાં જે વ્યાખ્યાનો, ગાયનો વગેરે થયાં તે બધા લોકોએ બહુ ધ્યાનપૂર્વક સાંભળ્યાં. જુદા જુદા કાર્યકર્તાઓ પણ ચુંટાયા અને આ નવી સંસ્થામાં દર માણસે સભાસદ તરીકે દાખલ થયાં. ઉત્સાહ પણ ઘણોજ હતો. કોઈએ કહ્યું કે, “જે તમે રાત રહો તો આપણે આજીવનના ગામડાઓમાં જઈએ અને ત્યાં ખીજા ઘણા લોકો જોડાશે.” મને રહેવાની ઈચ્છા તો ઘણી હતી, પણ શાળાની છોકરીઓને એકલી રાખી અહિં રહી શકાય તેમ નહોતું.

આથી અમે પાછાં પઠાણકોટ જવા નીકળ્યાં. આ વખતે અમારી સાથે દસ ઘોડેસ્વાર હતા, કારણકે અમારા પછી કોઇ બીજા લોકો પણ પઠાણકોટથી આવ્યા હતા.

આમાંના એકને ન્યાયાધીશે મારી પાલખી સાથે રહેવાનું કહ્યું હતું. અમે જ્યારે રાવી નદીના કીનારે આવ્યા ત્યારે સૂર્યાસ્ત થતો હતો.

નદી પાર ઉતર્યા પછી અમે ગાડીઓમાં બેઠાં અને અમે થાકેલાં હતાં તોપણ પાછા બીજા દસ માઇલ અંધારામાં જવા માટે આનંદે નીકળ્યાં. અમે આવ્યાં હતાં ત્યારે અમને આ રસ્તો સરળ તથા ટુંકો લાગતો હતો, પણ આ વખતે તેમ નહોતું. એક ઉંચી જગ્યામાં અમે આવ્યાં ત્યારે મારી ગાડીનો ઘોડો ઘેર જવા ઉતાવળો થઈ ગયો અને તેણે કુદકો માર્યો અને પોતાનો સામાન તોડી નાખ્યો. મારાથી નિશાળ ચલાવી શકાય તેમ હતું, મઘપાનનિષેધની સંસ્થાઓ સ્થપાય તેમ હતું, પણ આ ઘોડાને કાબુમાં રાખવો અશક્ય હતું. સારા ભાગ્યે ન્યાયાધીશનો માત્ર અઢાર વર્ષનો દીકરો મારી સાથે હતો. તે ક્યાંકથી થોડું દોરડું લાવ્યો અને એ સામાન જેમતેમ કરી બાંધી લીધો. એક બીજો જુવાન હિન્દુ વ્યાપારી અમારી સાથે આવ્યો હતો અને સભાની વખતે હાર્મોનિયમ વગાડતો હતો તેણે લગામ પોતાના હાથમાં લીધી અને અમે ઘેર સહીસલામત પહોંચ્યાં.

અમારું બહાલું અને શાંત શાળાગૃહ રાતના દસ વાગે અમે જોયું, અને આટલું મોડું થયું હતું તોપણ અમારા આજના દિવસના કામથી અમને ઘણા સંતોષ થયો હતો.

જે ગામમાં અમે જઇ આવ્યાં હતાં તે ગામે દસ વર્ષ પહેલાં દારૂનો ઇજારો ફક્ત વીસ રૂપીએ લીધો હતો અને અત્યારે તેની કિંમત બે હજાર રૂપીઆ ગણાતી હતી. ખરેખર, ત્યાં મઘપાનનિષેધક સંસ્થાની જરૂર હતી.

આ અનુભવ લેવા પેલો અમેરિકન યુવક અહિં રોકાયો હતો તેથી તે કલકત્તા જઇ શક્યો નહિ, પણ તેણે તેની કશી તમા કરી નહિ.

પ્રકરણ ચોથું.

કાર્યના ક્ષેત્રનો વિસ્તાર.

અમારી મહાપાનનિષેધકની સંસ્થા સ્થપાયોને એક વર્ષ થવા આવ્યું ત્યારે અમે તેની સંવત્સરી યોગ્ય રીતે ઉજવવાનો નિશ્ચય કર્યો કે જેથી અમારું કાર્ય આગળ વધે. આને માટે અમે કાર્યકારક કમિટિના પંદર સભાસદ સહિત વિચાર કરવા લાગ્યાં.

આ કામ માટે વળી અમારા અમૃતસરના પેલા મિત્રે પોતાના સાથીઓને લઈ આવવાનું અને કેટલાંક સીનેમાના ચિત્રો બતાવવાનું તેમજ સંગીત ગામ્ અને વ્યાખ્યાનો આપી અમને સાલ્ય કરવાનું વચન આપ્યું. શિયાલકોટની છોકરાઓની હાઈ સ્કુલના ક્રિશ્ચિયન હેડનાસ્તરે “પવિત્ર જીવન” ઉપર વીસ મીનીટ સુધી વ્યાખ્યાન આપવાનું કબુલ કર્યું. પણ આ સર્વથી વિશેષ ડેપુટી કમિશનરે અમારી સાથે એક સાંજ રહેવાનું વચન આપ્યું. અમે અમારો કાર્યક્રમ બે દિવસનો રાખ્યો હતો.

આ કાર્યક્રમ બહુ સારી રીતે જાપીને સંકડો મિત્રોને અને હિતેચ્છુઓને રવાના કરવામાં આવ્યા હતા, અને તેમને

પઠાણકોટની


પુરૂષોની મહાપાનનિષેધકની સભાની

પ્રથમ સંવત્સરીમાં

આમંત્રણ આપવામાં આવ્યું હતું. તેમાં સાથે સાથે એમ પણ જણાવવામાં આવ્યું હતું કે ત્યાં ઘણી ગમત પણ થશે.

અમે બે મોટા તંત્રીઓ બાડે લીધા હતા અને તેમને અમારા દેવળની નજદિક નાખ્યા હતા, કારણકે અમારી સાધારણ સભાઓમાં પણ એટલાં બધાં માણસો આવતા હતાં કે તેમને દેવળમાં બેસાડી શકાય તેમ નહોતું. અમારી પ્રાર્થના, “ઓ પ્રભુ, કૃપા કરી અમારું દેવળ ભરી દે,” એ ઇશ્વરે અદ્ભુત રીતે પૂર્ણ કરી હતી, તો પછી આ સમયે તો અમારે બીજી ગોઠવણ કરવી જોઈએજ તેમ હતું.

આ વખતે આખા પઠાણકોટમાં ઉત્સાહ વ્યાપી રહ્યો હતો, કારણકે આ ગામમાં સહુ કોમોના અને જાતિના લોકો સમાન ઉત્સાહથી ભાગ લઈ શકે એવો બનાવ આજ સુધી કાંઈ દિવસ બન્યો નહોતો.



भद्रपाननिषेधक हॉल.

એક હિન્દુ શેડીઆએ વિજળીની બત્તીઓ મોકલી, બીજાઓએ ઝાડનાં ફુડાં મોકલ્યા અને એક માણસે અમારી ઉંચી કરેલી બેઠકને પૂર્ણ રીતે ઢાંકી દે એવો એક સુંદર ગાલીચો મોકલ્યો. સવંતસરીના દિવસના પહેલા દિવસે અમે બધું તૈયાર કરી રાખ્યું હતું, અને જે બધાંએ આ તૈયારીમાં ભાગ લીધો હતો તે આ બધું જોઈ બહુ ખુશી થતાં હતાં. અમે વળી બ્રિટિશ તેમજ અમેરિકન વાવટા તંબુ આગળ ખડા કરી દીધા હતા. યુનાઇટેડ સ્ટેટ્સમાં જેમ દારૂ બંધ થયો છે તેમજ ગ્રેટબ્રિટનમાં થાઓ, એવી મારી ઇશ્વર પ્રત્યે પ્રાર્થના છે.

ગાલીચાઓ, જળમે, ટંગાયેલાં સુંદર વચનો, ફૂલો, ફૂલઝાડો વગેરેથી બધું બહુ શોભાયમાન થઈ રહ્યું હતું, તેમ વળી સ્ટેશનથી અમારા દેવળ સુધીના લગભગ અર્ધો માઇલ લાંબો રસ્તો બહુ રળિઆમણો લાગતો હતો. તે આપે રસ્તે સુંદર રંગબેરંગી કાગળોનાં તોરણો બાંધવામાં આવ્યાં હતાં અને લોકો તેમની નીચે થઇને આવતાં હતાં.

ન્યાયાધીશ બધું બરાબર હતું કે નહિ તે જોવાને સાંજના મોડેથી આવ્યા, અને તેણે એકદમ જોઈ લીધું કે બધું ઠીક હતું. માત્ર સહેજ નહાના ફેરફાર કરવાના તેને યોગ્ય લાગ્યા અને તે પ્રમાણે તેણે સૂચના કરી જેનો તુરત અમલ થયો.

જ્યારે તે ઘર તરફ જવા નીકળ્યો ત્યારે તેણે કહ્યું કે “ઇશ્વર આપણા કામને યશ આપે!”

બીજો દિવસ નવેમ્બરની ૧૪મી તારીખનો હતો તે વાદળાંવાળો હતો, પણ કાંઈ વરસાદ પડ્યો નહિ. બપોરથીજ ગામમાંથી તેમજ બાબુના ગામડામાંથી કોઈ પણ પગે ચાલીને તો કોઈ ઘોડે બેસીને લોકો આવવા લાગ્યા. ત્રણ વાગતાં અમારા આજના મુખ્ય પરોણા ડેપુટી કમિશનર હતા તે આવ્યા. તેને લેવાને અમારા મંડળના કેટલાક માણસો સ્ટેશને ગયા હતા અને તેઓ તેને પાધરાજ અમારા શાળાગૃહમાં લઈ આવ્યા, ત્યાં તેને આ આપવામાં આવી હતી. તેના આવતાજ અમારી પાંચ ગાનારી ટોળીઓ ગામમાં આગળથી નક્કી કરેલ ઠેકાણે મહાપાનનિષેધકનાં ગીત ગાવા માટે દેવળમાંથી નીકળી. તેમને આવી

રીતે ગામમાં મોકલવાનું કારણ એ હતું કે ગામના બધા લોકો અને ખાસ કરીને સ્ત્રીઓ પણ જાણે કે મદ્યપાનનિષેધને માટે આ બધું કાર્ય થઈ રહ્યું હતું.

ખરેખર, એ આખો દિવસ બહુ સારી રીતે પસાર થયો હતો ! પ્રત્યેક જણે પોતાના સારામાં સારા વસ્ત્ર પહેર્યા હતા અને સહુના ચહેરા પર આનંદ પ્રકાશી રહ્યો હતો. બાહ્યે તેમજ ચુરા સહુ એકસરખાજ ઉત્સાહપૂર્ણ હતા.

સાંજના પાંચ વાગતાં કામ શરૂ થયું અને પ્રમુખસ્થાન ડેપુટી કમિશનરને આપવામાં આવ્યું હતું. પ્રાર્થનાથી કામ શરૂ કરવામાં આવ્યું અને પછી થોડાંક આવકારનાં વચન બોલ્યા બાદ મદ્યપાનનિષેધક સંસ્થાના અધ્યક્ષે કહ્યું કે, “ભાઈઓ, પુરૂષોની મદ્યપાનનિષેધની આ મંડળી જે ૧૯૧૩ના નવેમ્બરની ૧૩મી તારીખે સ્થાપવામાં આવી હતી તે તેની સભામાં ડેપુટી કમિશનર પધારે એવી ઇચ્છા આજ સુધી ધરાવતી આવી છે અને આજે તેની એ ઇચ્છા પુરી થાય છે.”

અને ત્યાર પછી ડેપુટી કમિશનર તરફ ફરીને મેં તેમને કહ્યું કે, “મિ. વોટસન, તમે આ સંસ્થાને માટે લાગણી ધરાવો છો તે માટે અમે સહુ તમારા આભારી છીએ, અને આજે તમે અહિં પધાર્યા છો તે માટે અમે તમારો ઉપકાર માનીએ છીએ. સુધારા માટે લોકો એકમત થઈ શું શું કરી શકે છે તેનું આ પઠાણકાટના લોકો એક દાખલો છે.”

ત્યાર પછી મેં ગયે વર્ષે જે જે કાર્ય થયું હતું તે જણાવ્યું અને તેમાં “છોકરાઓનું મંડળ” એવી સંસ્થા સ્થાપવામાં આવી હતી તેના ઉપર ખાસ ભાર મૂકીને કટલુંક કહ્યું. તેમનું વ્રત ફેટલીક રીતે પુરૂષોના વ્રત કરતાં વધારે મોટું અને અધરું હતું. કારણકે તેમને બધી જાતના દારૂથી દૂર રહેવાનું હતું એટલુંજ નહિ પણ બીડી અને હુક્કો પીવાથી પણ દૂર રહેવાનું હતું. તે ઉપરાંત તેમણે અપશબ્દો પણ બોલવાના નહોતા. જે પચાસ છોકરાઓએ આ વ્રત લીધું હતું તે આગળની બેઠકા ઉપર બેઠા હતા અને બ્યારે હું તેમને વિષે વાત કરી રહી હતી ત્યારે તેમના ચહેરા ઉપર યોગ્ય સ્વાભિમાન પ્રકાશી રહ્યો હતો.



રેખ્યુટી કમિશનર “મગ્ગપાન નિષેધક હોલ” ખુલ્લો મુકે છે.

મી. વોટસને આજની સભા પૂરી કરતાં મઘપાનનિષેધ ઉપર બહુ સુંદર વ્યાખ્યાન આપ્યું. તે વ્યાખ્યાન હિન્દુસ્તાનના કેટલાક મુખ્ય પત્રોમાં છાપવામાં આવ્યું હતું અને તેનો દાખલો લઈ બીજા કેટલાક પણ દારના આ મહાન અનર્થની સામે થવામાં ઉત્તેજિત થયા હતા.

તે રાતના અમારા ખાણ પછી જ્યારે અમે સહુ અમારા બેઠક-ખાનામાં સગડીની આમુઆણુ બેઠાં હતાં ત્યારે મેં મી. વોટસનને કહ્યું કે, “પઠાણુકાટને માટે મને એક બહુ મોટો વિચાર છે.”

ત્યારે તેણે પૂછ્યું કે, “તે શું છે તે કૃપા કરી મને જણાવશો?” મેં કહ્યું કે, “મારે અમારા ગામને માટે મઘપાનનિષેધનું એક સ્વતંત્ર ગૃહ બેઠક છે. અમારું દેવળી નાનું પડે છે અને આ ગામનો યુવકવર્ગ પોતાનો સાંજનો વખત સારી જગ્યાના અભાવે યોગ્ય રમતગમતમાં ગાળી શકતો નથી તેથી મને બહુ દુઃખ થાય છે. ઘણી વખત અમારી સંસ્થાના સભાસદો શેરીઓમાં ગટરો આગળ કે એવી એવી ગંદી જગ્યામાં પાનાં ગંજીયા વગેરેથી રમે છે અને એ તેમને માટે સાઈ નથી. હવે જો અમને એક ખાસ ધર મળી જાય તો તેમાં આ બધાને માટે સારી રમત-ગમતની ગોઠવણ થઈ શકે, ટેનીસ અને બેડમીન્ટન પણ રમી શકાશે અને તેની સાથે તેમાં એક વાંચનાલય પણ રાખી શકાય છે. આ વિચાર એક સ્વપ્ન જેવો છે, પણ મને તે વારંવાર આવ્યા કરે છે. જો મારી પાસે પૈસા હોત અથવા હું પઠાણુકાટના લોકો પાસેથી તેને માટે પૈસા ઉધરાવી શકું તો કેટલું સાઈ!”

અમારું નાનું મંડળ મારી આ વાત સાંભળીને હસ્યું અને પછી અમે સહુ બીજી વાત કરવા લાગ્યાં.

જ્યારે ડેપ્યુટી કમિશનર અમારામાંના પ્રત્યેકની રજા લઈ સ્ટેશને ગયા ત્યારે ત્રેવીશ માઇલ દૂરથી આવેલા એક મિશનરીએ મને કહ્યું, “ડેપ્યુટી કમિશનરે જતાં જતાં શું કહ્યું તે તમે સાંભળ્યું?”

મેં કહ્યું, “તેણે ગુડ-નાઈટ કહ્યું તે મેં સાંભળ્યું.”

ત્યારે તેણે જવાબ વાળ્યો, “નહિ, તેણે બીજું કંઈક કહ્યું અને તે આ : ‘મને લાગે છે કે તમને તમારા મઘપાનનિષેધ માટે ધર પ્રાપ્ત થશે.’”

“ મેં કહ્યું, “ ખરેખર ! એમ થાય તો કેટલું સારું ? પણ આપણું આ નાનું ગામ એ કેમ કરી શકે ? ”

ખીજે દિવસે નવ વાગે સભા પાછી તંબુમાં શરૂ થઈ. આખો દિવસ લોકોનાં ટોળાંનાં ટોળાં આવ્યાં કરતાં હતાં અને વ્યાખ્યાનો અને ગાયનો સાંભળતાં હતાં. આજનું સંગીત ઘણું સારું હતું અને તેથી લોકોને હિમ્મત ને પ્રેરણા મળે તેમ હતું. કોઈ એક માણસ બહારથી આવેલ એક પરોણાનું ગાયન વાદન એકચિત્ત થઈ સાંભળનારો હતો ; તેણે મને કહ્યું કે, “ આ ભાઈ તો પોતાનાં હાથનાં ટેરવાંઓ વતી આપણા ઉપર કૂલ નાંખે છે. ”

આ વખતે મારું હૈયું એવું તો ભરાઈ આવ્યું હતું કે વાત કરવાનું મને ગમતું નહોતું. કારણ કે અમારા ન્યાયાધીશે મારી આગળ આવીને પુછ્યું, “ મિસ સાહેબ, આપણે મઘપાનનિષેધ માટે નવું ધર ક્યાં બાંધીશું ? ”

આ સાંભળી હું આશ્ચર્યથી ચમકી ઉઠી, અને બોલી કે “ શું ? તમે શું કહ્યું ? ”

તેણે કહ્યું કે “ હું ઠીક કહ્યું છું. તમારે મઘપાનનિષેધ માટે હોલ ક્યાં બાંધવો છે ? ગઈ રાત્રે મને બાર વાગે ડેપુટી કમિશનરે સ્ટેશનને બોલાવી કહ્યું કે આ હોલ તૈયાર કરવા માટે મારે બધી તજવીજ કરવી. હું તમારી આજ્ઞા લેવા અને તમને સાચું કરવાને માટે આવ્યો છું. ”

આનો જવાબ મારે કઈ રીતે વાળવો ? મારામાં બોલવાની ઇચ્છા કે શક્તિ નહોતી. એકજ વર્ષ અને ઈશ્વરે આવો ચમત્કાર બતાવ્યો હતો !

અમારી આ સવંતસરીનો હેવાલ કોઈ ખબરપત્રીએ “ સિવિલ અને મિલિટરી ગેઝેટ ”—જે સરકારના મતનું પત્ર છે અને ઉત્તર હિન્દુસ્થાનમાં મુખ્ય પત્રોમાંનું એક છે તે—માં આ પ્રમાણે મોકલ્યો :—

“ પઠાણકોટની મઘપાનનિષેધની સંસ્થાએ આ મહિનાની ૧૪મી અને ૧૫મી તારીખે પોતાની સવંતસરી ઉજવી હતી. એ બે દિવસે આખા ગામમાં આનંદ વ્યાપી રહ્યો હતો. આજુબાજુનાં ગામો અને ગામડાંમાંથી જમીનદારો, પટવારીઓ વગેરે પોતાના મિત્રોને લઈ આવ્યા હતા. આ સંસ્થા એકજ વર્ષ પહેલાં સાધારણ રીતે શરૂ થઈ હતી, પણ આજે તેમાં લગભગ ૨૫૦ સભાસદ છે. તેની બે શાખાઓ છે, જેમાંની

એક સુજનપુરમાં છે અને તેમાં ૩૭ સભાસદ છે અને બીજી નિરોત્તરમાં છે અને તેમાં ૫૦ સભાસદ છે.

“શનિવારે સાંજે ૫ ટાળીઓએ મઘપાનનિષેધક ગીત ગામની મુખ્ય શેરીઓમાં ગાયાં હતાં.

“આ પ્રાંતના ડેપુટી કમિશનર આ પ્રસંગે અહિં આવેલા હતા અને તે સાંજ સુધી રહ્યા હતા. તેમણે સાંજે લોકોને મઘપાનનિષેધ ઉપર એક સારું વ્યાખ્યાન આપ્યું. તેની અસર આવેલા સંકડો શ્રોતાજન ઉપર ધણી સારી થઈ હતી.

“અમૃતસરથી આવેલા મી. નંદલાલ અને પંડિત સ્વરૂપ નારાયણે સીનેમાના કેટલાક ખેલ બતાવ્યા હતા અને તેથી આ જલસાના આનંદમાં ધણો ઉમેરો થયો હતો.

“કાર્યક્રમમાં સહુ કામ અને જાતિના લોકોએ ભાગ લીધેલો હતો. બધામાં બહુ સારો બંધુભાવ વર્તાઈ રહ્યો હતો અને તેથી આપણે સહુ ભવિષ્યને માટે સારી આશા રાખી શકીએ છીએ. છેલ્લા દિવસની સભામાં ૭૨ નવા નામો સભાસદ તરીકે નોંધાયાં હતાં.

“મી. વોટસને આ સંસ્થાના આશ્રય આપનાર થવાની હા પાડી છે.”

“બધી સભાઓ શહેનશાહ અને ડેપુટી કમિશનર માટે ખુશાલીના પોકારથી બંધ થઈ હતી.”

મી. વોટસને પઠાણકોટની મુલાકાત કર્યા પછી મને આ પ્રમાણે લખ્યું હતું :—

“ગઈ સાલના મેળાવડા માટે હું તમને મુબારકબાદી આપું છું. અને આશા રાખું છું કે આજનો મેળાવડો પણ એવોજ થશે અને તમને ધણી નવા સભાસદો મળશે. મઘપાનનિષેધની સંસ્થા માટે હું આ સાથે ૫૦ રૂપીઆ મોકલું છું.”

અમૃતસરના અમારા સુધારક મિત્રે પોતાને ઘેર પાછા ગયા પછી આ પ્રમાણે લખ્યું હતું :—

“તમે અમને જે મમતા બતાવી હતી તે માટે હું તમારો ખરો ઉપકાર માનું છું. મેળાવડો ફતેહમંદ રીતે પાર થયો તે માટે તમને અને

ન્યાયાધીશને ધન્યવાદ થતે છે. ૧૪મીની સભા મહાપાનનિષેધના પ્રચારને માટે ખરેખર ઘણી સારી હતી. ઇશ્વરે અમારા લાખો લોકોને બચાવવા અમેરિકામાંથી એક બાઈબેલ મોકલી છે.”

લંડનના એંગ્લો-હિંદી મહાપાનનિષેધક મંડળના મુખ્ય મંત્રી મી. ફ્રેડરિક ગ્રેએ પઠાણકોટના કામ સંબંધી એક્ટોબરની ૧૪મીએ આ પ્રમાણે લખ્યું હતું :—

“તમે અત્યાર સુધીમાં જે કામ કર્યું છે, તે બહુ આશાજનક છે અને મને ખાતરી છે કે તમારા કામની અસર દૂર સુધી પહોંચશે. જે પંજાબમાં આવી સંસ્થાઓ દરેક ઠેકાણે સ્થાપવામાં આવે તો, ખરેખર, ત્યાંના લોકોની સ્થિતિમાં ઘણો ફેરફાર થઈ જાય.

“મને વધારે ખુશી થાય છે તે એ વાતથી કે સર્વ જાતના અને ધર્મના લોકો તમારી સાથે આ કામમાં જોડાય છે, એ વાત તો જાણીતી છે કે મહાપાનનિષેધમાં જેમ હિન્દુસ્તાનની બધી કામોના લોકો એક બીજા સાથે જોડાય છે તેમ તેઓ બીજી ઘણી વાતોમાં જોડાતા નથી.”

આ એંગ્લો-હિન્દી મહાપાનનિષેધક મંડળ ૧૮૮૮માં મહુમ મી. કેઇને સ્થાપ્યું હતું. તેના પ્રમુખ સર હરબર્ટ રોબર્ટસ, એમ. પી., છે.

આ મંડળનું ત્રિમાસિક પત્ર “અબકારી” નામનું છે તેમાંથી કેટલીક વાત અહિં આપવી યોગ્ય છે એટલુંજ નહિ પણ તે જાણવા માટે જરૂરની છે.

આ મંડળની હિન્દુસ્તાનના સામ્રાજ્યમાં ૨૮૦ શાખાઓ છે.

આ મંડળનું કામ હિન્દુસ્તાનના લોકોને દારૂના વધતા જતા પ્રસારથી બચાવવાનું છે; અને આ કામ કેટલી બધી અગત્યનું છે તે માત્ર આ વાતથી સિદ્ધ થશે કે કેફી વસ્તુઓમાંથી થએલી ઉપજ ૧૮૭૪-૭૫માં ૧૫,૬૧,૦૦૦ પૌંડની હતી અને આજે એટલે ૧૮૧૩-૧૪માં થએલી ઉપજ ૮૩,૫૩૦૦૦ પૌંડની છે, એટલે આમાં થતી સરકારની વાર્ષિક ઉપજ ૩૫ વર્ષમાં ૫ ગણી વધી છે.

આ મંડળ (૧) આખા હિન્દુસ્તાનમાં સર્વ જાતના લોકોમાં દારૂથી તદ્દન દૂર રહેવાનું શિક્ષણ ફેલાવવા માટે; (૨) દારૂના સંબંધમાં સરકારના જકાતખાતા ઉપર બરાબર ધ્યાન રાખવું; (૩) દારૂના વેચાણના સંબંધમાં

સ્થાનિક ઇચ્છા લોકોની મજૂના સિદ્ધાંતને ઉત્તેજન આપવા ; અને (૪) દારૂ, અફીણ અને બીજી કેફી વસ્તુઓનો વ્યાપાર તદ્દન બંધ કરવાને માટે સ્થાપવામાં આવ્યું હતું.

તેના ૧૯૧૫-૧૬ના વાર્ષિક હેવાલમાં આ પ્રમાણે લખવામાં આવ્યું છે :

“ ગયે વર્ષે મદ્યપાનનિષેધના સંબંધમાં લોકમત આગળ વધ્યો છે એવાં કેટલાંક ચિન્હો દેખાયાં છે અને આનું મુખ્ય કારણ શહેનશાહે દારૂથી દૂર રહી પોતાના સામ્રાજ્યના લોકોને મદ્યપાનનિષેધનો જે દાખલો આપ્યો છે તે છે. વળી એ પણ જાણવું જરૂરનું છે કે આ વાતમાં શહેનશાહનું અનુકરણ સામ્રાજ્યના બીજા ભાગોએ કર્યું છે તેના કરતાં હિન્દુસ્તાનના લોકોએ વધારે અંશે કર્યું છે.”

શહેનશાહે દારૂથી દૂર રહેવાની પોતાની ઇચ્છા દર્શાવી હતી ત્યારે હિન્દુસ્તાનના ઘણા ભાગોમાં તે વાતને માટે સંતોષ બતાવવા સલામો ભરાઈ હતી. આથી પંજાબમાં લોકોને જે મદદ મળી હતી તેને માટે શહેનશાહનો પોતાનોજ લેખિત ઉપકાર માનવાની મને પણ ઇચ્છા થઈ. ઘણી વખત કાંઈ કાંઈ નિરાશ થયેલ કામ કરનાર કહેતા કે “ હરકત નહિ, શહેનશાહ મારા પક્ષનો છે.”

અમારા કામ કરનારાઓમાંનો એક જેણે મદ્યપાનનિષેધક કામ પહેલવહેલું પઠાણકોટમાં જોયું હતું તેણે આ કામ કરવાની શરૂઆતમાં એવું ધાર્યું હતું કે દારૂનિષેધના સંબંધમાં આખી દુનિયામાં જે કાર્ય થઈ રહ્યું હતું તેની શરૂઆત અહિં પઠાણકોટમાંજ થઈ હતી. એક દિવસે તે સભામાં બોલ્યો કે, “ લાઈઓ, આપણી પઠાણકોટની સંસ્થા સ્થપાયા પછી દુનિયામાં શું શું થઈ રહ્યું છે તે જુઓ. આખા રશિયાએ દારૂ પીવો છોડી દીધા છે, અને આપણા શહેનશાહે પણ દારૂ ન પીવાનું વ્રત લીધું છે.”

મેં મારા અમેરિકન મિત્રોને પણ ઘણી વખતે કહ્યું છે કે અમેરિકામાં મારી હાજરી દરમિયાન એ દેશ દારૂની બંધી કરે તો આ મિત્ર કહેશે કે, “ મને ખબર હતી કે એમ થશે : એ પઠાણકોટના કામની અસર છે.”

હવે મને દૂરના પ્રતિભાંથી પત્રો આવવા લાગ્યા હતા અને તેમાં અમે કેવી રીતે કામ શરૂ કર્યું હતું અને તે કેમ કરતાં હતાં તે બધી વાત પૂછવામાં આવી હતી. આ ઉપરાંત મને બહુ જગ્યાએથી ત્યાં જઈ સંસ્થાઓ સ્થાપવાને માટે આમંત્રણો આવતાં હતાં. આ પરથી હું બહુવા લાગી કે હિન્દુસ્તાનમાં મદ્યપાનનિષેધની એક મોટી અને સજીવ ચળવળ ચાલુ થઈ રહી છે.

૧૯૧૬ની વસંતઋતુમાં ઇસ્ટરના તહેવારો હતા ત્યારે કરાંચી જવા માટે ઈશ્વરે મારે માટે રસ્તા કરી આપ્યો.

ત્યાં કામ કરતી એક અંગ્રેજ મિશનરી બાઇ તરફથી મને ત્યાં જવા માટે આગ્રહપૂર્વક આમંત્રણ આપવામાં આવ્યું હતું. આ આમંત્રણ મને બહુ કામ હોવાથી હું સ્વીકારી શકી નહોતી. તેથી બીજા પત્ર નીચે પ્રમાણે લખેલાં મોકલવામાં આવ્યાં હતાં :—

“હું તમને ફરીથી તમારી સાથે માગવાને માટે આ લખું છું. કદાચ તમે હવે અમારી પાસે આવી શકશો. અહિં યુરોપીયનો અને હિન્દી લોકોમાં દારૂનો પ્રસાર વધતો જતો જોઈને મને બહુ દુઃખ થાય છે. અહિં ડબ્લ્યુ. સી. ટી. યુ. ની એક શાખા છે અને તે મહિને એકાદ વખત મળે છે અને હિન્દી ખ્રીસ્તી છોકરાઓ માટે મેં એક “આશા મંડળ” સ્થાપ્યું છે. પણ અમે કામ બહુજ થોડું કરીએ છીએ, અને મને ખાતરી છે કે અહિંની સ્ત્રીઓ તમને બહુ સારી મદદ કરશે, પણ ખરી રીતે તો પુરૂષોમાં કામ કરવાનું છે.

“જો તમે અહિં આવો તો કેવું સાડું !

“હવે આ વખતે તમે ‘ના’ કહેશો નહિ, કારણ કે કરાંચીમાંના લોકોને બચાવવા માટે કંઈક કરવું જ જોઈએ.

“પઠાણકોટમાં આવું આશ્ચર્યકારક કામ થયું છે તેથી કરાંચીને માટે મને તેની ઈર્ષા થાય છે.”

“તમે આવો અને અમારી સાથે કરો.”

અમારી નિશાળની વહાલી છોડીઓ સાથે પ્રાર્થના કર્યા પછી હું એક સાંજે કેટલાક દિવસને માટે બહાર મુસાફરી કરવા નીકળી. જતાં

પહેલાં છોકરીઓએ દરેક વખતે મારે માટે પ્રાર્થના કરવાનું વચન આપ્યું હતું. કરાંચી પઠાણકોટથી લગભગ ૭૦૦ માઈલ દૂર છે અને એક બધે રસ્તે રેલ્વે હતી તોપણ જવાનો માર્ગ રેતાળ હતો. આ વખતે પણ ગરમી ધણી સખત હતી, પણ મને ઈશ્વરે એટલો બધો અંતરનો આનંદ આપ્યો હતો કે મને આ મુશ્કેલી જરા પણ નડી નહિ. અને બીજે દિવસે જ્યારે દરિયાની મીડી લ્હેર મારી ગાડીમાં આવવા લાગી અને કરાંચી નજદિક આંચું એવી મને ખાત્રી થઈ ત્યારે હું આ બધી મુશ્કેલી ભુલી ગઈ.

અહિંના મિશન હાઉસમાં મને પ્રેમપૂર્વક આવકાર આપવામાં આવ્યો હતો. એકાદ કલાક આરામ લીધા પછી અમે કામ કરવાની યોજના તૈયાર કરવા માંડી કે જેથી એક પળ પણ નકામી જાય નહિ.

બીજા થોડાક દિવસો સભાઓ ભરવામાં અને માણસોને મેળવવામાં ગયા. અમારી સભાઓ વિષે જાહેરખબર સારી પેઠે આપવામાં આવી હતી. ત્યાંના એક મુખ્ય રોજીંદા પત્રે મોટા અક્ષરે એવું જાહેર કર્યું હતું કે પઠાણકોટમાં મઘપાનનિષેધનું કાર્ય કરનાર એક મિશનરી બાઇ કરાંચીમાં આવી હતી અને તે મઘનિષેધના સંબંધમાં સર્વ કોમના અને જાતિના લોકોને મળવા આતુર છે; અને સાથે તે પત્રમાં આ બાઈની મુલાકાત ફતેહમંદ કરવામાં યુરોપીયનો તેમજ હિન્દીઓ પોતાથી બનતું કરશે એમ તેમને વિનંતી કરવામાં આવી હતી.

અમે અમારી પહેલી સભા ટાઉન હોલમાં ભરી હતી અને તે વખતે ધણા લોકો ત્યાં હાજર હતા. આ સભાથી શરૂઆત કરીને રવિવારે બપોરે હિન્દી ખ્રીસ્તી છોકરીઓની સાથે મેં અર્ધા કલાક ધણા આનંદથી વાત કરી ત્યાં સુધી મને માત્ર પ્રેમ અને મમતા સિવાય બીજું કંઈ જોવામાં આવ્યું નહોતું.

એપ્રિલની ૧લી તારીખે સવારમાં મેં મિશન સ્કૂલના છોકરાઓને મઘપાનનિષેધ ઉપર વ્યાખ્યાન આપ્યું, અને ત્યાંથી પાધરીજ સ્ત્રીઓના સ્થાનમાં જઈ અમે પહેલી સ્ત્રીઓની મઘપાનનિષેધક સંસ્થા સ્થાપી. આ સંસ્થામાં ૫૨ સ્ત્રીઓ દાખલ થઈ. તેમાં ખ્રીસ્તી, હિન્દી, મુસલમાન

અને યાહુદી સ્ત્રીઓ હતી અને તેમણે કરાચીમાં વધતા જતા દારૂના પ્રસાર અટકાવવાનો નિશ્ચય કર્યો.

તે સાંજે છોકરાઓની હાઈ સ્કુલના મકાનમાં પુરુષોની પણ એક સંસ્થા ઉભી કરવામાં આવી.

એક યુવક હિન્દુ મંડળ જેના સભાસદો પોતાને ‘આલીમ’ તરીકે ઓળખાવતા હતા તેમણે મારે માટે સ્ત્રીઓની કળવણી ઉપર એક વ્યાખ્યાન ગોઠવ્યું. તેમનામાંના લગભગ સોએક જણ આ વ્યાખ્યાનમાં હાજર હતા. આ વખતે પ્રમુખે શરૂઆત કરતાં કહ્યું કે, “મિશનરી લોકો જે ધર્મ આપણને શિખવવા આવ્યા છે તે વિષે આપણે ગમે તે ધારતા હોઈએ, પણ આપણે આટલું તો કયુલ કરવુંજ જોઈએ કે તેમણે હિન્દુસ્તાનની ઉત્પત્તિ કરવાનો પ્રયત્ન થયો સારો કર્યો છે. આપણી છોકરીઓને આટલી કળવણી આજે આપવામાં આવે છે તે મુખ્યત્વે કરીને તેમને લીધેજ છે. જે લોકો માનને પાત્ર હોય તેમને આપણે માન આપવુંજ જોઈએ.” કરાચીના આ ઉચ્ચ યુવકોએ જેટલા ધ્યાનથી મારું સાંભળ્યું તેટલું ખીજા કોઈ લોકોએ સાંભળ્યું હશે કે નહિ એ સવાલ છે. મેં તેમને કહ્યું કે હું એમ માનતી હતી કે કન્યાને શિક્ષણ આપવાનું જે મારું મુખ્ય કામ છે તે ધણુંજ ઉપયોગી છે અને મને ખાતરી હતી કે તેઓ પણ તેમજ માનતા હતા. ત્યાર પછી મેં હિન્દુસ્તાનની સ્ત્રીઓ વિષેના મારા આદર્શ વિચાર તેમને સ્ટેજસાજ બતાવ્યા અને આ દેશની સ્ત્રીઓમાં આત્મિક શક્તિ કેટલી બધી છુપી રહી છે અને તે આજના વખતમાં કેવી કેવી રીતે પ્રગટ થાય છે તેના કેટલાક દાખલા આપ્યા.

તે દિવસનું છેલ્લું કામ જે કેટલાક સોલ્જરો બ્રિટિશ સંસ્થાનામાંથી હમણાંજ આવેલા હતા તેમને બાઇબલમાંથી થોડુંક કહેવાનું હતું.

પંજબ પાછા જતાં મને સિંધમાંનાં બે મુખ્ય શહેરો જે હૈદરાબાદ અને સક્કર ત્યાંના મદ્યપાનનિષેધના કાર્યકર્તાઓ તરફથી ત્યાં વ્યાખ્યાનો આપવા માટે વિનંતી કરવામાં આવી હતી. મારાથી બહુ વખત રોકાય તેમ નહોતું તેથી મેં એકજ જગ્યાએ વ્યાખ્યાન આપવાની હા પાડી. આ સ્થાન હૈદરાબાદ હતું. તે એક રમણીય શહેર છે અને સિંધુ નદીને કિનારે આવેલું છે.

સાંજના મેં એક સુંદર હોલમાં કેળવાયેલા વર્ગને પંજાબના એક ખુણામાં છુપાઈ રહેલા પઠાણકોટમાં મઘપાનનિષેધના સંબંધમાં અમે શું કાર્ય કરતા હતા તે વિષે કેટલુંક કહ્યું. માર્ફ વ્યાખ્યાન પૂરું થતાં એક ગૃહસ્થ ઉઠ્યા અને તેણે કહ્યું કે, “જો પઠાણકોટ જેવું માત્ર ૭૦૦૦ની વસ્તીવાળું નાનું ગામ આ બાબતમાં આટલું બધું કરી શકે તો પછી હૈદરાબાદ જેવું મોટું અને ધનવાન શહેર શું કરી ન શકે? આપણે આ કાર્યની જે બધી વાત સાંભળી તેથી આપણે કંઈ કરી શક્યા નથી આની મને તે! શરમ લાગે છે. આ મિસ સાહેબે આજે આપણને જે સંદેશો આપ્યો છે અને તે આપણા લોકો માટે જે કાર્ય કરે છે તેને માટે આપણે તેમના ઉપકાર માનીએ છીએ.”

તે દિવસની રાત્રે હું પંજાબ જવા નીકળી, પણ પઠાણકોટ જતાં પહેલાં મારે બીજા બે ઠેકાણે જવાનું હતું. પહેલાં લાયલપુરમાં ખ્રીસ્તી સ્ત્રીઓની મંડળીની સલાને મારે વ્યાખ્યાન આપવાનું હતું, અને બીજું નહેર ઉપર વસેલા એક ખ્રીસ્તી મંડળીને વ્યાખ્યાન આપવાનું હતું. એક મોટી નહેર ઉપર કેટલાક ખ્રીસ્તી લોકોએ વસવાટ કર્યો હતો ત્યાં જવાને માટે મને એક હિન્દી ખ્રીસ્તી તરફથી આમંત્રણ આપવામાં આવ્યું હતું. તેના ઉપરી અમલદાર ત્યાંના એન્જનીયર હતા તેણે અને તેની સ્ત્રીએ મને તેમના સુંદર ઘરમાં ઉતારે આપ્યો. તેમણે આ સલાને માટે બધી સગવડ કરી. અહિં અમે એક સંસ્થા સ્થાપી, તેમાં આ એન્જનીયર તેના આશ્રય આપનાર તરીકે લાભ્યા.

મઘપાનનિષેધનું કામ આ પ્રમાણે ધીમે ધીમે આગળ વધતું જતું.

હું આ બધી જગ્યાએ ફરીથી જઈને તેમને તેમના ભારે કામમાં મદદ કરી શકું નહિ એ વાતથી મને દુઃખ થતું હતું. કરાંચીમાં જે કામ શરૂ થતું હતું તે આગળ ચાલશે એવી મને આશા હતી. કારણ કે મિશનરીઓ તેને માટે પ્રાર્થના કરતા હતા. બહુ પ્રાર્થના કર્યાં સિવાય આ મઘપાનરૂપી મહા રાક્ષસ મરી જતો નથી.

હું મઘપાનનિષેધનું કામ કરેલા કરાંચી ગઈ હતી એ વાત ખરી, પણ એ બધા વખત હું એ વાત બૂલી નહિ ગઈ હતી કે માર્ફ મઘપાનનિષેધનું કાર્ય એ માત્ર લોકોને ઇસુ ખ્રીસ્ત પાસે ખેંચવામાં સાધનરૂપ છે.

હું ત્યાં મિશન હાઉસમાં હતી ત્યારે એક રવિવારે બપોરના મને ત્યાં જો સ્ત્રીઓ અને કન્યાઓ શિક્ષક થવાને માટે શિક્ષણ લેતી હતી તેમને થોડો બોધ આપવાનું કહેવામાં આવ્યું હતું. ખ્રીસ્તી છોડીઓને આ પ્રમાણે ઉપદેશ કરવો એ મને બહુ ગમતું હોવાથી હું ત્યાં ખુશીથી ગઇ. પ્રાર્થના કર્યા પછી, અમારી પઠાણકોટની છોકરીઓ જે કાર્ય કરી રહી હતી તે એટલે તેમનું પ્રાર્થના-જીવન, તેમની પ્રાર્થના કરનાર નાની નાની મંડળીઓ, કાંઈ ખાસ વિનંતી માટે પ્રાર્થના કરતા તે વિનંતી અને તેના મળેલા જવાબ આ બધું લખી રાખવાની પેલી ચોપડી અને પોતાના જીવનની બધી વાતોમાં ઇસુને પ્રસન્ન રાખવાનો તેમનો ઉત્સાહ વિષે વગેરે, મેં તેમને કહ્યું. તેમની સાથે ફરી પ્રાર્થના કર્યા પછી હું ગઇ.

હું પઠાણકોટમાં પાછી આવી ત્યાર પછી મને કરાંચીના મિશન-હાઉસમાંથી બે પત્રો મળ્યા હતા. આમાંનો એક ત્યાંની બહાલી છોડીઓએ ઉર્દુમાં લખેલો હતો અને બીજો ત્યાંના મિશનરીનો હતો. તે બન્ને વાંચીને મને આનંદાશ્રુ આવ્યાં અને મને ઘણો હર્ષ થયો.

મિશનરીએ આ પ્રમાણે લખેલું હતું :—

“તમે ગયે રવિવારે અમારી ખ્રીસ્તી સ્ત્રીશિક્ષકોને જે બોધ આપ્યો તે ઘણો લાભકારી નીવડ્યો છે.....

“થોડો વખત થયાં અમારી છોડીઓ એવી તો બેદરકાર બની ગઇ હતી કે અમારે શું કરવું તેની અમને ખબર પડતી નહોતી. તેથી અમે એવાં તો નાહિમત થઇ ગયાં હતાં કે અહિંનો શિક્ષણવર્ગ અમે બંધ કરીને તેને બદલે એક ઉદ્યોગશાળા કાઢી હતી. પણ તમારા બોધથી તેમના મન ઉપર ઘણી અસર થઇ છે અને તે એટલે સુધી કે બીજેજ દિવસે તેમણે પ્રાર્થનાને માટે સભા ચાલુ કરી. તેમની આ પહેલી સભામાં જે છોડી તોફાનમાં તેમની આગેવાન જેવી હતી તેણેજ ઘુટણે પડી એકાવનમુ ગીત વાંચીને કામ શરૂ કર્યું છે.

“તેઓ રોજ બે ત્રણ વખત પ્રાર્થનાને માટે મળે છે. પ્રાર્થના અને તેના ઉત્તરની નોંધ રાખવા તેમણે એક ચોપડી પણ રાખી છે. તેઓ પોતાનાં જીવનનાં પાપો કબુલ કરે છે અને જીવન કબુલ કરી સલાહસંપત્તી રહેવા લાગ્યાં છે. ખરેખર, તેમના જીવનમાં એક સારો ફેરફાર થયો છે.”

આ કાગળમાંથી આટલું ટાંચણ અહીં એ બતાવવાને આપેલું છે કે જ્યારે પવિત્ર આત્મા કાર્ય કરે છે ત્યારે કોઇ સંસ્થામાં વ્યવસ્થા રાખવી એ બહુ સહેલું થઇ પડે છે. મેં ૧૪૦૦ માઇલની જે મુસાફરી કરી હતી તે સફળ થઇ હતી એમ મને આ એકજ પત્રથી ખાતરી થઇ.

આ વર્ષના ઉનાળાના આખરના દિવસોમાં રજપૂતાનાના એક મોટા શહેરમાંથી ત્યાંની ખ્રીસ્તી છોડીઓની શાળામાં તેમજ ત્યાંના લોકોને મદ્યપાનનિષેધના સંબંધમાં વ્યાખ્યાન આપવા માટે મને આમંત્રણ મળ્યું હતું. આ આમંત્રણનો સ્વીકાર મેં કર્યો અને સપ્ટેમ્બરની આખરમાં અમારી લાંબી રજા પુરી થયા પહેલાં થોડાજ વખત ઉપર ત્યાં હું જઈ શકી.

ત્યાં મારે વાસ્તે લોકો રાહ જોઇ રહ્યા હતા. અહીં ખ્રીસ્તી લોકોનો મને જે સહવાસ થયો તેથી હું ધણીજ ખુશી થઈ. અહીંના મિશનરીની ઇચ્છા એવી હતી કે મદ્યપાનનિષેધનું વ્યાખ્યાન મારે અહીંના દેવળમાંજ આપવું. પણ અમે જે મદ્યપાનના પૂરા નિષેધની વાત કરીશું તો કેટલાક લોકો નહિ આવે એવી મને બીક લાગવાથી આ વ્યાખ્યાનનો વિષય આગળથી જણાવવામાં આવ્યો નહોતો. મારે દિલગિરી સાથે કહેવું પડે છે કે માફકસર દારૂ પીવામાં કશી હરકત નથી એમ સમજનાર અહિં કેટલાક હતા. તેમને જે એની વિરૂદ્ધ કહેવામાં આવે તો માફ લાગે તેમ હતું. તોપણ હું જણાવવાને ખુશી છું કે તે દિવસની દેવળમાં ભરાયેલી સભામાં કેટલાક લોકો મદ્યપાનનો પૂરો નિષેધ કરવાની તરફેણમાં થયા હતા.

મારે અહીં એક વાત કહેવી જોઈએ, તે એ છે કે મારી જીંદગીમાં મને એકજ વખત ખ્રીસ્તી શ્રોતાજન આગળ મદ્યપાનનિષેધ વિષે બોલવા દેવામાં આવી નહોતી. આ પંજબથી થયે દૂર હતું. એક ખ્રીસ્તી જુવાન અને તેની સ્ત્રી, જે બન્ને મારા વિદ્યાર્થીઓ હતા, તેમણે મને બોલવાનું કહ્યું, પણ બીજા લોકોએ સાંભળવાની ચોખ્ખી ના પાડી અને તેનું કારણ એ આપવામાં આવ્યું હતું કે તેમાંનો પ્રત્યેક જણ દારૂ પીતો હતો. તેમણે મને ન બોલવા માટે જે બહાનું કાઢ્યું હતું તે એ હતું કે બાઈબલમાં સ્ત્રીઓને જાહેરમાં બોલવાની મનાઇ કરવામાં આવી હતી.

મેં મઘપાનનિવેધના વિષય ઉપર ખાનગીમાં ઘણું કહ્યું. મને હજી આશા છે કે તે મંડળીમાં લોકો દારૂનો પૂર્ણ નિવેધ કરશે.

ખીજ સભા બહારના લોકોને માટે ભરવામાં આવી હતી. તે માટે આખા શહેરમાં એવી ખબર આપવામાં આવી હતી કે પંજાબમાંથી આવેલ એક મિશનરી બાઈ છોકરાઓની હાઈસ્કુલના યોગાનમાં સાંજના પાંચ વાગે વ્યાખ્યાન આપશે.

આ વખતે લોકોની ઠઠ ઘણી જામી હતી અને તેમાં સહુ જાતિના લોકો હતા. આ લોકોને આવવાનું કારણ મઘપાનનિવેધના કાર્ય માટેની તેમની લાગણી હોય, કે અહીંના મિશનરીને માટે તેમની માનની લાગણી હોય, કે ગમે તે હોય પણ તેઓ સારી સંખ્યામાં આવ્યા હતા. તેમને આટલી મોટી સંખ્યામાં જોઈને હું પહેલાં તો ગભરાઈ ગઈ. મારી આગળ બેઠેલા મિશનરીઓને મેં ખુબ પ્રાર્થના કરવા કહ્યું કે જેથી મારી ખીક દૂર થાય અને ઈશ્વર મારા હસ્તે પોતાનું કાર્ય કરે.

સભા શરૂ થયા પહેલાં મિશનરીઓમાંના એકે કહ્યું કે, “લોકો પોતેજ આજે એક સંસ્થા સ્થાપવાનું વખતે કહેશે. અહીં એક સંસ્થા સ્થાપવાની ઘણી જરૂર છે, પણ તેને માટે લોકો પોતેજ પહેલાં તૈયાર થાય અને તેઓ તે વાત ઉપાડી લે તો વધારે સારું.”

આવેલા લોકોમાં એક ઉંચો અને સુંદર માણસ આ શહેરના એક મુખ્ય શેઠ તરીકે મને ઓળખવામાં આવ્યો હતો. તેના ચહેરા ઉપરથી તે બુદ્ધિવાન હોય એવું ચોક્કસ દેખાઈ આવતું હતું અને ઇશ્વરે અમારે માટે પંજાબમાં શું શું કર્યું હતું એ મેં જ્યારે તેમને સરળ શબ્દોમાં કહ્યું ત્યારે તે બધું બહુ ધ્યાનપૂર્વક સાંભળતો હતો.

જ્યારે હું બોલવાનું પૂરું કરી બેસી ગઈ ત્યારે થોડી પળ ત્યાં શાંતિ થઈ રહી. મારી આંખોઆંખો મિશનરીઓ નીચું મૂકી પ્રાર્થના કરતી હતી.

થોડી વાર પછી શ્રોતાજનોમાંથી એક માણસ ઉઠ્યો, તે પેલો મને ઓળખતો શેઠજ હતો. તેણે કહ્યું કે, “મિત્રો, તમારા મન ઉપર કેવી અસર થઈ છે તેની મને ખબર નથી, પણ મને તો એમ લાગે છે કે આપણે

કંઈક કરવું જોઈએ, અને તે અત્યારેજ કે જ્યારે આપણાં દિલ ઉપર આવી સારી અસર થઈ છે. આ બાઇ પાંખબથી આટલે દૂર આપણને જે બસન આપણા દેશને પાયમાલ કરી નાંખે છે તે વિષે કહેવા આવેલ છે. તેમનું અહીં આવવાનું કારણ બિલકુલ સ્વાર્થ રહિત છે. તો પછી આપણે આ સલા બલાસ થયા પહેલાં એક મદ્યપાનનિષેધક સંસ્થા ઉભી કરીએ અને તેમ કરી તેમને સંતોષ આપીએ તેમજ આપણા શહેરનું પણ બહુ કરીએ. મારી સાથે તમારામાંના કેટલા એક મત થાય છે ?”

આ પછી ઘણા લોકોએ પોતાના હાથ ઉઠા કર્યા અને તે જગ્યાના મિશનરીઓ તેમજ ઉત્તર તરફથી આવેલ હું પોતે હિન્દુસ્થાનમાં મદ્ય-પાનનિષેધક સંસ્થાઓમાં એક સંસ્થા વધેલી જોઈ બહુ ખુશી થયાં.

એ બધાની પ્રાર્થના તે રાત્રે એ હતી કે બહાદુર ક્ષત્રિયોની ભૂમિ દારૂ-રૂપી રાક્ષસના હાથમાંથી તદન મુક્ત થાય.

પ્રકરણ પાંચમું.

હિમાલયમાં.

હું અને અમારી નિશાળની છોડીઓ ઘણી વખત અમારા ધૂળ, ગરમી અને રોગી પ્રદેશમાંથી અમારી નજર ફેરવીને નિર્મળ, ઠંડા અને નિરોગી પર્વતો તરફ નજર નાખતી અને ત્યાં વસેલા અસંખ્ય લોકોને અમારી પ્રાર્થનામાં યાદ કરી ઇશ્વર પાસે એ માગતી હતી કે તે કાંઈ પણ રીતે તેમના લગભગ અગમ્ય ધરોમાં આશાનાં કીરણો નાખે. આ પર્વતો અને તેમાં રહેલા લોકોને હું બહુ ચાહું છું.


આ પર્વતોને નીચલો પ્રદેશ જ્યાં શરૂ થાય છે ત્યાંજ પહાણકોટ આવેલું છે, તેથી તે સ્હેજસાજ ઉચું છે. પણ ત્યાંથી આગળ જતાં જોમાં ગાઢાં વનો છે એવો ઉચો પ્રદેશ આવતો જાય છે, અને આ પ્રદેશમાં કૃત, ધીરજ, સહાનુભૂતિ અને પ્રેમથીજ જીતી શકાય એવા લોકો વસે છે. પણ આ લોકો સમજી શકે એવો તે પ્રેમ હોવો જોઈએ. ખરી વાત તો એ છે કે આખો હિન્દુસ્તાન ઇસુ ખ્રીસ્તને શરણે આવશે તો તે પ્રેમથીજ આવશે.

આ ઉંચા પ્રદેશમાં જેમ જેમ દૂર જતા જઈએ તેમ તેમ મોટા મોટા પર્વતો આવે છે અને તે આખી દુનિયામાં ઉંચામાં ઉંચા છે. તેમના ઉપર સદાય ઝરફ પ્રકાશ મારતો રહે છે. ત્યાં પણ ફટલાક બહાદુર લોકો રહે છે અને તે બચંકર પ્રાણીઓ અને તેથી વિશેષ બચંકર તોફાનોમાં રહી પોતાનો ગુજરો માત્ર કરે છે. આ સખત મહેનતુ પર્વતવાસીઓ માટે મને ઘણું માન છે. તેમનાં ખેતરો નાનાં નાનાં છે, તેમાંનાં ફટલાંક તો ઘણાજ નાનાં બહુ એક એકર પણ નથી. તે લગભગ સીડીની માફક આવી રહેલાં છે. જે બહુ વરસાદ થાય તો તેમનો બધો પાક તણાઈ જવાનો સંભવ હોય છે. વળી તેમાં અનાજ આવે ત્યારે તેને બહુ સંભાળવો પડે છે, નહિ તો તે દિવસે વાંદરા ખાઈ જાય, અને રાત્રે રીંછ ખાઈ જાય તેમ છે. આ લોકોની જીંદગી ગુલામના જેવી એકરૂપ લાગે છે, પણ તેમ છતાં તેમને આ નાનાં કઠણ જમીનમાં આવેલાં સીડી જેવાં ખેતરો અને તેમનાં સાદાં ઘરો બહુ ગમે છે.

તેમને બધાંને હું ચાહું છું તેથી ધનિર મને તેમની પાસે કાંઈ કાંઈ વખત દોરી જાય છે. ત્યાં મને આરામ મળે છે તેમજ હું તેમની સાથે થોડા સમાગમમાં પણ આવું છું.

એક રવિવારની મજાની સવારે પઠાણકોટમાં હું અમારા નાના દેવળની ઓશરીમાં જ્યાંથી અમે ઝરફથી ઢંકાએલા પર્વતો જેમ શકતા હતા ત્યાં સ્ત્રીઓ અને છોકરીઓ મારો વર્ગ ચલાવતી હતી ત્યારે એ કદાવર સીખ અમારી આગળ આવ્યા. આ બંને જણ પુરૂષો માટેના અમારા એક બાઈબલ વર્ગના તેમજ મધ્યપાનનિષેધક સંસ્થાના સભાસદ હતા. તેઓ હિતાવળથી આવેલા હતા અને તેમની સાથે એક સારાં વસ્ત્ર પહેરેલો જુવાન સીખ હતો. આ યુવકની ઉંમર આશરે સાણેક વર્ષની હશે. પહેલાં તો આ બંને શિષ્યોએ અમે કામમાં હતાં ત્યારે આવી રીતે આવવા માટે માફી માગી અને કહ્યું કે, “જ્યારે આ જુવાનની વાત તમે સાંભળશો ત્યારે અમારું આવવાનું કારણ તમે ખરાખર સમજી શકશો.”

આ પછી તે જુવાન આગળ આવ્યો. તે પાતળો અને સુંદર દેખાવનો હતો, અને તેણે રેશમનાં અને મલમલનાં વસ્ત્ર પહેર્યાં હતા.



પર્વતમાંનું શહેર.

તેણે મને બહુ વિવેકથી સલામ કરીને કહ્યું કે, મિસ સાહેબ, હું “લાહોરથી પર્વતમાં આવેલા ૭૫ માઇલ દૂર એક ગામમાં મારે ઘેર પાછો જાઉં છું. મારી ગાડી અને ગાડીનો હાંકનાર જવા માટે રસ્તામાં અધીરા થઇને ઉભા છે. પણ મારે તમને અરજ કરવાની છે, અને મને આશા છે કે તે અરજ તમે સ્વીકાર્યા વગર રહેશે નહિ. હું ઘેર જતાં પહેલાં મધપાન-નિષેધનું વ્રત લેવા ઇચ્છું છું. જે દેશી રાજ્યમાં હું રહું છું ત્યાં મારો બાપ મુખ્ય એન્જનીયર છે, અને ત્યાં તે અને બીજા લગભગ બધા અમલદારો થોડો કે વધારે દારૂ પીનાર હોવાથી મને પોતાને માટે જોખમ લાગે છે. મારે આ પાપી ટેવના ભોગ થવું નથી. મેં આ બે લાઇઓ પાસેથી તમારા મધપાનનિષેધના કાર્ય વિષે કેટલુંક સાંભળ્યું છે અને તેથી મને અહીં આવવાની અને આ સંસ્થાના સલાસદ થવાની હિમ્મત આવી છે, અને મને ખાતરી છે કે તમે મને સલાસદ કરશોજ. આ વ્રત લીધા પછી મને કાંઈ દારૂ પીવાનું કહેશે તો હું તેને તુરતજ કહી શકું કે, ‘મેં’ પકાણુકાટમાં મિસ સાહેબની હાજરીમાં દારૂ ન પીવા માટે ઈશ્વર આગળ સોગંદ લીધા છે’ અને તે પ્રમાણે હું દારૂથી દૂર રહી શકીશ.”

આ યુવક પોતે આવેા સરલ અને ઉત્સાહી હતો તેથી મને તે બહુ પ્રિય લાગ્યો. તેને કેટલું જોખમ ખેડવાનું હતું તે હું અહિં જણાવી શકતી નથી તો પણ હું અત્યંત સમજી શકી. પણ અમારી સંસ્થાનો એક નિયમ એવો હતો કે જે કાંઈ તેની સાથે જોડાવા માગતા હોય તેમણે ધણી સાક્ષીઓની આગળ ખુલ્લી સલામાં વ્રત લેવું જોઈએ. પણ હવે આ સ્થિતિમાં મારે શું કરવું?

એટલામાં મારી આ મુશ્કેલી જોઈને અમારા બે સીબ લાઇઓમાંનો એક બોલી ઉઠ્યો, “મિસ સાહેબ, આપણામાંના છ કે સાતને અહીં જલદી બોલાવી લાવીએ અને તેમની હાજરીમાં આ નાના લાઇ જે વ્રત લેવા આટલા બધા ઉત્સાહી છે તેમને તેઓની સમક્ષ વ્રત લેવરાવીએ તો તે શું નહિ ચાલે?”

મેં નક્કી કર્યું કે તે બસ થશે અને તુરત મારા વર્ગમાંથી રજા લઇને હું મારે ઘેર ગઇ અને જ્યાં સહુ કાંઈ ગમે તે વખતે આવી શકે ત્યાં મારા બેઠકના ઓરડામાં પેલા યુવક સીપ્રે દારૂથી તદ્દન દૂર રહેવાનું વ્રત લીધું.

ત્યાર પછી મારો ઉપકાર માનીને તે તેની ગાડીમાં ગયો અને થોડીવારમાં પર્વત પર જતા લાંબા ધોળા રસ્તા પર અદ્દશ થઇ ગયો.

આવી વિનંતી અમારી આગળ વખતોવખત આવ્યા કરતી હતી. એક વખત એક ખીજ દેશી રાજ્યમાંથી એક અમલદાર આવ્યો. તેણે સલામતી દાખલ વ્રત લીધું અને પાછો ચાલતો થયો.

વળી એક વખત એક દૂર શહેરના જકાતખાતાના એક હિન્દુ અમલદારે મારા બેઠકના ઓરડામાં કુટલાક સાક્ષીઓની હાજરીમાં વ્રત લીધું.

મારી મોટી ઈચ્છા છે કે હિન્દુસ્તાનના લોકો આ બાબતે કટલો ઉત્સાહ ધરાવે છે તે અમેરિકાના લોકો જાણે. જો આ લોકોને આ બાબતમાં મત-સ્વાતંત્ર્ય આપવામાં આવે તો મને ખાતરી છે કે તેઓનો દેશ દુનિયાના દારૂ વગરના દેશોમાં જોડાયા વગર રહે નહિ. આ વાતમાં તેઓ એટલા બધા ઉત્સાહી છે કે જ્યારે તેમને દારૂ તદ્દન બંધ કરેલા અમેરિકામાંના પ્રાંતો ધોળા અને બંદી વગરના કાળા રંગમાં એવા જુદા જુદા પ્રાંતો નકશા પર બતાવવામાં આવે છે ત્યારે તેમાં તેમને બહુ રસ પડે છે. એક દિવસે એક માણસે અમેરિકાના નકશામાં પેન્સિલવેનિયા સંસ્થાન આવા મોટા કાળા ડાઘવાળું જોઇને કહ્યું કે “એ આખો કાળો કેમ છે, અને તેમાં ધોળા ભાગ કેમ દેખાતા નથી?”

જાહેર સલામતીમાં કેન્જસ જેવા દારૂ વગરના પ્રાંતનું નામ દેતા-માંજ તાળીઓનો પોકાર પડે છે. કેમકે દેશ કે પ્રાંતમાંથી આખી દુનિયાને પહોંચી વળે એવી સુવાસ નીકળે એથી ખીજનું શું વધારે જોઈએ છે !

મને પેલા પર્વત ઉપરના સીખ યુવકનો ઉત્સાહી ચહેરો વારંવાર યાદ આવતો અને જ્યારે ઉનાળામાં ચારેક અઠવાડીયાં માટે જે પર્વતની ખીણમાં તે રહેતો હતો ત્યાં જવાને માટે મેં અને મારી બેને નક્કી કર્યું ત્યારે મને બહુ ખુશી થઇ. એ બે દિવસનો રસ્તો હતો, અને ત્યાં જતાં લગભગ પંચાવન માઇલ સુધી ઘોડાના ટપ્પામાં જવાનું હતું, (આ ઘોડાઓ દર પાંચ માઇલે બદલાતા હતા) અને ત્યાર પછી વીસેક માઇલ અમારે પાલખીમાં જવાનું હતું.

આ ગામ પહેલાં રસ્તે વળતાં દેખાય છે અને જ્યાંથી તે આવી રીતે દેખાય છે ત્યાંથી તે પાંચ માઇલ દૂર છે અને ત્રણ હજાર શીટ ઉંચે છે. તેની આશુઆશુ ઉંચી ટેકરીઓ આવેલી છે અને તે તેના તડકામાં પ્રકાશ મારતા મહેલ અને બીજાં મકાનો સહિત જાણે એક મોટા લીલા પથ્થરના પ્યાલામાં એક જવાહીર પડ્યું હોય તેની માફક આપણને તે દૂરથી દેખાય છે.

તે રાત્રે અવાજ કરતી રાત્રી નદીને કાઠિ મુસાફરખાનામાં અમને જે નાનો ચોરડો આપવામાં આવ્યો હતો તેની દિવાલો પર ધૂળ હતી છતાં અમને તેમાં એવો આરામ મળ્યો કે એવો અમને ભાગ્યેજ મળ્યો હશે; આનું કારણ એ હતું કે અમે બહુજ થાકી ગયાં હતાં.

આ ગામમાં અમે આવ્યા પછી બીજે દિવસે પેલો “છોકરો” પોતાની સાથે એક મિત્રને લઇને અમને મળવા આવ્યો હતો. તેઓ જ્યારે અમારી પાસેથી જવા નીકળ્યા ત્યારે તેણે હળવેથી મને કહ્યું કે તેના બાપે દાડ પીવો છોડી દીધા હતા.

અમને મળવા બીજા લોકો પણ આવ્યા અને લોકોમાં એવી વાત થવા લાગી કે આ નાના ગામમાં એક મદ્યપાનનિષેધક સસ્થા ઉભી થવાની હતી અને તે મારા અહીં રહેવાના વખત દરમ્યાન થવાનું હતું. પણ આ બની શકે ત્યાર પહેલાં ધણું કામ કરવાનું હતું, કારણ કે આ એક દેશી રાજ્ય હતું અને ત્યાંના રાજા સાહેબની મજૂર પ્રમાણે કામ ચાલતું હતું તોપણ ખર્ચ કહેતાં એમ કહેવું પડશે કે અહીંના રાજા સાહેબ આખા હિન્દુસ્તાનના આગળ પડનાર રાજાઓમાંના એક છે અને જે બ્રિટિશ સરકારના રક્ષણ તળે તે રાજ્ય કરે છે તે સરકારને પણ તેને માટે સાઈ માન છે.

પણ આ રાજ્યમાં કંઈ પણ કરવા માટે અથવા કાંઈ પણ સભા ભરવા માટે તેની પરવાનગી પહેલાં લેવી પડતી હતી. વળી એ વાત પણ ધ્યાનમાં લેવા જેવી છે કે અહીં ખ્રીસ્તીઓ સિવાય બીજા કાંઈ ખ્રિસ્તી રીતે ગામની બજારમાં ઉપદેશ આપી શકતા નહોતા. બધી ગોઠવણ કરવા માટે અમને લગભગ બે અઠવાડિયાં લાગ્યાં.

મારા અહીં આળ્યા પછી તરતજ મેં અહીંના રાજા સાહેબ ઉપર એક પત્ર મોકલ્યો અને તેમાં જણાવ્યું કે મહાપાનનિષેધના કાર્યમાં હું ભાગ લેતી હતી અને આ ગામમાં તેની એક સંસ્થા સ્થાપવાને માટે મારે તેમની પરવાનગી જોઈતી હતી. આનો એક વિવેકભર્યો જવાબ તરતજ આવ્યો અને તેમાં જણાવવામાં આવ્યું હતું કે મારી આ ઇચ્છાની સામે કંઈ વાંધો લેવા જેવું નહોતું; હું કદાચ રીતે કામ કરવાની હતી એ મને પૂછવામાં આવ્યું હતું કે જેથી તે પોતે મને મારા કાર્યમાં મદદ કરી શકે. આ પછી તેમનો પાટવી કુમાર પોતાના બે સંઘાથીઓ સાથે અમને મળવા અમારા મુસાફરખાનામાં આવ્યો હતો. દારૂ પીવાના સંયંચમાં તેનો જે વિચાર હતો તે તેણે મને એકદમ જણાવ્યો. કારણ કે તેના મનમાં એવી બીક હતી કે હું તેને દારૂ ન પીવાના સંયંચમાં કંઈક કહું અને પછી તેને જવાબ આપવો ભારે થઈ પડે. આ બધું જોઈને મને જરા હસવું આવ્યું. અમે એકબીજાને મળતાંજ તેણે કહ્યું, “મિસ સાહેબ, હું દિલગીર છું, પણ હું તમારું વ્રત લઈ શકતો નથી.”

તેની આવી ઉતાવળ જોઈને હું જરા હસી, પણ પછી મેં ગંભીરતાથી કહ્યું કે, “હું દિલગીર છું કે આપ આ વાતમાં મને સાલ્લ કરી શકશો નહિ. તમારા જેવા જુવાનો પર ઘણી જવાબદારી રહી છે અને આવાની આ કાર્યમાં ખાસ જરૂર છે.”

તેણે કહ્યું, “ઓ મિસ સાહેબ, મારાથી તે બની શકે તેમ નથી. તમે તે વાત સમજતાં નથી. મારે યુરોપિયન લોકોમાં હળવુંમળવું પડે છે. જ્યારે અમારી કલબમાં અંગ્રેજ અમલદારો આવે ત્યારે મારે તેમની સાથે દારૂ પીવોજ જોઈએ.”

મને ખબર હતી કે જો આ પાટવી કુમાર તેની દારૂ પીવાની ટેવ છોડી દે તો તેનું આખું કુટુંબ તેમજ તેના રાજ્યની રૈયત બહુ ખુશી થાય તેમ હતું. બધા રાજા, મહારાજાઓ તેમજ બીજા સર્વ અમલદાર, “હજાર દલીલ કરવા કરતાં એક અનુકરણીય ઉદાહરણ બતાવવું એ વધારે સારું છે” એટલું સમજે તો કેવું સારું! સારું થયું કે હું તેને પંચમ જ્યોર્જ શહેનશાહનો દાખલો આપી શકી.

ત્યાર પછી અહિંના રાજા સાહેબ પોતે મદ્યપાનનિષેધની સભાના સંબંધમાં વાત કરવા આવ્યા હતા. મને તે બહુ માયાળુ અને સહાનુ-
ભૂતિવાળા લાગ્યા. તેમની સાથે અને લાગણી માટે તેમનો ઉપકાર
માન્યા પછી મેં તેમને ઓગસ્ટની ૨૧મી તારીખે અમારી જે સભા
ભરાવાની હતી તેના પ્રમુખ થવા માટે કહ્યું. જવાબમાં તેમણે કહ્યું કે,
“મિસ સાહેબ, તમારી મને માન આપવાની આ ઈચ્છા માટે હું, તમારો
ઉપકાર માનું છું. પણ મને લાગે છે કે મારે એ માન ધટતો નથી,
કારણ કે હું બહુ દારૂ પીતો નથી તેમજ તેથી તદ્દન દૂર છું એમ પણ નથી.
હું કાઈ કાઈ વખતે દારૂ પીઉં છું અને મને એમ લાગે છે કે જે પ્રમુખ
થાય તે દારૂ ખિલકુલ ન પીનાર હોવો જોઈએ.” તેમનું કહેવું ખરું હતું.

ત્યારે મેં કહ્યું કે “આપ મહેરબાની કરીને કાઠને પ્રમુખ તરીકે
નીમશે?” આના જવાબમાં તેમણે જરા પણ આનાકાની કર્યા વગર
એકદમ તે રાજ્યના એક મોટા અમલદારનું નામ આપ્યું. આ માણસ
આ કામને માટે બધી રીતે યોગ્ય હતો, કારણકે તે દારૂ પીતો નહોતો
તેમજ દારૂની ભુંડી ટેવનો તિરસ્કાર કરવામાં તે ખિલકુલ નીડર હતો.

રાજા સાહેબે કહ્યું કે “હું તેને તમારી આગળ આવવાનું કહીશ,
પછી તમે બંને મળીને બધી ગોઠવણ કરજો.”

તેઓ જ્યારે જવા નીકળ્યા ત્યારે મેં કહ્યું કે મને જો કંઈ જરૂર
પડશે તો હું તમારી કચેરીમાં આવીશ. આના જવાબમાં તેમણે કહ્યું કે,
“તમે આવી તરફી લો તે મને યોગ્ય લાગતું નથી. મને જરા લખી
જણાવજો, એટલે હું પોતે તમને મળવા આવીશ.”

આ રાજા બહુ ઉદ્યોગી હતો તેમ છતાં તેમણે આવો વિવેક બતાવ્યો.

બીજે દિવસે જો હિન્દુ અમલદારને રાજા સાહેબે અમારી મદ્યપાન-
નિષેધક સભાના પ્રમુખ તરીકે નીમ્યો હતો તે અમને મળવા આવ્યો,
અને તેની સાથે અમે બધી ગોઠવણ કરી લીધી. છેલ્લે દિવસે સભાને
માટે અમારી પસંદ કરેલી જગ્યા—જે મહેલમાંના યોગાનમાં આવેલ
ધાસવાળા મેદાનને નીચલે છેડે હતી તે—બદલીને તેને માટે મેદાનનો
પલો છેડો પસંદ કરવામાં આવ્યો હતો. આમ કરવાનું કારણ રાજા

સાહેબનીજ ઇચ્છા હતી. કારણ કે આ છેડા તેમના મહેલની સામે હતો અને તેથી મહેલમાંની રાણીઓ વગેરે તે બેઠ શકે તેમ હતું.

આ પર્વત પરનું નાનું ગામ આ રાત્રે ઘણું સુંદર દેખાતું હતું. આખા હિન્દુસ્તાનમાં આ ગામના જેવા સુંદર સ્થાન બહુ થોડા હશે, કારણ કે એ રાવી નદીને કાંઠે સારી રીતે બાંધેલું છે અને તેની આબુખાબુ ઉંચા પર્વતો આવેલા છે. મહેલની આગળ અને રાજ્યની બધી કચેરીઓ આગળ એક વિશાળ મેદાન આવેલું છે. આ મેદાનની બહુ સારી સંભાળ લેવામાં આવે છે અને એ મેદાનમાં આવેલ મખમલ જેવા ઘાસ ઉપર સહુને ચાલવા કે બેસવા માટે પૂરી ધૂટ છે એ આપણને આશ્ચર્યકારક જણાશે. ત્યાં નાનાં બાળકો આખો દિવસ રમ્યાં કરે છે અને ચોકાવનર પોલીસો તેમને ત્યાંથી કાઢી મૂકતા નથી. એ પર્વતમાંના ગામના છોકરાઓ ખરેખર બેવા લાયક છે, કારણ કે એવા સુંદર છોકરાં તે આ પૃથ્વી ઉપર બાગ્યેજ કાંઈ ઠેકાણે હશે.

આ ગામમાં વીજળીની બત્તી છે. પણ તે રાત્રે બધા લોકો ખુદ્દા મેદાનમાં આ સભામાં આવ્યા ત્યારે પૂર્ણિમાનો ચંદ્ર બરફથી ઢંકાયેલા શિખરની પાછળથી નીકળી તેમના ઉપર એવા પ્રકાશથી પ્રકાશી રહ્યો હતો કે બીજા પ્રકાશની જરૂર નહોતી.

લાહોરના “ટ્રિબ્યુન” પત્રમાં આ સભાનો હેવાલ એક હિન્દી ખબરપત્રીએ આપ્યો હતો અને તેમાંનો થોડો હું અહિં વચ્ચે થોડી ટીકા સહિત ઉતારું છું.

“૨૧મી ઓગસ્ટે આ પર્વતમાં આવેલા રાજ્યમાં મહારાજા સાહેબના મહેલની સામેના પ્રસિદ્ધ યોગાનમાં એક મોટી સભા ભરવામાં આવી હતી. આ સભામાં બધા મુન્નકી અને લશ્કરી અમલદારો, વ્યાપારીઓ, અને શહેરના બધા જાણીતા માણસો હાજર હતા તેમજ ગામનો લગભગ પ્રત્યેક માણસ ત્યાં હતો.

“મહારાજા સાહેબ અને તેમના બે કુમારો પણ આ સભામાં પધાર્યા હતા.”



રાજમહેલનો એક ભાગ.

બહી પ્રગ દયાળ આ સભાના પ્રમુખ હતા. તેમણે શરૂઆતમાં એક સાઈં વ્યાખ્યાન આપ્યું અને ફરી વસ્તુઓથી શું શું નુકશાન થાય છે તે શ્રોતાજનને બહુ સારી રીતે સમજાવ્યું, અને પોતે જ કહ્યું તેના સમર્થન માટે હોશિયાર ડાક્ટરોના મત તેમજ જુદા જુદા ધર્મોના આચાર્યો અને સંસ્થાપકોના મત જણાવ્યા હતા.

“લાલા નંદલાલે એક અસરકારક ભાષણ કર્યું અને તેમાં તેણે ફરી વસ્તુઓથી હિન્દી ધરોમાં શું શું નુકશાન થાય છે તે બહુ સારી રીતે જણાવ્યું. અહિંના રાજ સાહેબ મઘપાનનિષેધના પ્રશ્નમાં અને પોતાની પ્રગ માટે લલા કામમાં બહુ ભાગ લે છે તે માટે તેમણે ઘણો સંતોષ બતાવ્યો.

“મિસ કેમ્પબેલે એક ઘણું અસરકારક ટુંકું ભાષણ કર્યું અને સરદાર સોહન સીંઘે બાયસ્કોપનો તમાસો બતાવ્યો, તે લગભગ એક કલાક ચાલ્યો. [પર્વત ઉપરના આ ગામમાં પહેલીજ વખત બાયસ્કોપનો તમાસો જોવામાં આવ્યો હતો. પશ્ચિમમાં દારૂ પીવાથી શી શી હાનિ થાય છે તે બધું લોકોએ બહુ ધ્યાનપૂર્વક જોયું હતું.]

“મહારાજ સાહેબની ખાસ ઇચ્છાથી એજ વખતે એક મઘ-પાનનિષેધક સંસ્થા સ્થપાઈ હતી.

“સ્ટેટ એન્જનીયર (આ પઠાણકોટમાં વન લેનાર પહેલા જીવાનનો બાપ હતો) ઉભા થઈને મહારાજ સાહેબ અને રાજ્ય તરફથી મઘપાનનિષેધના કામ કરનારાઓનો ઉપકાર માન્યો. આખરે મહારાજ સાહેબે મિસ કેમ્પબેલનો અને લાલા નંદલાલનો ઉપકાર માની આ સમા સારી નીવડી તે માટે ઘણી ખુશી બતાવી. અને સોને આ નવી સંસ્થાને દરેક રીતે સાહ્ય કરવાનું કહ્યું.

“આ સભાથી લોકો ઉપર સારી અસર થઈ હતી. બીજે દિવસે સવારે મઘપાનનિષેધનાં ગીત ઘેર ઘેર ગવાતાં હતાં.”

જે હિન્દુ સુધારક અમૃતસરથી આવેલે દૂર આવેલ હતા તેને વિષે મારે અહિં થોડું કહેવું જોઈએ. મેં તેમને આ પર્વતના ગામમાં આવી બાયસ્કોપનો તમાસો દેખાડવાનું લખ્યું ત્યારે તેમણે તુરતજ હાનો સંદેશો

તારથી મોકલ્યો, જોકે રસ્તો ઘણો લાંબો હતો, ઋતુ વરસાદની હતી, રસ્તા ઓખરાય હતા અને તેનું ભાડું આપવાનું મેં ખિલકુલ લખ્યું નહોતું.

જ્યારે તે ૨૧મી સાંજે આ ગામમાં બહુ મોડા આંબા ત્યારે તે થાકીને લોથ થઈ ગયા હતા, કારણકે તેમણે પર્વત ઉપર બહુ મુસાફરી કરેલી નહોતી. પણ તેમના આત્મામાં કેટલી હિંમત હતી તે તેમના આ પછીથી લખેલા કાગળ ઉપરથી સમજાશે.

“મારા એક ઘોડાનો પગ લુલો થયો હતો એ માટે મારી મુસાફરીના છેલ્લા છ માઈલ મારે ચાલવું પડ્યું હતું. મારા હાડકાં બધાં ખડખડી રહ્યાં હતાં. પણ ઇશ્વરનો ઉપકાર માનો કે આપણું કામ તેની કૃપાથી ક્ષેત્રમંદ થયું છે અને હું બહુ ખુશી છું.”

ખરેખર! પગાર વગર મદ્યપાનનિષેધનું કામ કરનાર આ લાઇના ઉત્સાહનો બદલો ઇશ્વર તેના દેશને દારૂમાંથી મુક્ત કરીને આપશે.

આ સુંદર ગામ અમે છોડ્યું ત્યાર પહેલાં થોડી વાર ઉપર એક અસાધારણ માણસ અમારી મુલાકાતે આંબો. એક દિવસે સવારે એક સીખ જે અમારી સાથે આ મુસાફરીમાં મદ્યપાનનિષેધનું કામ કરવા તેમજ પર્વતવાસીઓને ઇશુના પ્રેમ વિષે કહેવા આવેલો હતો તે મારી બેન અને હું મેડીની ઓશરીમાં ઉપર ચા પીતાં બેઠાં હતાં ત્યાં આંબો. કાંઈ એક બ્રાહ્મણ નીચે અમને મળવા આવેલો છે એમ તેણે અમને કહ્યું.

મેં કહ્યું કે “નાથાસીંધ, તમારી જૂલ થતી હશે. કદાચિત્ તે લાઇને પેલા ખીન ઓરડામાં આવેલ યુરોપીઅન બાઈ, જેણે હિન્દુ ધર્મ ગ્રહણ કર્યો છે, તેને મળ્યું હશે.”

નાથાસીંધે બાર દબને કહ્યું કે, “તેમણે ચોકખેચોકખું કહ્યું છે કે તે તમનેજ એટલે પદાચક્રાટમાંથી આવેલ મદ્યપાનનિષેધનું કામ કરનાર બાઈને મળવા માગે છે.” નાથાસીંધ પેલી યુરોપીઅન બાઈ ઉપર વહેમની નજરે જોતો હતો અને તેથી તે એકદમ તેમનું કામ કરવા ખુશી થાય તેમ નહોતો.

મેં જવાબ આપ્યો, “હીક, હું આ આવી.” હું નીચે ગઈ ત્યારે મેં એક ઉંચો આદિવાસી વયનો માણસ જોયો. આ માણસનો ચહેરો દિલ-

ગીરી ભરેલો અને થાકેલો દેખાતો હતો અને તે દ્રાક્ષવેલથી ઢંકાયેલ પરસાળમાં ઊભો હતો. મેં તેને અંદર આવવાનું કહ્યું એટલે તે અંદર આવ્યો અને મને ગંભીરતાથી સલામ કરીને પછી મને થોડાં ફૂલ આપીને પોતાની વાત શરૂ કરી.

તેમણે કહ્યું: “મિસ સાહેબ, મને લાગે છે કે ઇશ્વરે તમને અહીં મારજ માટે મોકલેલા છે. હું બ્રાહ્મણ છું, પણ બહુ પાપી છું. પેલી રાત્રે ચાંદની-માં યોગાનમાં બેઠાં બેઠાં મેં તમારી અને બીજાઓની મદ્દપાન વિષે વાત સાંભળી ત્યારે મને એ બધું બરાબર સાચું લાગતું હતું. ઘણાં વર્ષ થયાં હું દાડ પીતો આવ્યો છું અને તેમાં મેં મારી બધી દોલત ગુમાવી નાખી છે. હું અહીંનો રાજવૈદ્ય છું અને અમારું કુટુંબ આ રાજ્યમાં ખસેા વર્ષ થયાં વૈદ્યકત્વ કામ કરતું આવ્યું છે. મને દાડની ટેવ પડી ત્યાર પહેલાં હું મારું વૈદ્યકત્વ કામ ટૂંકી સારી રીતે કરતો હતો તે અહીં સૌ કેઈ જાણે છે. અરે! હું ખરેખર દુઃખી છું અને મેં મારું જીવન વ્યર્થ ગુમાવી મારા કુટુંબનું સુખ પણ ગુમાવ્યું છે! અહીંના રાજા સાહેબે મને ફરી ફરીને દાડ છોડી દેવાનું કહ્યું છે, પણ મેં તે પ્રમાણે કર્યું નહિ. પેલી મદ્દપાનનિષેધક સભાના બીજા દિવસે હું તમારી પાસે આવવા ઈચ્છતો હતો, પણ મેં એવો વિચાર કર્યો કે પહેલાં હું દાડથી દૂર રહેવાનો પ્રયત્ન કરું, અને આજે દશ દિવસ થયાં મેં દાડ પીધો નથી. હવે હું વ્રત લેવા આવ્યો છું.”

આ બ્રાહ્મણની દીનતા જોઈને મારું હૃદય પિગળી ગયું. તેણે પોતાના જીવનની વાત એવી રીતે કપૂલ કરી હતી કે એવી થોડાજ માણસો અને ખાસ કરી બ્રાહ્મણ જેવી ઉચ્ચ અને ધાર્મિક કામના માણસો કરે. આ વાત શબ્દેશબ્દ ખરી હતી તેની મને પાછળથી ખબર પડી હતી.

તેના દિલગીરીભરેલા ચહેરા સામું જોઈને અને તેના નિષ્કળ જીવનની વાત સાંભળીને મને લાગ્યું કે આ માણસ પોતાના સામર્થ્ય પર આધાર રાખી શકે તેમ નહોતું અને તેથી મેં તેને ઇસુ ખ્રીસ્તને શરણે આવવા કહ્યું. તેણે મારી વાત ધ્યાનથી સાંભળી. તેણે આતું બધી વાર સાંભળ્યું હતું, એને હિન્દુસ્તાનની ઉચ્ચ કામના ઘણાં માણસો કહે છે તેમ તેણે કહ્યું કે ન્યાતિના સંઘમાંથી નીકળતું એ તેને માટે બહુ મુશ્કેલ હતું. તેણે વ્રત લીધું અને જે દિવસે અમે નીચે જવા નીકળ્યા ત્યારે તે અમારી

સાથે પેલું સુંદર યોગાન ઓળંગીને દરવાજાની બહાર ઉંચા અને પથ્થર-વાળા રસ્તા પર રાવી નદી ઉપર જુલતો પુલ છે ત્યાં સુધી દૂર આંચો અને પછી પોતાની આંસુસહિત આંખે અમને સલામ કરી અને તેને જૂલી ન જવા માટે અમને કહ્યું.

કેટલાક વખત સુધી મને આ ગામમાંથી કોઇ કોઇ વખત આ વૈદ્ય રાધા ક્રિશન પોતાનું વ્રત અરાઅર પાળે છે એવી ખબર આવતી હતી. રાજા સાહેબે તેને પાછો રાજવૈદ્ય તરીકે કામે લગાડ્યો હતો. ત્યાર પછી એક દિવસે આ ગામમાં રહેતા ડાક્ટર મિશનરીએ મને આ પ્રમાણે લખ્યું :—

“આપણે મિત્ર રાધા ક્રિશન ગુજરી ગયો છે. એક દિવસે તેણે લલચાર્દને દારૂ પીધો અને પછી તે ઉચેથી પડવાથી તેને એટલું વાગ્યું કે તે મરી ગયો!”

જાણે મારો પોતાનો લાઈ ગુજરી ગયો હોય તેમ હું બહુજ રડી એમ કહેવામાં મને કંઈ શરમ નથી લાગતી. મને હજુ તેનો દુઃખી ચહેરો યાદ આવે છે અને તેની મદદ માટેની છુમ મારા કાનમાં રમ્યા કરે છે. તે બિચારાએ પોતાથી બનતું કંઈું હતું અને જો તેના માર્ગમાં પ્રત્નોબન—પરીક્ષણ—આગ્યું ન હોત તો તેની આ દશા થાત નહિ.

આપણે સહુ ખ્રીસ્તીઓની—જેઓ એમ કહીએ છીએ કે આપણે પ્રભુ ઇસુ ખ્રીસ્તને ચાહીએ છીએ તેમની—એશિયાવાસી લોકો આગળથી આવી લાલચ દૂર કરવાની કેટલી મેં ટી ફરજ છે! ખરેખર, એશિયાના અને હિન્દુસ્તાનના લોકો પ્રત્યે આપણે ધણી વધારે સારી વર્તણૂક બતાવવી જોઈએ.

બીજી પાનખરઝાતુમાં અમારી રજનાં પાંચ અઠવાડીયાં મારે ક્યાં ગાગવાં તે વિષે હું પ્રાર્થના કરતી હતી ત્યારે પઠાણકોટથી ૭૦ માઈલ દૂર પર્વતના બીજ એક પ્રદેશમાં અમારું જવાનું નક્કી થયું. જ્યાં અમે ગયે વર્ષે ગયાં હતાં તેની પૂર્વે આ જગ્યા આવેલી હતી. અહિં એક માયાળુ યૂરોપીઅન અમલદારે પાઈનના વનમાંના ગામમાં આવેલ પોતાનો બંગલો મને અને મારી બેનને વાપરવા માટે આપ્યો હતો. આ બંગલામાં ૬ મોટા ઓરડાઓ અને તેની આસપાસ એક બગીચો હતો.



પુલાદ.

અહિં મારે પુલાદના સંબંધમાં થોડું કહેવું જોઈએ. આ બંગલામાં પાણી ભરનારનો એક સાથી હતો. તેણે નીચેથી આવેલા મીઠા પાણીના ઝરામાંથી બે ત્રણ ગાગર પાણી ટોજ લઈ આવવાની પોતામાં શક્તિ નથી એમ જણાવ્યું. તેથી પુલાદ નામનો એક દંશ આર વર્ષનો છોકરો જે કામની શોધમાં અમારા બંગલા આગળ રખડ્યા કરતો હતો, તેને તે કામ માટે રાખવામાં આવ્યો. અને આ સ્થિતિમાં ઘણી વાર બને છે તેમ અહિંના કામનો મોટો ભાગ તેને માથે આવી પડ્યો હતો. તેને પાણી લાવવાને માટે રાખવામાં આવ્યો તેને બીજેજ દિવસે તે અમારી પ્રાર્થનામાં વખતસર આવ્યો હતો.

આ છોકરો શરીર મજબુત હતો તે જોઈ મને આનંદ થતો હતો. હિન્દુસ્તાનનાં છોકરાંઓનો મોટો ભાગ એટલો દુર્બળ છે કે તે જોઈને આપણને ખરેખર દયા આવે. એ જોઈને મને નિરંતર દુઃખ થાય છે.

આ છોકરાને મેં તેની હકીકત પૂછવા માંડી ત્યારે બીજા પણ પાસે આવ્યા હતા.

“તારું નામ શું છે?”

“પુલાદ.”

“પુલાદ, તું કોને ભજે છે?”

“ઇશ્વરને,” તેણે જવાબ આપ્યો.

“તારી સમજ પ્રમાણે કેટલા દેવ છે?”

તેણે સ્હેજવાર ગુંચવાડામાં પડી ગઈ કહ્યું કે “મને ખબર નથી.”

“તું એમાંથી કોને ભજે છે?”

ત્યારે તેણે તરતજ જવાબ આપ્યો, “ઈસા મસીહને.”

આ વખતે મને બહુ નવાઈ લાગી એ કહેવાની જરૂર નથી.

મેં કહ્યું “પુલાદ, ઈસા મસીહને ભજવાનું તને કાણે કહ્યું?”

“પીથુએ—તમારી સાથે જે ગોપાલુ રહે છે તેના ભાઈએ.”

હવે હું સમજી. ગઈ નાતાલના એક સુપ્રભાતે પંજાબનો એક મિશનરી જે સ્તુતિનો પ્રેરિત કહેવાય છે તે અને હું, કાંગરા નામનાં પુરાણા પર્વત ઉપરના ગામમાંથી, કેટલીક સુવાર્તાના પ્રચારની સલાઓ-

માં ભાગ લઈ પાછા આવતા હતાં તે હવે યાદ આવ્યું. અમે ટાંગામાં હતાં અને દર થોડા માઈલે અમારા ઘોડાઓ બદલાતા હતા તેથી અમે પદાણુકાટ જવાનો ચાળીસ માઈલનો રસ્તો જલદીથી પૂરો કર્યો, પણ અમે જલદીથી જતાં હતાં તોપણ મારી સાથેના ભક્ત મિશનરી રસ્તા ઉપર જે કાઈ પુરૂષ કે સ્ત્રી કે બાળક અમને ભેટતું તે સર્વને તે પોતાનો પ્રેમનો સંદેશો આપતો જતો હતો. આ વાત ન માની શકાય એમ છે પણ મેં નજરે જોયું છે. અમારા માર્ગમાં અમને એક વખત એક જુવાન હિન્દુ મળ્યો. તેનાં ચહેરો પરિચિત હતો અને તેથી મેં એકદમ કહ્યું :—

“અરે, એ તો ગોપાલુનો ભાઈ છે. એને તમારો સંદેશો આપો.”

મારા હાસ્યથી ઉત્તેજિત થઈને તે જુવાને દોડતાં અમારી ઘોડા-ગાડી પકડી પાડી. અમે તેને ટાંગા ઉપર ચઢી એસવાની નિશાની કરી એટલે તે એકદમ નીચેના પાટીઆ ઉપર ચઢી બેઠો અને ટાંગાને તેણે પકડી રાખ્યો. આ વખતે પેલા પાદરીએ પોતાનો હાથ તેના ખભા ઉપર મૂકીને કહ્યું “બેટા, હું તને કહું તે તું ધ્યાનથી સાંભળ.” પછી તેણે તે પીથુને પ્રેરાયેલી જેવી વાણી થીઈસુ ખ્રીસ્તની વાત કહી. તેને ઝાઝો વખત નહેતો, કારણ કે અમારો ટાંગાવાળો અમારા આ પાદરીના રસ્તે ચાલતા માણસોને આવી રીતે મક્કત એસાડવાના કાર્યથી નારાજ હતો.

પીથુ નીચે ઉતર્યો ત્યારે આ પાદરીએ કહ્યું કે, “હવે તું મુક્તિનો માર્ગ જાણે છે. ઈસુ મસીહનું નામ યાદ રાખજે.” આવી રીતે આઠ મહિના પહેલાં થયેલી આ વાત આજે યાદ આવી અને ઈશ્વરને અર્થે તેનું વચન નિષ્ફળ નિવડતું નથી એ વાતની અમને વિશેષ ખાત્રી થઈ. હું એ વાતનો વિચાર કરું છું ત્યારે ઈશ્વરની સ્તુતિ ગાઉં છું.

જે કાઈ આ વાંચે તેણે ઉપર હિમાલયમાંના આ મૂર્તિપૂજક લોકોનાં ગામડામાં રહેનાર પુલાદ છે તેને માટે પ્રાર્થના કરવી. પીથુને પણ યાદ કરવો. તે એક વખત દાઝ પીતો હતો અને દાઝની નિશામાં હતો ત્યારે તેણે કંઈ એવો ગુન્હો કર્યો હતો કે જેને લીધે તેને એક વષ જલમાં વું પડ્યું હતું.

ગોપાલુની વાત કહેવાની પણ મને ઘણી ઈચ્છા છે. તે પોતે જ્યારે ૧૩ કે ૧૪ વર્ષનો હતો ત્યારે મારી સાથે પર્વત ઉપરના ચાના આગની જગ્યામાંથી નીચે આવ્યો હતો. તે લખતાંવાંચતાં શીખ્યો અને ત્યાર પછી જામી પાડવાનું કામ શીખી પોતે સ્વતંત્ર થઈ શક્યો. તેનો બાપ એક ભરવાડ તેમજ ખેડુત હતો, પણ તે બીજી સ્ત્રી પગણ્યો હતો અને તેથી તેણે પોતાની પહેલી સ્ત્રી અને તેનાં છોકરાં-એને સાલ્ય કરી નહિ. ગોપાલુ પહેલેથીજ ઈસુ ખ્રીસ્ત પર પ્રેમ કરતો હતો.

એક સવારે મેં તેની આગળ એક ખ્રીસ્તી લાઈનું ઉદું માં લખેલું સુંદર ભજન વાંચી બતાવ્યું. તેનો મનલગ્ન આ હતો :

પૂર્વના આકાશ તળે ગુંચવાડ મધ્યે
માણસ મરવા ગયો મજકાજ
કંટક મુગટ આલુપિત
તેનાં માર્ગ થયો લોહીવાળ
સ્તંભ સહિત મરવા ગયો મજ કાજ
તેના હાથ પગ ખીલા સહિત
ત્રણ કલાક તપ્યા અમિત
સૂર્ય કિરણો સખ્ત અપાર
તે ગયો મરવા મજ કાજ

ત્યારે ઇસુએ તેને માટે જે દુઃખ સહન કર્યું હતું તેનું હૃદયભેદક વર્ણન સાંભળી તેની આંખમાં આંસુઓ આવી ગયાં. પોતાનું રૈતું ખાળી નેતેણે કહ્યું કે, “આહા, પેલા દુષ્ટ વધસ્તંભ અને તેના ભયંકર દુઃખને લીધે તેનું જીવન આજે પૃથ્વીમાં આવું સુપ્રકાશિત થઈ રહ્યું છે !”

હિન્દુસ્તાનના માણસોનાં આત્મારૂપી રત્નો હાથ કરી ઇસુના વીંધાયેલા ચરણે મુકવાં હોય તો જે ‘મોકલાએલા’ છે તેમણે પણ પ્રભુ ઇસુ ખ્રીસ્તની માફક દુઃખ અને ભોગનો માર્ગ લેવો જોઈએ !

આપણી અધૂરી વાત પૂરી કરતાં મારે એ કહેવું જોઈએ છે કે હું પઠાણકોટમાં મલ્લપાનનિષેધનું કામ કરનાર બાપ છું અને અહિં હવા-ફેરને માટે આવી છું એવી આ પાઈનના વનવાળા ગામમાં એકદમ ખબર

પડી ગઈ. આથી મારી પાસે લોકો પહેલાં તો ખીતા ખીતા પણ આવવા લાગ્યા, પણ જ્યારે તેમને એ અનુભવ થયો કે હું તેમની સાથે તેઓ મારા ભાઈઓ હોય તેમ વર્તું છું ત્યારે તેઓ મોટી સંખ્યામાં આવ્યા, અને એગસ્ટની ૧૨મી તારીખે અમે એક જાહેર સભા ભરવાનું નક્કી કર્યું.

આ સભામાં ઘણો ઉત્સાહ હતો તેથી મને સંસ્થા સ્થાપવાને માટે એક ખીજી સભા ભરવાનું કહેવામાં આવ્યું. એગસ્ટની ૩૧મીએ છોકરાઓની નિશાળનો હોલ પૂરો ભરાઈ ગયો અને તે દિવસે લોકોએ પણ ૩ કલાક સુધી ધ્યાન દઈ બહુ સાંભળ્યું.

વરસાદનાં ઝાપટાં અને સૂર્યનો પ્રકાશ એ બંને વારાફરતી આવતાં હતાં પણ લોકોનો ઉત્સાહ એટલો બધો હતો કે તેમણે આ વરસાદ વગેરે કાંઈ ગણકાર્યું નહિ.

આ પાંચનિના વનમાંના ગામમાં ચાનું વાવેતર મોટા પાયા ઉપર થઈ રહ્યું છે અને તેમાં સેંકડો મજૂરો કામ કરે છે. અહિંના પર્વતમાંના લોકો મોટે ભાગે ખેડુત તેમજ ભરવાડ છે ને તેઓ ચોખામાંથી બનાવેલ ચાટકી અને સુર નામનો દારૂ બહુ પીએ છે.

મી. મહમદ અઝીમ નામનો એક જંગલ ઉપરનો અમલદાર છે તેને પર્વત ઉપરનાં બહુ દૂરનાં ગામડાંઓમાં પોતાના કામ માટે જતું પડે છે, અને તેમણે મને કહ્યું કે આ દારૂ આ સુખી મુલકનો નાશ કરે છે, અને એ દારૂ લોકો પોતાના ઘરમાં, બજારમાં, રસ્તા ઉપર, પૂલ ઉપર, ઝાડની ઘટામાં, ટુંકામાં જ્યાં ફાવે ત્યાં, પીએ છે.

આ મુસલમાન અમલદારને મઘપાનનિષેધનું કાર્ય બહુ પ્રિય છે, તેથી તેણે દારૂને દૂર કરવા વિષે એક ઘણું જીરુસાવાળું વ્યાખ્યાન કર્યા પછી કહ્યું કે “હું આ વ્યસન દૂર કરવાના કાર્યને સાલ્ય કરવા માટે ૧૦ રૂપીઆ આપું છું, ખીજી રકમ પાછળથી આપીશ.” એજ વખતે આ નવી સ્થપાયેલી સંસ્થાના ૧૫ સભાસદોએ ૩૫ રૂપીઆની રકમ ઉભી કરી. એ ફાળો તે સંસ્થાના કાર્ય માટે વાપરવાનો હતો.

વળી આ સંસ્થાએ આગળના દરેક અગત્યના સ્થળે અકેક શાળા ઉભી કરવાનો પ્રયત્ન કરવાનું વચન આપ્યું. આવી રીતે આ કાર્યનો ફેલાવો આ દૂરના પર્વતના પ્રદેશ ઉપર પણ થઈ રહ્યો હતો.

હિન્દુસ્તાનમાં સરકાર તરફથી દારૂની બંધી થવાની બહુજ જરૂર છે. હિન્દુસ્તાનના લોકોને તેની ખાસ જરૂર છે અને અમને આશા છે કે હિમાલયથી કેપ કોમોરીન, અને અરબી સમુદ્રથી અંગાળાના અખાત સુધી દારૂબંધીનો વિજય-વાવટો થોડા વખતમાં ફરકશે.

પ્રકરણ છઠ્ઠું.

પ્રેમ સંગત.

પઠાણકોટના પુરુષોનો મઘપાનનિષેધક સમાજ એ નિઃસંશય પ્રાર્થનામાં “સાથી” શાળામાંની જે કન્યાઓ હતી તેમની પ્રાર્થનાનું ફળ હતું. પણ એ સિવાય પઠાણકોટમાં “પ્રેમ સંગત”ના નામથી ઓળખાતો પુરુષોનો બાઈબલ વર્ગ હતો તેના તરફથી બહુ સારા મળેલી હતી. મઘપાનનિષેધનું કાર્ય શરૂ કર્યા પહેલાં ૩ વર્ષે કેટલાક સીખ અને હિન્દુ બાઈઓ સવારની પ્રાર્થના સાથેના મારા બાઈબલ વર્ગમાં એટલો બધો રસ લેવા લાગ્યા કે તેઓ તે વર્ગમાં પોતાના મિત્રોને પણ આણવા લાગ્યા.

લોકોની સંખ્યા એટલી બધી વધતી ગઈ કે જે એરડામાં અમે બેસતાં હતાં તેમાં બધાનો સમાવેશ થઈ શકે તેમ નહોતું. ત્યારે એવી સૂચના કરવામાં આવી કે જે એ બધા બાઈઓ દેવળમાં આ વર્ગ લેવાને માટે ખુશી હોય તો રવિવારે સવારે ઉપાસના પહેલાં દેવળનો ઉપયોગ તે કામ માટે કરવા દેવામાં આવશે. રવિવારે પહેલો ઘંટ “પ્રેમ સંગત” ના બાઈબલ વર્ગને માટે વગાડવામાં આવશે.

આ વાત તેમણે સહુએ ખુશીથી કબુલ કરી. તે દિવસથી પ્રત્યેક રવિવારની સવારે ૭ વાગે દેવળના ઘંટ વાગતો અને તે આ બાઈબલ વર્ગમાં આવવાને પઠાણકોટના બધા લોકને નોતરતો હતો.

આ વર્ગ દિવસે દિવસે સંખ્યામાં વધતો ગયો તેમજ તેમાં લોકો આધકાધિક રસ લેતા ગયા. વળી તેને વ્યવસ્થિત કરીને તેની ઉપયુક્તતા

વધારવામાં આવી હતી. તે વર્ગના માણસોએ જ પોતાના મંત્રી અને ખજાનચી પસંદ કર્યાં. થોડા વખતમાં તેમની પાસે એક નરથો, સીતાર અને નાનું હારમોનિયમ લેવાને પૈસા ભેગા થયા, અને એ લોકોએ પોતાનું સંગીત બહુ મોહક બનાવ્યું. તેમને જે શિખવવામાં આવતા હતા તે આંતરરાષ્ટ્રીય પાઠ હતા અને તે સુંદર ચિત્રો વડે શિખવાતા હતા.

જે દૃષ્ટાંતો આપવામાં આવતા તે કેટલા મદદરૂપ હતા ! આપણા પ્રભુનાં ચિત્રોથી હિન્દુઓનાં હૃદયોમાં ખાસ રીતે કેઈ લાગણી થઈ હતી. સીખ લોક કદી પોતાના માથા પરના વાળ કાપતા નથી તેમજ પોતાની દાઢી પણ કરતા નથી અને તેઓ જ્યારે આપણા પ્રભુના માથા પરના વાળ સંબંધી બોલતા ત્યારે ચિત્રોમાં બતાવ્યા પ્રમાણે તેઓ ઘણી વાર એવું કહેતા કે, જુઓ, તેના કેશ જેવાજ આપણા કેશ છે.

થોડા વખતમાંજ ગામમાં એવી વ્યકતિ ફેલાઈ કે આમાંના કેટલાક માણસો ખ્રીસ્તી થયા હતા. ત્યાર પછી તેમની સત્તાવણી શરૂ થઈ.

એક સ્ત્રીએ પોતાના ઘણીને ચોકમાં જમવા બેસવાની ના પાડી. હિન્દુ ધર્મમાં ખાવાપીવામાં અસુક પ્રકારની ચોકખાઈ રાખવાનું કહેવામાં આવ્યું છે અને તેના ઉપર લોકો ધ્યાન પણ ઘણું આપે છે. આ માટેજ તેમણે ચોક રાખેલા હોય છે અને તે રોજ લોપવામાં આવે છે.

જે માણસને આ પ્રમાણે કરવામાં આવ્યું હતું તે એક કદાવર સીખ હતો. તેના પ્રત્યે તેની સ્ત્રી આવી વર્તણૂક અતાવતી હતી તેમાં તેના સીખ ભાઈઓનો પણ હાથ હતો. આવો માણસ પોતાની સ્ત્રી પાસેથી આવું કેમ સહન કરતો હતો તે મેં તેને પૂછ્યું. ત્યારે તેણે જવાબ આપ્યો કે, “એનું કારણ હું પણ સમજી શકતો નથી. અગાઉ તેણે મારું આથી પણ ઘણું થોડું અપમાન કર્યું હોત તો હું તેને મારત અને મારા ઘરમાંથી કાઢી મૂકત, પણ હું ઇસુ ખ્રીસ્તને ચાહવા લાગ્યો છું ત્યારથી મારામાં મોટો ફેરફાર થઈ ગયો છે. હવે તો મને તેની માત્ર દયાજ આવે છે, અને હું ધીરજ રાખું છું અને તેમ કરી જે પ્રકાશ હું પામ્યો છું તે પામવામાં તેને સાથ કરું અને જે ઇસુ ખ્રીસ્તે મને આવી અંતરની શાંતિ આપી છે તેને તે પામે એવી હું પ્રાર્થના કરું છું.”

આ વર્ગના બીજા એક સીખને આ બાઇબલ વર્ગ છોડી દેવાનું કબૂલ ન કરવા માટે ત્રણ દિવસ સુધી ખોરાક આપવામાં આવ્યો નહોતો.

જ્યારે મઘપાનનિષેધનું કામ શરૂ થયું ત્યારે પ્રેમ સંગતના માણસો તેમાં સૌથી વધારે ઉત્સાહથી કાર્ય કરવા લાગ્યા. તેઓને પોતાનું ધણું કામ હતું. તેમનામાં કોઈ ખેડુત હતા અને કોઈ કારીગર હતા. એક દિવસ પણ પોતાનું કામ છોડી દેવું એ તેમનો મોટો ભોગ હતો. દારૂથી બીજા માણસોને બચાવવાના કામ માટે તેમને એટલો બધો ઉત્સાહ હતો કે તેઓ ધણી વખત જ્યાં મોટા મેળાઓ ભરાતા અને હજારો માણસો ભેગા થતા ત્યાં જઈ પોતાનો તંબુ કોઈ ચોકબી અને ઘટાવાળી જગ્યામાં નાખતા, પોતાની પ્રેમ સંગતનું નામ તંબુ પર લટકાવી પછી પોતાનાં વાજાંત્રો કાઢી એકાદ મઘપાનનિષેધક ગીત ગાઈ કલાકના કલાક સુધી જે ગીતો અને ભજનો તેમને પ્રિય હતાં તે ગાતા. લોકો આ ભજન રસથી સાંભળતા અને તેવીજ નવાઈ પણ પામતા. તેઓ કહેતા કે “આ તે વળી કાણુ છે? લાગે છે તો સીખજ! તેમને દાઢી છે, મોટા વાળ છે, અને તેમનો પોષાક પણ સીખનો છે, પણ તેઓ ઇસુ ખ્રીસ્ત વિષેનાં ગાયનો કેમ ગાય છે?”

આ લોકો જવાબ આપતા કે “તમને સાંભળવું ન ગમે ત્યારે તમે જતા રહેજો. અમને આ ગીત ગાવામાં બહુ રસ પડે છે તેમજ તેથી અમને દિલાસો મળે છે અને તેથીજ અમે અહિં આવેલા છીએ. અમારું અહિં આવવાનું બીજું કારણ એ છે કે પંજાબના લોકો દારૂથી પાયમાલ થતા જાય છે એ માટે પણ અમે તમને ચેતવવા આવ્યા છીએ.”

તેઓ હમેશાં આનંદથી પાછા ઘેર આવતા અને પોતાની સાથે દારૂ ન પીવાના વ્રત માટે ધણી સહીઓ લાવતા. આવી જગ્યાઓમાંથી તેઓ જ્યારે પાછા આવતા ત્યારે તેઓ મારી સાથે ખાનગીમાં વાત કરવા આવતા, તે વખતે કોઈ તેમની માફક ઇસુ ખ્રીસ્ત પર પ્રેમ કરવા લાગ્યું હોય તો તે વિષે તેઓ મને કહેતા.

મારા હૃદયમાં દિવસે દિવસે વધારે સખળ થતી જતી એક હાડી આશા એ છે કે આ પ્રેમ સંગતમાંથી એક મંડળી થશે

જે પોતાનું ખર્ચ ઉપાડશે તેમજ પોતાનો વિસ્તાર પણ પોતાની મેળેજ કરશે. આ લોકો પ્રકટીકરણના પુસ્તકને બહુ ચાહતા હતા. તેમનામાંથી કેટલાક વધારે આગળ વધેલા હતા અને તેમની સાથે હું રાજ સવારે બાઇબલ વાંચતી હતી અને આ પુસ્તક તેમની સાથે સર્વ કરતાં છેલ્લું વાંચ્યું હતું.

એક સવારે જેના ધરમાં સતાવણી ચાલી રહી હતી એવો તે સીખ છત્રો અધ્યાય વાંચી રહ્યા પછી બોલ્યો કે “યુરોપમાં આ મહાન યુદ્ધ થઇ રહ્યું છે તેનું કારણ હું હવે સમજ્યો છું. ઇશ્વરે તે આગળથી કહી બતાવ્યું હતું. રાતો ઘોડો અને તેનો સ્વાર આવ્યા છે અને તેમણે પૃથ્વી ઉપરથી શાંતિ લઇ લીધેલી છે.”

અમારું કામ પૂરું થયા પછી તે પાંધરોજ બજારમાં ગયો અને ત્યાં જઈ તેણે લોકોને કહ્યું કે જે તેમને બિવિધ્યમાં જે બધું થવાનું છે તે વિષે સંભળવું હોય તો છોડીઓની શાળામાં જવું અને ત્યાં મિસ સાહેબ તેમને બધું કહેશે. આ ઉપરથી ઘણા લોકો મારી પાસે આવ્યા અને તેમણે મને કહ્યું કે “અમને રાતા, કાળા, ઘાળા ઘોડા વિષે વાત કરો. પેલો બાઇ અમને તે વિષે બહુ કહે છે અને તેથી અમારે તે વિષે બધું સંભળવું છે.” આ ઉપરથી મેં તેમને રાજરાજેશ્વરની પધરામણી વિષે કેટલુંક કહ્યું અને તેની અસર પણ તેમના ઉપર સારી થઈ હોય એમ મને લાગ્યું.

એક દિવસે સવારના તેણે ઉલ્લાસયુક્ત મુદ્રાથી મારી આગળ આવીને કહ્યું કે, “જ્યારે હું આજ સવારે રસ્તા ઉપર આવતો હતો ત્યારે મેં આકાશમાં અદ્ભુત વાદળો જોયાં અને તે શ્વેત રંગનાં હતાં ત્યારે મેં મારા મનમાં કહ્યું કે, ‘કદાચિત્ મહા પ્રભુ આમાં આવતો હશે.’”

આ પ્રેમ સંગત પોતાના સભાસદ તેમ માણસોની હાજરી બહુ નવીન રસ્તે મેળવતી હતી. રવિવારે સવારે વહેલા તેના સભાસદમાંનો એક દેવળના દરવાજા આગળ રસ્તાઓ ભેગા થતા હતા ત્યાં બેસાડવામાં આવતો હતો અને તે રસ્તે જતા લોકોને કહેતો કે, “ઓ બાઇઓ, તમે મહેરબાની કરી આ દેવળમાં જરા વારને માટે આવશો તો તમારું કલ્યાણ થશે એવું સંભળવાનું તમને મળશે.”

એક દિવસ કીરપુનો બાપ ત્યાં લોકાને યોલાવવાને ઉભો હતો. એવામાં એક માણસ એક બકરાને લઇને આવ્યો અને તેને પણ આ પ્રમાણે આમંત્રણ આપવામાં આવ્યું. પેલાએ જવાબ આપ્યો, “પણ અરે ભાઈ, મારાથી આ બકરો બહાર રાખીને કેમ જવાય? એમ કઈ તો કાંતો એ યોવાઇ જાય અથવા કાઈ તેને ચોરી જાય.”

ત્યારે કીરપુનો બાપે જવાબ આપ્યો, “ફિકર નહિ, બકરાને પણ ભેગો લાવ.”

ત્યાર પછી જ્યારે વર્ગ આગળ હું બેઠી ત્યારે મેં તે માણસને દેવળના એક ભાગમાં તેના બકરાનો કાન પકડીને બેઠેલો દીઠો. એ તરફ કાંઈનું ધ્યાન ખેંચાયું નહોતું અને તેથી મેં આ વિચિત્ર દેખાવ જોઈને મારું હસવું બંધ રાખ્યું. તે વાતથી મને ખુશી થઇ, અને આ માણસો હજી ખ્રીસ્તી થયા નહોતા છતાં જે શાસ્ત્રનાં વચન પર તેમને આટલી બધી પ્રીતિ હતી તે બીજાંને સંભળાવવાને તે ધણાજ ઉત્સુક હતા તે વાતના વિચારથી મારી આંખમાં આંસુઓ ભરાઇ આવ્યાં. ખરેખર ઇસુ ખ્રીસ્ત તેમના ઉપર પ્રેમની નજરથી જોતો હતો.

અઠવાડીઆના કાંઈ બીજા દિવસની સવારે જ્યારે પ્રેમ સંગતમાંથી આગળ વધેલી સંગત પોતાનો પાઠ શીખતી હતી ત્યારે એક નવો મુસલમાન ગૃહસ્થ અંદર આવી બેઠો. જ્યારે મેં તેમને કહ્યું કે ઇસુ સિવાય બીજા કાંઈથી તારણ પ્રાપ્ત થવાનું નથી અને તે ઇશ્વરનો પુત્ર છે, ત્યારે તે મુસલમાને કહ્યું કે, “ઇસુ મોટા પેગંબર હતા એ વાતનો હું સ્વીકાર કરું છું પણ તેથી વધારે હું કબૂલ કરી શકતો નથી.”

કીરપુનો બાપ જે એક સુંદર પુરુષ હતો તે બોલ્યો, “ઓ મુસલમાન ભાઈ, ઇસુ ખ્રીસ્ત પેગંબર કરતાં અધિક છે, તે ઇશ્વરનો પુત્ર છે.”

તેની આ આવી સાદી અને ચોકબી રીતે આપેલી કબુલાતથી મને ઘણું સાંત્વન મળેલું છે. એ માણસે એ વખત પ્રાર્થનામાં હાજરી આપી હતી તે તેની છેલ્લી વખતની હતી. તેને તરત એક પ્રાણુધાતક રોગ થયો અને તે ગુજરી ગયો, પણ તેણે પોતાની માન્યતા અમારી આગળ પ્રકાશિત કરી હતી.

મઘપાનનિષેધની સભાના સભાસદો બી.બુ. કેટલુંક વ્યક્તિગત કાર્ય પથ્ય કરતા હતા. તેમનું એક કાર્ય દારૂ પીવાની બાબતમાં નબળા મનના લોકોને સાચી કરી તે વ્યસનમાં પડતા બચાવવાનું હતું. એક દિવસ મેં જાગૃત રહેનારી કમિટી નીમવાની સૂચના કરી. સાધારણ રીતે આ લોકો મારી સૂચનાઓ એકદમ સ્વીકારી લેતા હતા, પણ આ સૂચના જોણે દારૂ પીવો છોડી દીધો હતો એવા એક પૈસાદાર સીબને ગમી નહિ. તેણે ઊભા થઇને કહ્યું કે “મિસ સાહેબ, આવી જાગૃત રહેનારી કમિટીની જરૂર નથી. પ્રત્યેક સભાસદ બીજા સભાસદો ઉપર કેવા ધ્યાનથી નજર રાખે છે એ તમે જો જાણતા હો તો તમને ખબર પડત કે આવી કોઈ કમિટીની જરૂર નથી.”

દારૂ પીનારાઓ અને સ્વચ્છંદી જીવન ગાળનારાઓમાંના ત્રણ જણાએ આ મઘપાનનિષેધની સંસ્થામાં ન જાગવાનો નિશ્ચય કર્યો હતો. માસિક સભાના દિવસે મઘપાનનિષેધના ઉત્સાહી કાર્યકર્તાઓ તેમને અમારી સભામાં લાવવાનો પ્રયત્ન કરતા હતા તેમાંથી બચવાને માટે તેઓ તેમના ઘરમાં કાંઈ અંધારા ચોરડામાં ભરાઈ રહેતા અને તેમાં લગભગ ૧૨ કલાક સુધી રહેતા. તેઓ કહેતા કે “જો કાંઈને દારૂ પીવો હોય તેણે પૈસા દેવળથી દૂર રહેવું. એક વખત તમે મઘપાનનિષેધની સભામાં ગયા કે પછી તમારે વ્રત લેવુંજ પડશે, અને એક વાર તમે વ્રત લીધું કે પછી આબુ ગામ તમે તે પાળો છો કે નહિ તેની ખબર રાખવાનું અને તમારે તે પાળ્યા વગર છુટકો નથી.”

દારૂની દુકાન ઉપર બરાબર ચોકી રાખવામાં આવી હતી. તેની પાછળજ અમારા બધા ન્યાયાધીશની કચેરી હતી. તેની એક બાજુ પોલીસ સુપરિન્ટેન્ડન્ટની કચેરી હતી. આ માણસ એક ઉચો અને શરીરે મજબુત મુસલમાન હતો અને તે મઘપાનનિષેધની તરફેણમાં હતો. તેની આગળ પુરૂષો માટેની સરકારી ઇસ્પતાલ હતી જેમાં એક હિન્દુ ડાક્ટર હતો અને તે અમારી સભાનો એક મોટો આગેવાન હતો. જે કાંઈ માણસ દારૂ પીવો છોડી દે અને તેથી તેના શરીરને કાંઈ હરકત પહોંચે તો આ ડાક્ટર તેને મફત દવા આપતો હતો. કાંઈ કાંઈને દારૂ છોડવાથી દુઃખ થતું હતું, પણ એ વિષે બહુ સંજગાતું નહોતું. બધા

લોકો એમ કહેતા કે દારૂ પીવાનું તેઓ ત્રણ મહિના સુધી છોડી દે તો પછી તેને માટે તેમને ઇચ્છા રહેતી નહોતી. પણ મને ખબર હતી કે જ્યારે જ્યારે એ લોકો દારૂની દુકાન પાસે થઇને જતાં તેની ગંધ લે ત્યારે ત્યારે તેમને માટે જોખમ હતું.

જે સીએ દારૂમાં પોતાની બધી દોલત ખર્ચ નાખી હતી તે છોકરાઓની સરકારી શાળામાં શિક્ષક હતા. તેણે મને કહ્યું કે, “જ્યારે મને દારૂ પીવાની તીવ્ર ઇચ્છા થઇ આવતી હતી ત્યારે મને દારૂની દુકાનમાં જવાનું ધણું જોરથી મન થતું.” પણ પછી તે પોતાનું જોખમ વિચારતો અને એકદમ દૂર ખુલ્લી જગ્યામાં માઇલના માઇલ દોડી જતો અને ઘેર પાછો ખુબ થાકીને આવતો.

ઇશ્વરના સ્વરૂપ પ્રમાણે સુખચેત્ના માણસોની આગળ આવું જોખમ મૂકવું એ કેટલું ઘાતકી કાર્ય છે એ વાત આ દેશના ખ્રીસ્તી રાજ્યકર્તાઓ સમજે તો કેટલું સારું !

પુરૂષો જે વ્રત લેતા હતા તેમાં તમાકુનું નામ નહોતું, તોપણ કેટલાકે તે પીવી છોડી દીધી હતી. અમારા સેક્રેટરી લગભગ બધા મુસલમાન માફક હુકો પીતા હતા. પણ એક દિવસ મઘપાનનિષેધનું જે બધું કાર્ય થયું હતું તેનો વિચાર કરતાં તેણે કહ્યું કે, “હું કેટલો સ્વાર્થી માણસ છું ! મારી આસપાસ બધા મારા ગરીબ ભાઇઓ દારૂ પીવો છોડી દે છે અને દારૂ પીવાની ઇચ્છા સામે એ લોકો જબરું યુદ્ધ કરે છે. શું હું તેમની સાથે જરા પણ દુઃખ સહન નહિ કરું ? હું હુકો પીવો છોડી દઇશ.” તેણે તેમ કયું પણ ખરું.

એક દિવસે નિશાળની છોડીઓ મારી પાસે આવી અને મને કહ્યું કે, “મિસ સાહેબ, અમારે શાળામાં મઘપાનનિષેધની એક સંસ્થા સ્થાપવી છે. અમે જાણીએ છીએ કે અમારે આ કાર્ય અહિં કે અમારે ઘરે કરવાનું નથી, પણ અમારે આ પ્રમં એવી રીતે વિચારવો છે કે જ્યારે અમે દુનિયામાં જઇએ ત્યારે અમે ખીજને દારૂથી બચાવવામાં સાહ્ય કરી શકીએ. એ સિવાય એક ખીજ ભુરી ટેવ લગભગ અમારાં બધાના ઘરમાં જોવામાં આવે છે. અમારા બાપ અને ભાઇઓ તમાકુ પીએ છે અને કાઈ કાઈ વાર સ્ત્રીઓ પણ પીએ છે. મહેરબાની કરીને અમને તમાકુનું જે

નીકાટીન નામનું ઝેર તેના ખરાબ પરિણામ વિષે માહિતી આપે, એટલે અમે તે વિષે બીજાને જણાવી શકીએ.” આ સંસ્થા લગભગ વીસેક સભાસદથી સ્થાપવામાં આવી અને તેની માસિક સભાઓ થવા લાગી.

થોડી વારમાં જ હવે આ છોડીઓ આગ્રહથી એવી પ્રાર્થના કરવા લાગી કે તેમના બાપ અને ભાઇઓ તમાકુ પીવી છોડી દે. આવી જાતની વિનંતીઓ વારંવાર કરવામાં આવતી : “મહેરબાની કરીને પ્રાર્થના કરશો કે મારો બાપ હુકો પીવો છોડી દે.” અથવા “મહેરબાની કરી પ્રાર્થના કરશો કે બીડી પીવી એ પાપ છે એવું મારો ભાઈ સમજે.”

ધણાજ થોડા વખતમાં આ પ્રાર્થનાઓનો ઉત્તર પણ મળવા લાગ્યો અને તેને માટેની ઉપકારસ્તુતિ સાંભળવી એ મને બહુ સાઈં લાગતું. અમારી શાળામાં ૩ બેનો હતી અને તેમનો વૃદ્ધ બાપ એક મંડળીનો પાળક છતાં પણ હુકો પીવાનું છોડી શકતો નહોતો તેથી તેમને બહુ દુઃખ થતું હતું. આ છોડીઓ હમેશાં તેને માટે પ્રાર્થના કરવાનું કહેતી. એક સાંજના એક બેને કહ્યું કે “બાપા કહે છે કે તમાકુ પીવી એ તો એક સામાજિક રીત છે. હુકો પીવાથી લોકો સાથે વધારે સહેલાઈથી બળી શકાય છે એમ તે માને છે. વળી તે કહે છે કે હુકો પીતાં પીતાં તેને તેના બ્યાખ્યાન વિષે વિચાર કરવો ઠીક પડે છે.”

આના જવાબમાં એમ કહેવામાં આવ્યું કે તેમણે એવી પ્રાર્થના કરવી કે તેમનો બાપ એ જોઈ શકે કે લોકો સાથે હુકો પીવા કરતાં તેમની સાથે થોડી પ્રાર્થના કરવી એ તેમની સાથે બળવા માટે વધારે સાઈં સાધન છે.

એક પછી એક એમ ધણી છોડીઓએ પોતાના ઘરમાં તમાકુ પીવાની ટેવ ઉપર વિજય પ્રાપ્ત થયો છે એમ જણાવ્યું તેથી આ ત્રણ બેનોને પોતાના ઘર માટે બહુ દુઃખ થતું અને તેમની પ્રાર્થનાઓ હૃદય-ભેદક હતી. આખરે એક સાંજે તેમણે કંઈ સારા સમાચાર આપવાના હશે એમ લાગ્યું; કારણકે તેઓ હસતે મોઢે પ્રાર્થના કરવા આવી તેમાંથી સૌથી મોટી જેનું નામ રોઝા હતું તે પહેલીજ વારે ઉભી થઈ અને બોલી ઉઠી કે “બેનો, આજે અમારા આનંદમાં ભાગ લો. આજે મારા વહાલા પિતા પાસેથી એક પત્ર આવ્યો છે. તેમાં તે લખે છે કે ઈશ્વરે તેને હુકો પીવાનું છોડી દેવાની શક્તિ આપી હુકો માટેની ઇચ્છા પણ ઈશ્વરે તેની

પાસેથી દૂર કરી છે. વળી તે લખે છે કે તેના કામમાં અત્યારે તેને જોડણી આનંદ મળે છે તેવો આનંદ તેને આગળ કદી થતો નહોતો, કારણકે તે હવે આ ટેવનો ગુલામ નથી.” સૌએ એ ત્રણ બેનો સાથે આનંદ કર્યો.

૭. નામની જગ્યાના મિશનરીને પોતાની મંડળીના પાળકા અને બીજા ખ્રીસ્તી કામદારો બીડી પીતા હતા અને તેઓ આ એક નજીવી બાબત ધારી તે છોડવાને તૈયાર નહોતા તે માટે બહુ દુઃખ થતું હતું. એક વખત ત્યાં મંડળીના વડીલોની સભા ભરાવાની હતી. આ વખતે સભાની એક બેઠક પેલા અમૃતસરના સુધારકને પોતાનું વ્યાખ્યાન આપવા માટે રાખી હતી. અમારી પઠાણકોટની મંડળીમાંનો જે વડીલ ત્યાં પ્રતિનિધિ તરીકે ગયો હતો તેણે ત્યાંથી પાછા આવતાં ખચર એવી આવી કે તેણે બીડી પીવી છોડી દીધી છે. તેણે કહ્યું કે “હું ૭. માં મંડળીના વડીલોની સભામાં હાજર હતો. ત્યાં એક માણસ દૂરથી અમને મદ્યપાનનિષેધનું વ્યાખ્યાન આપવા માટે આવ્યો હતો. તેના પહેલાજ શબ્દો એ હતા : ‘ખ્રીસ્તી ધર્મ પાળનારા બંધુઓ, હું જાણું છું કે હું આજે એવા શ્રેતાજનો આગળ ઉભો છું કે જે દારૂને મારી માફકજ ધિક્કારે છે, અને તેથી હું તે વિષે બોલી તમારો વખત લેવા માગતો નથી. પણ હું હિન્દી ખ્રીસ્તીઓમાં જડ બાલેડી એક છુરી ટેવ છે તેને વિષે બે શબ્દ કહેવા માગું છું તો કૃપા કરી મને ક્ષમા કરશો. હું તમાકુ પીવાની ટેવની વાત કરું છું. તમારો ધર્મ બધા ધર્મ કરતાં વધારે આધ્યાત્મિક છે. તમારા ખ્રીસ્ત પોતાના અનુયાયીને પવિત્ર જીવન ગાળવાનું કહે છે. તો પછી તમે તમારો જીવનને આવી છુરી અને ગંદી ટેવથી શા માટે દૂષિત કરો છો ?’.”

અમારા વડીલે કહ્યું કે, “આ શબ્દો મારા હૃદયમાં ઊતરી ગયા. મેં મારા મનમાં કહ્યું કે ‘આ માણસ હિન્દુ છે, છતાં તે આપણા ધર્મની પવિત્રતા વિષે અને તેને આવી છુરી ટેવથી કલંક ન લગાડવાનું આપણને કહે છે, તો પછી મારે તે છોડી દેવીજ એમણે’.”

ત્યાર પછી તે પ્રાંતમાંના લગભગ બધા આગેવાન ખ્રીસ્તી કામદારોએ તમાકુ પીવાની ટેવ છોડી દીધી હતી.

આ વાત વડીલોની બીજી સભામાં ઉપાડી લેવામાં આવી હતી, અને બ્યારે વડીલોની મહાસભા મળી ત્યારે બહુ થોડા પાળકા અને વડીલોએ

બીડી પીવા અને પીવરાવવા માટે એકાંત શોધી હતી. તે વખતે જેમને બીડી પીવી હતી તેમણે લોકોની દૃષ્ટિ બહાર એક ખૂણે જઈ તે પીધી હતી. પ્રાર્થનામાં આ પ્રકારની શક્તિ રહેલી છે!

મધપાનનિષેધની હિલચાલનું એક સર્વ પરિણામ એ થયું હતું એ કે લોકો દારૂની દુકાન અને તેને લગતા બધાને તિરસ્કારવા લાગ્યા હતા. કોઈ તે પોતાના ઘર આગળ રાખવા ખુશી નહોતો. જે નવા ડેપ્યુટી કમિશનર આવ્યા હતા તેણે એક દિવસ પદાધિકારની મધપાનનિષેધની સંસ્થાને કહેવરાવ્યું કે જોકે તે આ દારૂની દુકાન તદ્દન બંધ કરી શકે તેમ નહોતું તોપણ આ સંસ્થા એ દુકાનને તેની હાલની જગ્યામાંથી ખસેડી જ્યાં લઈ જવા માગતી હોય ત્યાં તે મોકલવાને તૈયાર હતો. આ હુકમ અમને ૧૯૧૬ના નવેમ્બરની ૨૨મીએ મળ્યો. જે ન્યાયાધીશ અમને અમારા કામમાં ઘણો મેટો ટેકો આપ્યો હતો તેની બદલી અમૃતસરમાં થઈ હતી અને તે ઉંચી પાયરીએ ચઢ્યો હતો. આ ઉપરથી એ જોઈ શકાય છે કે સરકારે તેની બરાબર કદર કરી હતી. વળી સરકારે તેને રાજ સાહેબને ખિતાબ પણ આપ્યો હતો. આ ખિતાબ જે લોકોએ સામાજિક કે રાજકીય સેવા કરી હોય તેમનેજ આપવામાં આવે છે.

અમારા સુસાગ્યે જે ગૃહસ્થ તેની જગ્યાએ આવ્યો હતો તે પણ અમારા કામમાં પૂરા મનથી લાગ લેતો હતો. ડેપ્યુટી કમિશનરને જે હુકમ આવ્યો હતો તે તેમના દ્વારા આવ્યો હતો. તેણે મને એક ચીઠ્ઠી લખીને જણાવ્યું કે “ડેપ્યુટી કમિશનર દારૂની દુકાન હાલ છે ત્યાંથી દૂર મૂકવા માગે છે. કૃપા કરીને તમે તે ક્યાં મૂકવા માગો છો તે મને જણાવશો.”

અમારી કાર્ય કરનારી કમિટી એકદમ બોલાવવામાં આવી અને અમે સહુ આ દુકાનને માટે એક નવી જગ્યા શોધવા નીકળી પડ્યાં. પહેલાં તો અમે એક નાના ત્રણ ખુણાવાળા સરકારી જમીનના ટુકડા આગળ આવી ઉભાં. ન્યાયાધીશને એમ લાગ્યું કે આ જગ્યા વસ્તીથી દૂર છે, પણ તેની પાસેજ એક યુરોપીયન રહેતો હતો. તેણે થોડા વખત પહેલાં ત્રત લીધું હતું. તે સાહેબે તે દુકાન ત્યાં ન રાખવા માટે એવા જોરથી વાંધો લીધો, કે અમારે બીજી જગ્યા શોધવા જવું પડ્યું, ત્યાર પછી અમે સીખ લોકોના મહોલ્લા પાસે આવ્યા અને ત્યાં દૂર તે

મહોદ્ધાનો કચેરો નાખવામાં આવતો હતો એવો એક જમીનનો પડતર દુકડો અમારા જોવામાં આવ્યો. કોઈએ કહ્યું કે આ સ્થાન દુકાનને માટે ઠીક છે. આ ઠંકણે ધણા પ્રકારની દુર્ગંધ તો નીકળ્યાજ કરતી હતી તેથી તેમાં આ દારૂની દુકાનની ગંધ જણાશે નહિ. અને અમે આ વાતનો વિચાર કરતા હતા તેવામાં એક સીખ આવ્યો અને બોલ્યો કે “ભાઈઓ, અમારી સ્ત્રીઓને જવા આવવા માટે આ એકજ રસ્તો છે અને જો તમે અહિં દુકાન મૂકશો તો અમારે ઉપલા અમલદારો પાસે એ દુઃખ દૂર કરવા માટે જવું પડશે.”

અમારે આ દુકાન જ્યાં તે ન જોઈતી હોય ત્યાં મૂકવીજ નહોતી તેથી અમે આગળ ચાલ્યાં અને ખાટકીવાડો કે જ્યાં મુસલમાનો ગૌમાંસ પણ વેચતા હતા ત્યાં આવ્યાં. હવે અહિં કોઈ હિન્દુ અનતાં લગી જાયજ નહિ, કારણકે જ્યાં ગૌમાંસ વેચાતું હોય ત્યાં ગૌવધને હિન્દુ મહા પાપ ગણ્યતા હોવાથી જતા નથી.

એક હિન્દુ વકીલ હુશિયાર ને જીવન હતો અને મદ્યપાનનિષેધના કાર્યમાં સારી રીતે લાગ લેતો હતો તે હસતાં હસતાં બોલી ઉઠ્યો કે “જો આ દુકાનને તદ્દન ઉઠાડીજ મૂકવી હોય તો તેને આ ખાટકીની દુકાન આગળ મૂકવી; કારણકે જો મુસલમાનો અહિં આવે છે તે ધણું કરીને દારૂ પીતા નથી, અને હિન્દુને દારૂ પીવાની ગમે તેવી ઇચ્છા થાય પણ તે અહિં આવી શકે તેમ નથી.”

આ ગૌવધના પ્રશ્નથી હિન્દુસ્તાનમાં જેટલા ધાર્મિક અખેડા થાય છે તેટલા લાગ્યેજ કોઈ બીજા પ્રશ્નથી થતા હશે. આ વાત યાદ કરીને પેલા નવા ન્યાયાધીશ જેમના મનમાં શાંતિ અને સુલેહના વિચાર રમ્યા કરતા હતા તેમણે કહ્યું કે આ જગ્યામાં દુકાન રાખવી એક દાયિત્વ સરકાર પસંદ નહિ કરે.

હવે આ દારૂની દુકાન માટે કોઈ સ્થળે યોગ્ય કે અયોગ્ય જગ્યા રહી નહોતી. આખરે અમે જ્યારે ગામની બહાર ફરી ફરીને ચાક્યાં હતાં ત્યારે ન્યાયાધીશ એક ખેતરમાં ઊભા રહ્યા અને બોલ્યા કે “આપણે પઠાણકોટમાં મદ્યપાનનિષેધની સંસ્થા સ્થાપી છે અને આપણે તેને માટે એક સાઈ ગૃહ પણ બાંધ્યું છે. તો પછી અહિં દારૂની દુકાન શા માટે જોઈએ ?

ચાલો, આપણે બહુમતથી તે દુકાનને બંધ કરાવીએ. આપણે ૩,૫૦૦ સહીઓ ભેગી કરીએ અને પછી ડેપ્યુટી કમિશનરને આ દુકાન તદ્દન બંધ કરવાને માટે અરજ કરીએ.” આ વાત સહુએ કબુલ કરી.

થોડાં અઠવાડીઆં પછી સેંકડો સહીઓવાળી દારૂની દુકાન બંધ કરવાની એક અરજ ઉપરના અમલદારો પર મોકલવામાં આવી હતી. આ વખતે મારે હિન્દુસ્તાન છોડવાનું હતું તેથી આ બાબત હું પુરી કરી શકી નહિ, પણ આ ગામ દારૂ પીવાની વિરૂદ્ધ છે એ જોવાનો આનંદ મને પ્રાપ્ત થયો હતો.

દારૂ વેચનારને તેના ધંધામાં ધણું નુકશાન થયું હતું એ ખરું છે. તેણે એક વખત એક હિન્દુ જુવાન વકીલ પાસે જઈને કહ્યું કે “આ મદ્યપાનનિષેધની સંસ્થાથી મને ધણું નુકશાન થયું છે, તેથી મારે તેની સામે કેસ માંડવો છે અને તમને વકીલ રાખવા છે.”

તે જુવાન વકીલે જવાબ આપ્યો કે “એ વખત હવે જતો રહ્યો છે એમ મને લાગે છે. થોડાં અઠવાડીઆં પહેલાં હું પોતે એ સંસ્થામાં જોડાયો છું.”

આ કાર્યમાં મિશનરી જોડાય છે તેથી એક ધણો મોટો લાભ છે અને તે એ છે કે તેથી ખ્રીસ્તી નામને દારૂના સંબંધમાં જે ડાઘ લાગેલા તે અમુક અંશે દૂર થાય છે. લોકો ફરી ફરીને એવું કહેતા સંભળાય છે કે ખ્રીસ્તી થયા એટલે દારૂ વગેરે પીવાની છુટ મળી ગઈ છે.

મિસ લુઇઝા મારસ્ટન પોતાની “જ્ય વા પરાજ્ય” નામની મદ્યપાનનિષેધની ૧૯૧૨માં પ્રસિદ્ધ થયેલી એક વાર્તામાં તેના એક માણસ પાસે આ પ્રમાણે કહેવડાવે છે :—

“આપણા પ્રભુ ઇસુ ખ્રીસ્તના મંગળમય નામની સાથે આ વાતનો શો સંબંધ છે એ જોવાની જે બધા પોતાને ખ્રીસ્તી કહેવડાવે છે તેમની પૂરેપૂરી ફરજ છે. એ વાતથી ઇસુનું બદનામ તો નથી થતું એ સહુ કોઈએ પૂર્ણ રીતે વિચારવું જોઈએ.

“આ દેશમાં તેના પવિત્ર નામને કંઈ વસ્તુ સહુથી વધારે દૂષિત કરે છે ? એ વાત તો નક્કી છે કે તેના શિષ્યો દારૂ પીનારા છે અને એ તેના નામને બદનામ કરે છે. હવે જો આમ હોય તો આપણી સહુની એ ફરજ છે

કે આપણે દાર પીવાની ટેવને દૂર કરવી જોઈએ. તેને દૂરજ કરવી જોઈએ ! જોઈએ છસુના નામને કલંક લાગે તેવું આપણે કરવુંજ નહિ જોઈએ. સેંકડો વર્ષો પહેલાં ખ્રીસ્તી દેશોમાં એવો પોકાર પડ્યો કે ખ્રીસ્તની કબર મુસલમાનોના હાથમાંથી છોડાવવી જોઈએ, અને એ પોકારથી હજારો અને લાખોના લાખો લોકો ઇસુના નામની નિંદા અટકાવવા માટે લડવા નીકળી પડ્યા.

“આજે એવોજ પોકાર આપણી આગળ આવ્યો છે. આ દેશમાં ઇસુનું નામ નિંદાય છે. માટે આપણે તેનું નામ જે સર્વથી પવિત્ર છે તેને લાગેલું કલંક દૂર કરીએ, અને તેના અનુયાયીઓ દારૂ પીવાના શીખીન છે એ કહેવાતું બંધ કરી તેને બદલે તેઓ પોતાના પવિત્ર જીવનથી જે બધું જીવું હોય તે પ્રત્યેના તિરસ્કારથી ઓળખાય તેમ કરીએ.”

મેં હિન્દુસ્તાન છોડ્યું ત્યાર પહેલાં મને પ્રેમ સંગતના બે સીખ સભાસદ તરફથી બે કાગળો મળ્યા હતા. મારી પાસે જે કાંઈ છે તેમાં આ બે કાગળો બધાથી વધારે પ્રિય છે. આ બેમાં જે મોટો હતો તેણે લખ્યું હતું કે :—

“તમે મઘપાનનિષેધની સંસ્થા અને પ્રેમ સંગતનો બાઇબલ વર્ગ કાઢ્યાં તે આપણા દિવ્ય પિતાની પ્રેરણાને લીધે થયું. એને માટે પહાણુ-કોટના બધા લોકો તમારાં હમેશના આભારી રહેશે.

“મારે તમને મારા પોતાના વિષે થોડું કહેવું જોઈએ. ઇશ્વરે મને મારા બાળપણથીજ તેને માટે પ્રેમ બક્ષ્યો છે, પણ તેને ક્યાં શોધવો તેની મને ખબર નહોતી. મેં જુદા જુદા ધર્મના પંથો તપાસ્યા, બધાં શાસ્ત્રો વાંચ્યા અને બધા ધર્મગુરુઓને પણ મળ્યા, પણ તેમાંનું કોઈ મને ઇશ્વર ખતાવી શક્યું નહિ.

“પાંચેક વર્ષ પહેલાં હું આ સંબંધમાં અશાંત ચિત્તવાળો હતો ત્યારે મેં તમારા બાઇબલ વર્ગમાં આવવું શરૂ કર્યું અને તમને બાઇબલ શીખવતાં સાંભળ્યાં. તેમાંથી હું એ શીખ્યો કે આપણા બહાલા પ્રભુ મૃત્યુ ઉપર વિજય પામીને જે દિવ્ય પિતા પાસેથી તે આવ્યો હતો ત્યાં જીવવાંત પાછો ગયો. ઇશ્વર કેવો છે એ વાતની મને ત્યારે ખબર પડી. આથી મારા હૃદયમાં શાંતિ અને આનંદ આવ્યાં અને હું તમારી સભામાં આવતો ગયો. ૧૯૧૬ના જુનની એક રાત્રે અગીયાર વાગે લોકની સુવા-

તોમાં મેં જે વાંચેલું હતું તેનું મનન કરતો હતો ત્યારે મેં ચોકખા શબ્દોમાં એવી વાણી સાંભળી કે ‘કાણુ મારો સેવક છે?’ આ ઉપરથી હું એકદમ બોલી ઉઠ્યો કે ‘હું છું.’ તે વેળાએ મેં મારી આગળ પ્રકાશિત વસ્ત્ર પહેરેલા એક સુંદર પુરૂષને મારી ઉપર અતિ કૌશલ્યમય નજરથી જોતો જોયો. થોડી વારમાં આ દૃશ્ય દેખાતું બંધ થઈ ગયું. પણ માઈ હૃદય તો આનંદથી ભરપૂર થઈ ગયું. કારણકે મારા પ્રભુને મેં જોયો હતો એવી મને ખાત્રી થઈ હતી.”

નાની ઉંમરના સીએ આ પ્રમાણે લખ્યું હતું:—

“તમે મારા જેવા એક મોટા પાપીને તારણનું જ્ઞાન આપવાને માટે જે મોટો અને ઉત્સાહભર્યો પ્રયત્ન કર્યો છે તેને માટે હું તમારો પૂર્ણ અનન્કરણથી ઉપકાર માનુ છું. માઈ હૃદય પત્થર જેવું હતું, પણ પ્રભુ ઈસુ વિશે સાંભળ્યા અને જાણ્યા પછી તે મીઠું જેવું નરમ થઈ ગયું છે. હવે હું પ્રકાશ પામ્યો છું. હવે મને માર્ગ મળ્યો છે હું ઇમ્મી ખ્રીસ્તને મારા પૂર્ણ હૃદયથી ચાહું છું. તેના સિવાય હું બીજા કાંઈને યોગ્યતો નથી. હું માનું છું કે તે એકજ ઉદ્ધારનાર છે અને ઈસુ સિવાય બીજા કાંઈ તારનાર હું જોતો નથી.

“પહેલાં હું અંધકારમાં હતો. હું એમ માનતો હતો કે ઇશ્વર પાસે જવાના ધણી રસ્તા છે. પણ મારી બેન, તમે મારી આગળ સાચો પ્રકાશ, ઇશ્વરનો શબ્દ ધર્યો અને મેં ઈસુને જોયો.

“હું અજ્ઞાની હતો, પણ તમે મને બધું એવી સ્પષ્ટ રીતે સમજાવ્યું કે હું સમજી શક્યો. જેમ પાણી વિના માછલી જીવી શકતી નથી તેમ પ્રેમ વગર હું ખરેખર મરીજ જાઉં.”

આ કાગળ મળ્યા પછી મને એક ખ્રીસ્તી બાઈએ કહ્યું કે આ કાગળના લખનારે તેને દેવળમાં બોલાવ્યો અને કહ્યું કે “ચાલો, આપણે ઘુંટણીએ પડીને પ્રાર્થના કરીએ.” તેણે એવી પ્રાર્થના કરી કે તે મને સત્ય સિવાય બીજું કંઈ લખે નહિ, અને પછી પેલા માણસને કહ્યું કે “હું જે લખાવું તે લખ,” અને તેના સંદેશો ઉપર મુજબનો હતો.

